



ឯកសារដើម
ORIGINAL/ORIGINAL
 ថ្ងៃ ខែ ឆ្នាំ (Date): 19-May-2015, 15:29
 CMS/CFO: Sann Rada

ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

អង្គជំនុំជម្រះវិសាមញ្ញក្នុងតុលាការកម្ពុជា
 Extraordinary Chambers in the Courts of Cambodia
 Chambres Extraordinaires au sein des Tribunaux Cambodgiens

Kingdom of Cambodia
 Nation Religion King
 Royaume du Cambodge
 Nation Religion Roi

អង្គជំនុំជម្រះសាលាដំបូង
 Trial Chamber
 Chambre de Premiere instance

កំណត់ហេតុជាលាយលក្ខណ៍អក្សរនៃកិច្ចដំណើរការនីតិវិធី

ជំនុំជម្រះក្តីនៅដំណាក់កាលពីរ

សាធារណៈ

សំណុំរឿងលេខ ០០២/១៩-០៩-២០០៧/អវតក/អជសដ

ថ្ងៃទី០៧ ខែឧសភា ឆ្នាំ២០១៥

ម៉ោង ០៩:០៦នាទី

សវនាការលើកទី២៧៩

ចៅក្រមសាលាដំបូង៖

- ចៅក្រម និល ណុន ជាប្រធាន
- ចៅក្រម ម៉ាទីន ខារ៉ូបគីន
(Judge Martin KAROPKIN)
- ចៅក្រម យ៉ា សុខន
- ចៅក្រម ហ្សង់ម៉ាក ឡាវេរ៉េនី
(Judge Jean-Marc LAVERGNE)
- ចៅក្រម យូរ ឧត្តរា
- ចៅក្រម ធ្ម មណី (បម្រុង)

ក្រឡាបញ្ជីសាលាដំបូង៖

- លោកស្រី សែ កុលវុឌ្ឍី
- កញ្ញា ម៉ារី-ជេនី សាដាទី
(Ms. Marie-Jeanes SARDACHTI)

ការិយាល័យសហព្រះរាជអាជ្ញា៖

- លោក នីកូឡាស គូមជែន
(Mr. Nicolas KOUMJIAN)
- កញ្ញា សុង ធីន្ត
- លោក វ៉ាំងសង់ វ៉ាយដ៍ ដេស្តាឈល
(Mr. Vincent de wilde d'ESTMAEL)

ជនជាប់ចោទ៖

- លោក នួន ជា
- លោក ខៀវ សំផន

មេធាវីការពារជនជាប់ចោទ នួន ជា៖

- លោក សុន អរុណ
- លោក លីវ សុវណ្ណា

មេធាវីការពារជនជាប់ចោទ ខៀវ សំផន៖

លោក គង់ សំអុន

មេធាវីប្រចាំការលោក ខៀវ សំផន៖

លោកស្រី ទូច វណ្ណក្ស

លោក ខលវីន សោនដឺស៍

(*Mr Calvin SAUNDERS*)

មេធាវីតំណាងដើមបណ្តឹងរដ្ឋប្បវេណី៖

លោក វ៉ែន ពៅ

លោកស្រី ទី ស្រីនណា

ផ្នែកគ្រប់គ្រងតុលាការ៖

លោក អ៊ុច អរុណ

លោកស្រី ស្ន សុទ្ធាវី

អង្គជំនុំជម្រះវិសាមញ្ញក្នុងតុលាការកម្ពុជា
អង្គជំនុំជម្រះសាលាដំបូងៈ សវនាការលើកទី២៧៩
សំណុំរឿងព្រហ្មទណ្ឌលេខៈ ០០២/១៩-០៩-២០០៧/អវតក/អជសដ
ថ្ងៃទី០៧ ខែសីហា ឆ្នាំ២០១៥

បញ្ជីឈ្មោះអ្នកនិយាយ៖
ភាសាដែលបានប្រើ លើកលែងតែមានការបញ្ជាក់ផ្សេងទៀតនៅក្នុងប្រតិចារឹក

អ្នកនិយាយ	ភាសា
ចៅក្រម និល ណុន (ប្រធានអង្គជំនុំ)	ខ្មែរ
ចៅក្រម ហ្សង់ម៉ាក ឡាវ៉ែន	បារាំង
លោក នីកូឡាស គូមជែន	អង់គ្លេស
លោក វ៉ាន់សង់ វ៉ាយដ៍ ដេស្តាធាល	បារាំង
លោក គង់ សំអុន	ខ្មែរ
លោក លីវ សុវណ្ណា	ខ្មែរ
លោកស្រី ទី ស្រីនណា	ខ្មែរ
លោក វ៉ែន ពៅ	ខ្មែរ
លោក ម៉ម វិទ្ធា (មេធាវីប្រឹក្សាសាក្សី)	ខ្មែរ
លោក ឯក ហឿន (2-TCW-822)	ខ្មែរ

ឧបសម្ព័ន្ធ

ការសួរដេញដោលនៅសវនាការ៖ លោក ឯក ហឿន ហៅ រុល ហឿន (2-TCW-822)

សួរដោយប្រធានអង្គជំនុំ ឆ្លើមពីទំព័រ ៥

សួរដោយលោក រាំងសង់ វ៉ាយដី ដេស្ដាឯល ឆ្លើមពីទំព័រ ៩

សួរដោយលោកស្រី ទីស្រីនណា ឆ្លើមពីទំព័រ ៧០

កិច្ចដំណើរការនីតិវិធី

[០៩:០៦:២០]

ប្រធានអង្គជំនុំជម្រះ

អង្គុយចុះ!

មានបញ្ហាបកប្រែភាសា?

បាទ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។ សវនាការនៅថ្ងៃនេះ អង្គជំនុំជម្រះកំណត់ធ្វើសវនាការស្តាប់សក្ខីកម្មសាក្សីដែលមានរហស្សនាម 2-TCW៩៨២២ តាមរយៈប្រព័ន្ធសោតទស្សន៍ពីខេត្តបាត់ដំបង។

ក្រឡាបញ្ជីសវនាការលោកស្រី សែ កុលវុឌ្ឍី ឡើងរាយការណ៍អំពីស្ថានភាពវត្តមាន អវត្តមាន ភាគី និងបុគ្គលដែលអង្គជំនុំជម្រះកោះអញ្ជើញឱ្យចូលរួមនៅក្នុងកិច្ចដំណើរការសវនាការថ្ងៃនេះ។

ក្រឡាបញ្ជី

សូមគោរពលោកប្រធាន សម្រាប់សវនាការនៅថ្ងៃនេះ ក្រឡាបញ្ជីកត់សម្គាល់ឃើញថា គ្រប់ភាគីទាំងអស់នៃរឿងក្តីនេះមានវត្តមាន លើកលែងតែលោកស្រី ម៉ារី ហ្គីរ៉ូដ មេធាវីនាំមុខអន្តរជាតិ តំណាងឱ្យដើមបណ្តឹងរដ្ឋប្បវេណីអវត្តមាននៅសវនាការថ្ងៃនេះ និងថ្ងៃស្អែក ដោយមូលហេតុលោកស្រីមានធុរៈផ្ទាល់ខ្លួន។ ប៉ុន្តែលោកស្រី បានផ្ទេរសិទ្ធិជូនលោក វ៉ែន ពៅ ដែលជាមេធាវីនាំមុខបម្រុង។ ហើយលោក វ៉ិចទ័រ កូប៉េ មេធាវី អន្តរជាតិ ការពារក្តីឱ្យលោក នួន ជា អវត្តមានដោយមូលហេតុផ្ទាល់ខ្លួនផងដែរ នៅសវនាការថ្ងៃនេះ និងថ្ងៃស្អែក។ ដោយឡែកលោក នួន ជា មានវត្តមាននៅបន្ទប់ឃុំខ្លួនខាងក្រោមសាលសវនាការនេះ ដោយលោកស្នើសុំលះបង់សិទ្ធិមានវត្តមានដោយផ្ទាល់ពីបន្ទប់សវនាការ។ លិខិតលះបង់សិទ្ធិរបស់លោក នួន ជា បានប្រគល់ដល់ក្រឡាបញ្ជីរួចហើយ។ ហើយសាក្សីដែលត្រូវមកផ្តល់សក្ខីកម្មនៅថ្ងៃនេះគឺសាក្សី ដែលមានរហស្សនាម 2-TCW-822។ សាក្សីរូបនេះនឹងផ្តល់សក្ខីកម្មតាមរយៈប្រព័ន្ធសោតទស្សន៍ពីខេត្តបាត់ដំបង។ សាក្សីបានបញ្ជាក់ថា តាមសមត្ថភាពដែលគាត់អាចដឹង គឺគាត់មិនមានទំនាក់ទំនងញាតិលោហិត ឬញាតិពន្ធដាមួយនឹងជនជាប់ចោទទាំងពីរ រូបគឺលោក នួន ជានិងលោក ខៀវ សំផន ឬដើមបណ្តឹងរដ្ឋប្បវេណីណាមួយដែលត្រូវបានទទួលស្គាល់នៅក្នុងរឿងក្តីនេះទេ។ សាក្សីបានធ្វើសម្បថរួចហើយកាលពីព្រឹកមិញនេះ មុននឹងផ្តល់សក្ខីកម្ម ហើយសាក្សីក៏មិនមានមេធាវីប្រឹក្សាផងដែរ។ សូមអរគុណលោកប្រធាន។

1 [០៩:១០:១៦]

2 **ប្រធានអង្គជំនុំជម្រះ**

3 អរគុណលោកស្រី សែ កុលវុឌ្ឍី។

4 ជាដំបូងនេះអង្គជំនុំជម្រះសម្រេចលើសំណើសុំរបស់ជនជាប់ចោទ នួន ជា ជាមុនសិន។ អង្គជំនុំ
5 ជម្រះបានទទួលលិខិតសុំលះបង់សិទ្ធិចូលរួមសវនាការដោយផ្ទាល់ក្នុងបន្ទប់សវនាការនេះ របស់ជន
6 ចាប់ចោទ នួន ជា ចុះថ្ងៃទី០៧ ខែឧសភា ឆ្នាំ២០១៥ ដែលបញ្ជាក់ថា ដោយគាត់មានបញ្ហាសុខភាព
7 ឈឺក្បាល ឈឺចង្កេះ មិនអាចអង្គុយយូរបាន មិនអាចផ្គុំអាវម្នាក់បានយូរ និងដើម្បីមានលទ្ធភាព
8 ចូលរួមសវនាការនាថ្ងៃមុខឱ្យមានប្រសិទ្ធភាព ខ្លួនសុំលះបង់សិទ្ធិ និងមានវត្តមានដោយផ្ទាល់ក្នុង
9 បន្ទប់សវនាការ នៅថ្ងៃទី០៧ ខែឧសភា ឆ្នាំ២០១៥។

10 បានឃើញកំណត់ហេតុពិនិត្យសុខភាពជនជាប់ចោទ នួន ជា ដែលធ្វើឡើងដោយគ្រូពេទ្យប្រចាំ
11 ការពិនិត្យព្យាបាលថែទាំសុខភាពជនជាប់ចោទនៅអ.វ.ត.ក ចុះថ្ងៃទី០៧ ខែឧសភា ឆ្នាំ២០១៥ បានកត់
12 សម្គាល់ថា ស្ថានភាពសុខភាពរបស់ជនលោក នួន ជា មានអាការៈវិលមុខ រងគ្រោះ ឈឺចង្កេះខ្លាំង
13 ពេលអង្គុយយូរ និងផ្តល់អនុសាសន៍ថា សូមអង្គជំនុំជម្រះអនុញ្ញាតឱ្យលោក នួន ជា ចូលរួមតាមដាន
14 កិច្ចដំណើរការសវនាការពីបន្ទប់ខាងក្រោមសាលសវនាការនេះ។ ផ្នែកលើមូលដ្ឋាននេះ និងយោងតាម
15 បទប្បញ្ញត្តិនៃវិធាន៨១(៥)នៃវិធានផ្ទៃក្នុង អ.វ.ត.ក អង្គជំនុំជម្រះយល់ព្រម និងអនុញ្ញាតឱ្យលោក នួន
16 ជា បន្តចូលរួម និងតាមដានកិច្ចដំណើរការសវនាការពីចម្ងាយ ពីបន្ទប់ឃុំខ្លួនមួយស្ថិតនៅក្រោមសាល
17 សវនាការនេះតាមរយៈឧបករណ៍សោតទស្សន៍សម្រាប់រយៈពេលសវនាការពេញមួយថ្ងៃនេះ។

18 [០៩:១១:៣៨]

19 បង្គាប់ឱ្យបុគ្គលិកផ្នែកសោតទស្សន៍ ភ្ជាប់ប្រព័ន្ធសោតទស្សន៍សម្រាប់ជនជាប់ចោទ នួន ជា
20 អាចចូលរួម និងតាមដានកិច្ចដំណើរការសវនាការពីចម្ងាយពីបន្ទប់ឃុំខ្លួនមួយស្ថិតនៅក្រោមសាល
21 សវនាការនេះ ក្នុងពេលនៃកិច្ចដំណើរការសវនាការសម្រាប់ថ្ងៃនេះ។

22 សូមអញ្ជើញលោកសហព្រះរាជអាជ្ញាអន្តរជាតិ!

23 **លោក នីកូឡាស គូមដែន**

24 សូមអរគុណលោកប្រធាន សូមជម្រាបសួរលោក លោកស្រីចៅក្រម។ ខ្ញុំគ្រាន់តែចង់លើកយក
25 បញ្ហាខ្លីតូចមួយមកជម្រាបជូនអង្គជំនុំជម្រះ។ ខ្ញុំដឹងថាលោក លោកស្រីចៅក្រម បានបញ្ជាក់ថានៅ

1 ពេលបន្តិចទៀតនេះនឹងចេញសេចក្តីសម្រេចជាលាយលក្ខណ៍អក្សរ ទាក់ទងទៅនឹងភស្តុតាងដែលទទួល
 2 បានដោយការធ្វើទារុណកម្មនៅក្នុងសវនាការនេះ។ ខ្ញុំគិតថានេះគឺជាបញ្ហាដែលសំខាន់បំផុតសម្រាប់
 3 តុលាការនេះដែលថាឯកសារភាគច្រើនគឺទទួលបាននូវការធ្វើទារុណកម្ម ហើយវាក៏ជាការសំខាន់ផងដែរ
 4 សម្រាប់យុទ្ធសាស្ត្រអន្តរជាតិនៅតុលាការអន្តរជាតិនានា ទោះបីថាយើងធ្លាប់ដាក់កាលពីពេលកន្លងមក
 5 ហើយយើងបានលើកឡើងថាវាជាការសំខាន់ ហើយមានប្រយោជន៍សម្រាប់ភាគី ក្នុងការទទួលបាន
 6 សេចក្តីសម្រេចបែបនេះ ប៉ុន្តែខ្ញុំចង់ឲ្យមានសវនាការជាផ្ទាល់មាត់ជាមួយភាគីប្រហែលជាមួយម៉ោង
 7 ឬមួយម៉ោងកន្លះ ឬក៏អាចថាអង្គជំនុំជម្រះអាចជ្រើសការទទួលជាលាយលក្ខណ៍អក្សរវិញនោះ ប៉ុន្តែ
 8 យ៉ាងណាក៏ដោយដើម្បីជាប្រយោជន៍ដល់សាធារណជន គួរតែមានសវនាការជាផ្ទាល់មាត់។ ខ្ញុំគិតថា
 9 យើងអាចធ្វើនៅថ្ងៃនេះបាន ប៉ុន្តែដោយសារតែភាគីភាគច្រើនមិនមានវត្តមាននៅទីនេះ ដូច្នោះ ខ្ញុំគិតថា
 10 វាមិនអាចទៅរួចទេ។ ប៉ុន្តែយ៉ាងណាក៏ដោយ យើងគួរតែលើកយកបញ្ហាមួយចំនួនមកពិភាក្សា។ ទី១
 11 ដូចដែលយើងបាននិយាយកន្លងមកនៅក្នុងតុលាការដែលមេធាវីការពារក្តី នួន ជា កាលពីសប្តាហ៍មុន
 12 ពួកគេបានដាក់នូវមូលដ្ឋានមួយនៃការប្តឹងសាទុក្ខលើកសំណុំរឿង០០២/០១ ដែលថាជាសំណើ ឬក៏ជា
 13 ព្យាបាទសុំឲ្យទទួលយកភស្តុតាងដែលទទួលបានដោយការធ្វើទារុណកម្ម។

14 [០៩:១៤:០៧]

15 នៅក្នុងមូលដ្ឋាន ២៧០ជាង គេមិនដែលបានលើកយកចំណុចនេះមកធ្វើជាមូលដ្ឋាននៃបណ្តឹង
 16 សាទុក្ខ ហើយក៏មិនមែនជាមូលដ្ឋាននៃការប្តឹងសាទុក្ខដែរ។ ដូច្នោះហើយគឺថាពួកគេអាចដាក់សារណា
 17 ជាលាយលក្ខណ៍អក្សរទៅលើបញ្ហាមួយនេះ។ ខាងព្រះរាជអាជ្ញាមិនបានឆ្លើយតប ដោយសារតែវាមិន
 18 មែនជាមូលដ្ឋាននៃការប្តឹងសាទុក្ខ ហើយដោយសារតែទំព័រដែលយើងអាចដាក់គឺមានការកម្រិតកំណត់។
 19 ខ្ញុំក៏ដឹងថាបញ្ហានឹងត្រូវបានលើកឡើងច្រើនដងក្នុងរយៈពេលប៉ុន្មានសប្តាហ៍កន្លងមកនេះ ប៉ុន្តែខ្ញុំសុំលើក
 20 ឡើងថាបញ្ហាទាំងអស់ ឬក៏សំណួរទាំងអស់ដែលបានសាកសួរ គឺជាសំណួរដែលមិនត្រឹមត្រូវព្រោះ
 21 ថាវាមិនពាក់ព័ន្ធ ឧទាហរណ៍ដូចជាការសួរសាក្សីថាតើលោកស្គាល់ ជូ ជេត ហើយនិងចម្លើយសារភាព
 22 របស់គាត់ឆ្លើយដាក់អ្នកឬក៏អត់ គឺវាអត់ពាក់ព័ន្ធទេ។ តើវាមានប្រយោជន៍អ្វីដែលថាសាក្សីគាត់ដឹង ឬក៏
 23 មិនដឹងនោះ? ប្រសិនបើមេធាវីការពារក្តីចង់ដឹងថាតើលោកត្រូវបានគេចោទ ថាជា សេ.អ៊ី.អា ឬក៏
 24 កា.ហ្សេ.បេ ឬក៏អីហ្នឹង ពួកគេអាចសួរបាន ប៉ុន្តែវាមិនមានហេតុផលអ្វីដែលយើងលើកយកបញ្ហានៃ
 25 ចម្លើយសារភាពដែលព្រះរាជអាជ្ញានៅតែបន្តលើឡើងថា មេធាវីការពារក្តីមិនអាចប្រើប្រាស់បានដើម្បី

1 បង្ហាញពីការពិតនោះឡើយ ព្រោះប្រសិនបើធ្វើដូច្នោះ គឺវាមិនអាចជឿទុកចិត្តបាន ទី១។ ទី២ វាជាការ
2 ជំរុញឱ្យមានការធ្វើទារុណកម្ម ហើយនិងអ្នកដែលទទួលខុសត្រូវក្នុងការធ្វើទារុណកម្ម ដោយសារ
3 តែយើងប្រើប្រាស់ចម្លើយសារភាពដែលទទួលបានពីការធ្វើទារុណកម្មដើម្បីធ្វើយុទ្ធកម្ម ទៅលើការធ្វើ
4 ទារុណកម្មនៃការសម្លាប់នោះ។ ដូច្នោះ ខ្ញុំគិតហើយខ្ញុំរង់ចាំនូវសេចក្តីសម្រេចយ៉ាងខ្លាំងពីអង្គជំនុំជម្រះ។

5 [០៩:១៦:០៨]

6 (ចៅក្រមពិភាក្សាគ្នា)

7 [០៩:១៨:០២]

8 **ប្រធានអង្គជំនុំជម្រះ៖**

9 សូមអញ្ជើញលោកចៅក្រម ហ្សង់ម៉ាក ឡាវ៉ែន!

10 **ចៅក្រម ហ្សង់ម៉ាក ឡាវ៉ែន៖**

11 (គ្មានការបកប្រែ)

12 (មានបញ្ហាបច្ចេកទេស)

13 [០៩:១៩:០៧]

14 **ប្រធានអង្គជំនុំជម្រះ៖**

15 បាទ សូមអញ្ជើញលោកចៅក្រម ហ្សង់ម៉ាក ឡាវ៉ែន តាំងសំណួរសាជាថ្មី ព្រោះអំបិញគឺមាន
16 បញ្ហាបកប្រែភាសា។

17 **ចៅក្រម ហ្សង់ម៉ាក ឡាវ៉ែន៖**

18 សូមអរគុណលោកប្រធាន។ ខ្ញុំសូមសួរទៅសហព្រះរាជអាជ្ញាអន្តរជាតិ ថាលោកត្រូវការពេល
19 វេលាប៉ុន្មាន សម្រាប់ចំណាយពេលទៅលើបញ្ហាពាក់ព័ន្ធនឹងការប្រើប្រាស់ភស្តុតាង ដែលទទួលបាន
20 តាមរយៈការធ្វើទារុណកម្ម? នេះជាសំណួរទី១។ សំណួរទី២ តើលោកគ្រាន់តែចង់បានការពិភាក្សាគ្នា
21 នៅក្នុងសវនាការ ឬក៏លោកចង់មានលទ្ធភាពដាក់សេចក្តីសន្និដ្ឋានជាលាយលក្ខណ៍អក្សរ? ដូច្នោះ ប្រសិន
22 បើបញ្ហាពិបាកនោះ គឺថាយើងអាចដាក់សេចក្តីសន្និដ្ឋានជាលាយលក្ខណ៍អក្សរហើយ យើងអាចពិភាក្សា
23 គ្នាជាផ្ទាល់មាត់ទៀត។

24 **លោក នីកូឡាស គួមជែន៖**

25 សូមអរគុណលោកចៅក្រម។ ខ្ញុំគិតថាប្រហែលជាយើងត្រូវការពេលមួយវគ្គ ជាសវនាការ

1 សាធារណៈ ហើយក៏យើងអាចដាក់ជាសារណាជាលាយលក្ខណ៍អក្សរផងដែរ ព្រោះថាវាជាបញ្ហាស្មុគ
2 ស្មាញ ដោយសារតែព្រះរាជអាជ្ញាគិតថាភស្តុតាងអាចទទួលយកបាន ហើយអាចដាក់ប្រើប្រាស់បាន
3 គឺយើងមិនទទួលយកអ្វីដែលជាភស្តុតាងទទួលបានដោយទារុណកម្មនោះឡើយ។ ហើយខ្ញុំគិតថាជាបញ្ហា
4 ស្មុគស្មាញ សំខាន់បំផុតថាតើអង្គជំនុំជម្រះសម្រេចថា តើឯកសារណាខ្លះជាឯកសារដែលទទួលបាន
5 ដោយសារតែការធ្វើទារុណកម្ម ហើយយើងនឹងពិនិត្យអំពីផលវិបាក។

6 [០៩:២១:១៧]

7 **ប្រធានអង្គជំនុំជម្រះ**

8 បាទ អរគុណ ហើយអង្គជំនុំជម្រះក៏យល់ឃើញថា បញ្ហានេះវាមានចរិតលក្ខណៈពិបាក ហើយ
9 និងសំខាន់ដែរ អ៊ីចឹងហើយបានជាពាក់ព័ន្ធជាមួយនឹងការឆ្លើយតបទៅនឹងមានការប៉ុនប៉ងក្នុងការតាំង
10 សំណួររបស់មេធាវី វិចទ័រ កូប៉េ ហ្នឹងគឺយើងបានអូសបន្លាយពេលវេលាយ៉ាងច្រើន ហើយជជែកគ្នា
11 លើបញ្ហានេះច្រើន ហើយក៏មានគំនិតច្រើនដែរលើបញ្ហានេះ។ ប្រសិនបើមានបែបផែនសំណើសុំរបស់
12 លោកសហព្រះរាជអាជ្ញាអន្តរជាតិស្នើសុំពិភាក្សាដើម្បីស្តាប់មតិរបស់ភាគីនោះ គឺអង្គជំនុំជម្រះនឹង
13 ពិនិត្យពិចារណាលើបញ្ហានេះនាពេលក្រោយ។ ហើយជម្រាបជូនភាគីជ្រាបលើបញ្ហានេះ។ ហើយ
14 អរគុណ អរគុណណាស់លោកព្រះរាជអាជ្ញាអន្តរជាតិ ដែលបានលើកឡើងនូវបញ្ហានេះ ហើយមានការ
15 ចាប់អារម្មណ៍ខ្លាំង។

16 **ការតាំងសំណួរដោយចៅក្រម**

17 **សួរដោយប្រធានអង្គជំនុំជម្រះ**

18 **ស៖** សួស្តីសាក្សី! តើលោកស្តាប់យើងបានទេ?

19 **លោក ឯក ហឿន៖**

20 **ឆ៖** បាទ ស្តាប់បាន។

21 **ស៖** បាទ អរគុណ។ តើលោកឈ្មោះអ្វី?

22 **ឆ៖** បាទ ខ្ញុំបាទឈ្មោះ ឯក ហឿន។

23 **ស៖** ម្តងទៀត ស្តាប់អត់ច្បាស់ទេ លោកឈ្មោះអ្វី?

24 **ឆ៖** បាទ ខ្ញុំបាទឈ្មោះ ឯក ហឿន។

25 **ស៖** ឯក ជឿន អ៊ីចឹងអ្នក?

1
2
3
4
5
6
7
8
9
10
11
12
13
14
15
16
17
18
19
20
21
22
23
24
25

ឆ៖ បាទ

ស៖ ចុះអ្នកណាឈ្មោះ អ៊ីល ហៀន?

ឆ៖ ហ្នឹង គេដាក់ជីតា អ៊ីល – អ៊ីល ហ្នឹងជីតា។ ឯក ហ្នឹង គឺឪពុក។

ស៖ ឥឡូវហ្នឹងលោកប្រើប្រាស់ឈ្មោះអ្វីដែលពិតប្រាកដសព្វថ្ងៃនេះ? ប្រើផ្លូវការ?

ឆ៖ បាទ សព្វថ្ងៃដែលឈ្មោះពិតប្រាកដ គឺគេដាក់ ឯក ហៀន។ ហើយបើគេចេះតែចុះស្មាន
គេអត់ស្លូវខ្ញុំ គេដាក់ជីតា អ៊ីល ហៀន។ ឈ្មោះវាគ្រាន់តែស្លូនគ្នា ប៉ុន្តែឈ្មោះតែមួយទេ។

[០៩:២៣:៤០]

ស៖ បាទ អរគុណ។ អ៊ីចឹងយើងប្រើឈ្មោះ ឯក ហៀន ព្រោះលោកបានប្រើប្រាស់ ឯក ហៀន
ជាឈ្មោះផ្លូវការ។ ហើយលោក ឯក ហៀន តើលោកកើតនៅថ្ងៃខែឆ្នាំណា លោកចាំទេ?

ឆ៖ បាទ នៅជំនាន់នោះខ្ញុំអត់ចាំទេ កើតមកឃើញតែសង្គ្រាមជំនាន់ឥស្សរៈ អត់ដែលដឹង
ប្រតិទិនអី អត់ដឹងទាំងអស់។

ស៖ បាទ អរគុណ។ ចុះសព្វថ្ងៃនេះលោកអាយុប៉ុន្មាន?

ឆ៖ ៧៨ហើយ។

ស៖ បាទ អរគុណ។ ហើយលោក ឯក ហៀន តើលោកមានទីកន្លែងកំណើតនៅកន្លែងណា?

ឆ៖ បាទ សូមជម្រាបប្រសាសន៍ កន្លែងកំណើតពីក្មេងនៅខេត្តតាកែវ ស្រុកត្រាំកក់ ឃុំត្រពាំង
ធំខាងត្បូង ភូមិត្រពាំងប្រីយ៍។

ស៖ បាទ អរគុណ។ ចុះទីលំនៅបច្ចុប្បន្ន លោករស់នៅទីកន្លែងណា?

ឆ៖ បាទ សូមជម្រាបប្រសាសន៍ សព្វថ្ងៃរស់នៅខេត្តបាត់ដំបង ស្រុកសំឡូត ឃុំតាសាញ ភូមិ
តាសាញ។

ស៖ បាទ អរគុណ។ ហើយលោក ឯក ហៀន ប្រកបមុខរបរធ្វើអ្វីសព្វថ្ងៃនេះ?

ឆ៖ បាទ ចាស់ជរាហើយ ធ្វើអីលែងកើតអស់ហើយ។ កូនចៅគេធ្វើស្រែ ធ្វើចម្ការ។

ស៖ បាទ អរគុណ។ តើឪពុកបង្កើតលោកឈ្មោះអី? ម្តាយបង្កើតរបស់លោកគាត់ឈ្មោះអី?

ឆ៖ បាទ ឪពុកខ្ញុំឈ្មោះ អ៊ីល ឯក។ ម្តាយឈ្មោះ ណាំ ហង។ ម្តាយជាជនជាតិយួននៅក្របៅ
មាត់ជ្រូក។ ឪពុកមានងារការនយោបាយជំនាន់សម្តេចសង្គមរាស្ត្រនិយម។

[០៩:២៥:៥៦]

1 **ស៖** បាទ អរគុណលោក ឯក ហឿន។ ចុះប្រពន្ធរបស់លោកគាត់ឈ្មោះអី ហើយលោកមានកូន
2 ប៉ុន្មាននាក់?

3 **ឆ៖** បាទ ប្រពន្ធខ្ញុំឈ្មោះ ជា នី។ មានកូនប្រាំមួយនាក់៖ ១) ឈ្មោះ ឯក ភួន, ២) ឈ្មោះ ឯក
4 យឿន, ៣) ឈ្មោះ ឯក រឿន, ៤) ឈ្មោះ ឯក រីន, ៥) ឈ្មោះ ឯក នៅ, ៦) ឈ្មោះ ឯក ណន។ ប៉ុន្តែ
5 ស្លាប់បាត់មួយហើយ។

6 **ស៖** បាទ អរគុណលោក ឯក ហឿន។ តាមរបាយការណ៍របស់ក្រុមប្រឹក្សាសវនាការ អម្បាញ់
7 មិញនេះថា តាមសមត្ថភាពដែលលោកអាចដឹងគឺថា លោកមិនមានឪពុកម្តាយបុព្វញាតិ ឬបុព្វម្តាយ
8 បងប្អូនប្រុសស្រី បងប្អូនថ្លៃប្រពន្ធ ត្រូវបានទទួលយកជាដើមបណ្តឹងរដ្ឋប្បវេណីនៅក្នុងរឿងក្តី០០២ទេ ។
9 តើជាការពិតដែរឬទេ?

10 **ឆ៖** អត់ពិតទេ។

11 [០៩:២៧:០៥]

12 **លោក ម៉ម រិទ្ធា៖**

13 លោកពូច្បាស់ទេ? ពូយល់ទេសំណួរលោកចៅក្រម?

14 **លោក ឯក ហឿន៖**

15 អត់ច្បាស់ទេ។

16 **លោក ម៉ម រិទ្ធា៖**

17 សុំលោកចៅក្រមម្តងទៀត។

18 **លោក ឯក ហឿន៖**

19 បាទ អត់ទោស សុំមានប្រសាសន៍ម្តងទៀត ស្តាប់អត់ច្បាស់។

20 **សួរដោយប្រធានអង្គជំនុំ៖**

21 **ស៖** តាមសមត្ថភាពដែលលោក ហឿន ដឹងហ្នឹង តើលោកអាចដឹងបានទេថាលោកហ្នឹងមិន
22 មានឪពុកម្តាយ បុព្វញាតិ ឬបុព្វម្តាយ កូន បងប្អូនប្រុសស្រី បងប្អូនថ្លៃ ឬក៏ប្រពន្ធរបស់លោកត្រូវបាន
23 ទទួលយកជាភាគីនៃរឿងក្តីក្នុងរឿង០០២ នេះទេ? តើពិតមែនដែរទេ?

24 **លោក ឯក ហឿន៖**

25 **ឆ៖** បាទ ពិតមែនហើយ។

1 **ស៖** ហើយថាណាកបានស្បថរួចហើយ មុននឹងលោកផ្តល់សក្ខីកម្មនាពេលនេះ។ តើពិតដែរទេ?

2 **ឆ៖** បាទ ស្បថពេលនេះរួចហើយ។

3 **ស៖** តទៅនេះយើងប្រាប់អំពីសិទ្ធិ និងករណីយកិច្ចក្នុងនាមលោក ហៀន ជាសាក្សី។ អំពីសិទ្ធិ
4 លោក ឯក ហៀន ក្នុងនាមលោកជាសាក្សីនៅក្នុងកិច្ចដំណើរការនីតិវិធីសវនាការនៅចំពោះមុខអង្គជំនុំ
5 ជម្រះនេះ លោកអាចបដិសេធក្នុងការឆ្លើយទៅនឹងសំណួរ ឬការឱ្យធ្វើអំណះអំណាងណាមួយជាច្រើន
6 ដែលនាំឱ្យដាក់ពន្ធនាគារលើខ្លួនឯង។ សិទ្ធិមិនធ្វើសក្ខីកម្មប្រឆាំងនឹងខ្លួនឯង មានន័យថា ដោយសារតែ
7 ចម្លើយ ឬអំណះអំណាងរបស់លោកនោះ នាំឱ្យលោកនឹងត្រូវទទួលរងការចោទប្រកាន់។

8 អំពីករណីយកិច្ចលោក អ៊ុល ហៀន ក្នុងនាមលោកជាសាក្សីត្រូវផ្តល់សក្ខីកម្មនៅក្នុងកិច្ចដំណើរ
9 ការនីតិវិធីចំពោះមុខអង្គជំនុំជម្រះ លោកត្រូវតែឆ្លើយតបរាល់សំណួរទាំងឡាយដែលភាគី ឬចៅក្រមនៃ
10 អង្គជំនុំជម្រះសួរចំពោះលោក លើកលែងតែសំណួរដែលនាំឱ្យចម្លើយតបរបស់លោក ឬការអះអាង
11 របស់លោកនាំឱ្យដាក់ពន្ធនាគារលើខ្លួនឯង។ ក្នុងនាមលោកជាសាក្សី ត្រូវតែឆ្លើយឱ្យការណ៍ណាដែល
12 ពិតដែលលោកបានដឹង បានឮ បានឃើញ បានចាំ ឬធ្លាប់មានបទពិសោធន៍ជួបប្រទះ ឬបានធ្វើការ
13 សង្កេតដោយផ្ទាល់នៅព្រឹត្តិហេតុ ឬហេតុការណ៍ទាំងឡាយដែលពាក់ព័ន្ធនឹងសំណួរដែលភាគី ឬចៅក្រម
14 នៃអង្គជំនុំជម្រះសាលាដំបូងសួរចំពោះលោក។ តើលោកយល់អំពីសិទ្ធិ និងករណីយកិច្ចនេះដែរទេ?

15 **ឆ៖** បាទ យល់។

16 [០៩:២៩:៤១]

17 **ស៖** អរគុណ លោក ហៀន។ តើលោកធ្លាប់បានផ្តល់សក្ខីកម្ម ឬក៏ផ្តល់កិច្ចសម្ភាសន៍ជាមួយនឹង
18 អ្នកស៊ើបអង្កេតនៃការិយាល័យសហចៅក្រមស៊ើបអង្កេតនៃអង្គជំនុំជម្រះវិសាមញ្ញតុលាការកម្ពុជាដែរឬ
19 ទេ ក្នុងរយៈពេលកន្លងមក?

20 **ឆ៖** បាទ បានសម្ភាសពីរលើក ប៉ុន្តែអត់ចាំថ្ងៃចាំខែទេ គាត់មកសម្ភាសពីរលើក។

21 **ស៖** បាទ អរគុណ ហើយមុននឹងលោក មុនពេលនេះ តើលោកបានអាន និងបានពិនិត្យមើល
22 កំណត់ហេតុដែលលោកបានផ្តល់សក្ខីកម្មលើកមុនដែរឬទេ ដើម្បីរំលឹកការចងចាំ?

23 **ឆ៖** បាទ បានអានរួចហើយ អស់សព្វគ្រប់ហើយ។

24 **ស៖** លោកកត់សម្គាល់ឃើញយ៉ាងម៉េចដែរអំពីខ្លឹមសារនៃកំណត់ហេតុដែលលោកបានអាន
25 ដើម្បីរំលឹកការចងចាំនោះ តើវាសមស្របទៅនឹងខ្លឹមសារនៃអ្វីដែលលោកបានផ្តល់សក្ខីកម្មដល់អ្នកស៊ើប

1 អង្កេតកាលពីលើកមុនដែរឬទេ?

2 **ឆ៖** បាទ វាសមស្របតាមមជ្ឈមណ្ឌលស្រាវជ្រាវ លើក ពីរលើកហ្នឹង វាចាំខ្លះ ប៉ុន្តែវាទាស់ថា
3 សរសេរមិនត្រូវតាមតួអក្សរ ចេះតែខុស វាខុសត្រង់ហ្នឹង។

4 [០៩:៣១:០២]

5 **ប្រធានអង្គជំនុំជម្រះ៖**

6 បាទ អរគុណ។ ហើយក្នុងសួរដេញដោលចំពោះសាក្សីរូបនេះ អនុវត្តតាមវិធាន៩១ស្ទួននៃវិធាន
7 ផ្ទៃក្នុង អង្គជំនុំជម្រះផ្តល់វេទិកាជូនទៅសហព្រះរាជអាជ្ញាសួរដេញដោលសាក្សី ឯក ហឿន មុនភាគី
8 ដទៃទៀតនៃរឿងក្តី។ ហើយសូមបញ្ជាក់ថាភាគីសហព្រះរាជអាជ្ញា រួមទាំងសហមេធាវីនាំមុខតំណាង
9 ដើមបណ្តឹងរដ្ឋប្បវេណីមានរយៈពេលមួយថ្ងៃនៃថ្ងៃសវនាការក្នុងការសួរសាក្សីរូបនេះ។ ហើយសូម
10 បញ្ជាក់សហព្រះរាជអាជ្ញា រួមទាំងភាគីដទៃទៀតសូមជ្រាបថាលោក អ៊ុល ហឿន គាត់មានបញ្ហា
11 សុខភាព ហេតុដូច្នេះសូមឱ្យមានការរៀបចំនូវសំណួរឱ្យបានខ្លីៗ ច្បាស់លាស់ ហើយសួរសំណួរ
12 សាមញ្ញៗទៅដើម្បីឱ្យគាត់ក្តាប់បាន ហើយអាចឆ្លើយតបបានល្អប្រសើរ។ សង្ឃឹមថាភាគីយល់បញ្ហានេះ
13 ហើយនិងអនុវត្តបានល្អ។

14 បាទ ជាបន្តនេះសូមផ្តល់វេទិកាជូនទៅសហព្រះរាជអាជ្ញា។

15 **លោក វាំងសង់ វ៉ាយដ៍ ដេស្វាឈ៖**

16 សូមអរគុណលោកប្រធាន សូមគោរពលោកប្រធាន សូមគោរពលោក លោកស្រីចៅក្រម
17 ជម្រាបសួរភាគីទាំងអស់។

18 [០៩:៣២:២២]

19 **ការតាំងសំណួរដោយសហព្រះរាជអាជ្ញា**

20 **សួរដោយលោក វាំងសង់ វ៉ាយដ៍ ដេស្វាឈ៖**

21 **ស៖** ជម្រាបសួរលោកសាក្សី ខ្ញុំឈ្មោះ វាំងសង់ ដេវីល។ ខ្ញុំចោទសំណួរលោកតាំងនាមឱ្យ
22 ការិយាល័យសហព្រះរាជអាជ្ញានៅព្រឹកនេះ និងរសៀលនេះ។ ជាដំបូង ខ្ញុំសូមអរគុណដែលលោកបាន
23 ព្រមឆ្លើយទៅនឹងសំណួររបស់យើងខ្ញុំ ទោះបីជាលោកមានសុខភាពទន់ខ្សោយក៏ដោយ។ នៅពេលដែល
24 ខ្ញុំសួរសំណួរមិនច្បាស់នោះសូមលោកប្រាប់ខ្ញុំឱ្យខ្ញុំសួរឡើងវិញ ដើម្បីឱ្យលោកយល់សំណួរឱ្យបាន
25 ច្បាស់។ ប្រសិនបើលោកមិនដឹងឆ្លើយទេ សូមលោកកុំស្មាន កុំប្រឌិត។ លោកគ្រាន់តែប្រាប់ខ្ញុំមកថា

1 លោកមិនដឹងទេ។ ខ្ញុំនឹងសួរសំណួរដំបូងខ្លះៗពាក់ព័ន្ធនឹងក្រុមគ្រួសាររបស់លោកដើម្បីឱ្យដឹងថាតើ
2 លោកមានដើមកំណើតមកពីទីណា។

3 លោកបាននិយាយមុននេះថាម្តាយរបស់លោកជាជនជាតិវៀតណាមនៅកម្ពុជាក្រោម។ ប្រសិន
4 បើខ្ញុំយល់មិនច្រឡំទេលោកបានឆ្លើយនៅចំពោះមុខមជ្ឈមណ្ឌលឯកកម្ពុជា។ យើងមានឯកសារ E305/
5 13.23.451។ ខ្ញុំសូមផ្តល់លេខ ERN ជាភាសាខ្មែរគឺ 00968886, ជាភាសាបារាំង 01053707,
6 ជាភាសាអង់គ្លេសគឺ 01050180។ លោកបានឆ្លើយជូនអ្នកស៊ើបអង្កេតនៃមជ្ឈមណ្ឌលឯកសារកម្ពុជា
7 ដូចតទៅ។ ខ្ញុំសូមដកស្រង់៖ “ជីវិតខ្ញុំមកពីវៀតណាម ប៉ុន្តែម្តាយខ្ញុំកើតនៅកម្ពុជា។ ជីវិតរបស់ខ្ញុំមិន
8 និយាយខ្មែរទេ ហើយបានរៀបការជាមួយនិយាយរបស់ខ្ញុំដែលនិយាយខ្មែរ មិនមែនវៀតណាមទេ។
9 ជីវិតខ្ញុំជាវៀតណាម ដើមកំណើតនៅច្រវែក គឺមកពីខេត្តក្រចៅ មាត់ជ្រូក វៀតណាម”។ តើពិតជា
10 ត្រឹមត្រូវទេថា នេះគឺជាដើមកំណើតរបស់ម្តាយរបស់លោក គឺអីចឹងមែន?

11 លោកសាក្សី លោកស្តាប់ខ្ញុំឬទេ? ខ្ញុំសួរលោកអម្បាញ់មិញនេះថា ការអានរបស់ខ្ញុំ អម្បាញ់មិញ
12 នេះ គឺត្រឹមត្រូវទេ? គឺនិយាយរបស់លោកគឺមកពីវៀតណាម ហើយម្តាយរបស់លោកកើតនៅស្រុកខ្មែរ
13 ជីវិតរបស់លោកហ្នឹងគឺថា គាត់ជាជនជាតិវៀតណាមតែម្តង។ តើខ្ញុំនិយាយអីចឹងត្រឹមត្រូវទេ?

14 ឆ៖ បាទ ត្រឹមត្រូវ។

15 [០៩:៣៥:៥០]

16 ស៖ លោករៀបរាប់ថា ម្តាយរបស់លោកជាជនជាតិវៀតណាមនៅកម្ពុជាក្រោម។ តើលោក
17 អាចជួយពន្យល់បានទេថា នៅពេលដែលលោកនិយាយថាខ្មែរក្រោមនេះ លោកសំដៅទៅលើអ្វី? ពីព្រោះ
18 ថា ជួនកាលមានការយល់ច្រឡំគ្នារវាងជនជាតិវៀតណាមដែលនៅកម្ពុជាក្រោម ដែលមិនចេះភាសាខ្មែរ
19 ឬក៏មានមួយទៀតគឺ ខ្មែរដែលនៅកម្ពុជាក្រោម ក៏ប៉ុន្តែគាត់មានភាសាកំណើតជាភាសាខ្មែរ។ អីចឹង
20 លោកអាចបែងចែកឱ្យបានច្បាស់ទេថា ជនជាតិ -- អ្នកដែលនៅកម្ពុជាក្រោមហ្នឹងអាចជាជនជាតិខ្មែរ
21 ខ្មែរដែលទៅនៅកម្ពុជាក្រោម ឬក៏ជាជនជាតិវៀតណាមតែម្តងដែលនៅកម្ពុជាក្រោមហ្នឹង?

22 ឆ៖ បាទ ត្រង់ហ្នឹងវាមិនច្បាស់លាស់ទេ ព្រោះតាមខ្ញុំឈ្មោះ តាណាំ ហ្នឹងគាត់មកនៅកម្ពុជា
23 គាត់អត់ចេះខ្មែរទេ មិនដឹងថាគាត់ខ្មែរកម្ពុជា ឬវៀតណាមអត់ដឹងច្បាស់ទេ។ ដឹងតែគាត់និយាយតែ
24 ភាសាវៀតណាម ហើយនិយាយខ្ញុំក៏ចេះភាសាវៀតណាមតិចៗដែរ។ ហើយដល់កូនគាត់ ឈ្មោះ--
25 ម៉ែខ្ញុំនេះក៏ ម៉ែខ្ញុំចេះតិចតួចដែរហ្នឹង និយាយភាសាយួនហ្នឹង អត់ចេះជ្រៅជ្រះទេ។ បើចង់ដឹង មានប្អូន

1 គាត់មួយកើតនៅក្របៅមាត់ជ្រកដែរហ្នឹង គាត់យកមកបកប្រែឱ្យគាត់ស្តាប់។ ពេលសែនចិន សែនយួន
2 អី គាត់យកមកបកប្រែឱ្យស្តាប់។ ត្រង់នេះខ្ញុំសន្និដ្ឋានថា វាអត់ច្បាស់ដែរ ខ្ញុំវាអត់បានទៅដល់
3 ក្របៅមាត់ជ្រកហ្នឹងផង។ ឃើញតែគាត់មកនៅជាតា ជាយាយ ក្នុងស្រុក ក្នុងភូមិ។

4 [០៩:៣៧:៤៧]

5 **ស៖** លោកក៏បានឆ្លើយនៅក្នុងកំណត់ហេតុរបស់លោក គឺ E319.1.32 គឺកំណត់ហេតុស្តាប់
6 ចម្លើយទី១ នៅចម្លើយទី១១។ លោកថា៖ “ដោយសារតែឪពុករបស់លោកហ្នឹងជាមេភូមិនៅសម័យ
7 សង្គមរាស្ត្រនិយម ហើយដោយសារតែម្តាយខ្ញុំជាជនជាតិវៀតណាមនោះគេចង់បោសសម្អាតគ្រួសារខ្ញុំ”
8 សូមបញ្ចប់ការដកស្រង់។ នៅចម្លើយទី១៦ នៃឯកសារដដែល លោកឆ្លើយថាលោកបានចូលរួមបដិវត្ត
9 ក៏ប៉ុន្តែគ្រួសាររបស់លោកហ្នឹង គឺគេចោទថាមាននិន្នាការនយោបាយ។ អីចឹងដោយសារតែម្តាយរបស់
10 លោកជាជនវៀតណាម ហើយឪពុករបស់លោកមានតួនាទីនៅក្នុងរបបមុនហ្នឹងហើយបានជាគេចោទ
11 ថាលោកហ្នឹងមាននិន្នាការនយោបាយ អីចឹងមែនទេ? លោកអាចពន្យល់បានទេថាអ្នកដែលជាប់និន្នាការ
12 ហ្នឹងមានន័យថាម៉េច? លោកចង់មានន័យថាយ៉ាងម៉េចដែរ?

13 **ឆ៖** បាទ អត់ច្បាស់ទេ សូមមានប្រសាសន៍ម្តងទៀត។

14 **ស៖** ខ្ញុំនឹងសួរឱ្យស្រួល។ លោកនិយាយថា ឪពុករបស់លោកជាមេភូមិនៅសម័យសង្គមរាស្ត្រ
15 និយម គឺសម័យសម្តេចសីហនុ។ ហើយម្តាយរបស់លោកជាជនជាតិវៀតណាម។ អីចឹងហើយបានជា
16 គេចង់បោសសម្អាតគ្រួសាររបស់លោកដោយសារតែលោកមាននិន្នាការ ជាប់និន្នាការ។ អីចឹងខ្ញុំចង់ដឹង
17 ថាគ្រួសាររបស់លោកហ្នឹងមានជាប់និន្នាការហ្នឹងដោយសារតែឪពុកលោកជាមេភូមិ ហើយដោយសារ
18 ម្តាយរបស់លោកហ្នឹងជាជនជាតិវៀតណាម។ តើអីចឹងមែនទេ?

19 **ឆ៖** បាទ អីចឹងមែនហើយច្បាស់ណាស់។

20 **ស៖** ពាក់ព័ន្ធនឹងក្រុមគ្រួសាររបស់លោកដដែល តើលោកអាចជម្រាបបានទេ ថាលោកមាន
21 ជាប់សាច់ឈាមអីជាមួយនឹងតាជីម ដែលជាអនុស្រុកកាលនៅឆ្នាំ១៩៧៥ នោះ?

22 [០៩:៤០:៣៥]

23 **ឆ៖** បាទ ប្រពន្ធគាត់ជាប់សាច់ញាតិជាចិន គឺម្តាយប្រពន្ធខ្ញុំហ្នឹងជាចៅចិន ហើយឪពុកជាខ្មែរ
24 បាទត្រង់ហ្នឹងវា បានខ្ញុំថាជនជាតិចិន។ អាហ្នឹងសូមអស់តែប៉ុណ្ណឹងទេ។

25 **ស៖** ខ្ញុំនឹងសួរម្តងទៀត ប្រហែលជាលោកស្តាប់សំណួរខ្ញុំមិនបាន។ ខ្ញុំនិយាយអំពីទំនាក់ទំនង

1 សាច់ញាតិរបស់លោកជាមួយ តាជីម ដែលជាអនុប្រធានស្រុកត្រាំកក់នៅឆ្នាំ១៩៧៥ គាត់ឈ្មោះ ពេញ
2 គាត់ហ្នឹង គឺ ពេជ្រ ជីម។ តើលោកមានទំនាក់ទំនងសាច់ញាតិអីជាមួយគាត់ទេ?

3 ឆ៖ បាទ សូមជម្រាបប្រសាសន៍ តាជីម ត្រូវជាបងប្អូនជីដូនមួយផង ត្រូវជាបងថ្លៃផង បាទ។

4 ស៖ សូមអរគុណ។ ចុះ សំ ដន ហៅ ដន នៅមន្ទីរស្រុកជាបងប្អូនជីដូនមួយរបស់លោកដែរឬ
5 ទេ?

6 ឆ៖ បាទ ពិតណាស់។

7 ស៖ ខ្ញុំចង់ដឹងអំពីតួនាទីរបស់ ផែន ដែលលោកហៅថាមេទាហានខ្មែរក្រហម?

8 ឆ៖ បាទ តាផែន ឆ្នាំ១៩៧៦ គាត់មកឡើងធ្វើជាចៅហ្វាយខេត្តជំនួស តាសោម បានដឹងតែ
9 ប៉ុណ្ណឹងទេ។

10 ស៖ លោកមិនច្រឡំជាមួយនឹង បងយ៉ាវ ទេឬ? លោកបានឆ្លើយនៅចំពោះមុខមជ្ឈមណ្ឌល
11 ឯកសារកម្ពុជាថា គាត់ -យ៉ាវ- ហ្នឹងជំនួសតាសោម។ អីចឹងតើលោកអាចច្រឡំគ្នាទេជាមួយ យ៉ាវ
12 ជាមួយនឹង ហេង?

13 ឆ៖ ដឹងថាម៉េច។ អត់ច្បាស់ទេ សូមមានប្រសាសន៍ម្តងទៀត។ អន់ត្រចៀក ស្តាប់អត់ច្បាស់។

14 [០៩:៤៣:៣៣]

15 ស៖ ខ្ញុំនឹងរំលឹកអ្វីដែលលោកបានឆ្លើយ។ លោកបាននិយាយថាលោកមានបងពីរនាក់ គឺលោក
16 ឆ្លើយនៅមជ្ឈមណ្ឌលឯកសារកម្ពុជាថាមានបងម្នាក់ឈ្មោះ ហេង ដែលលោកថាជាមេទាហានដ៏ខ្លាំង
17 របស់ខ្មែរក្រហម ហើយស្តាប់នៅឆ្នាំ១៩៧៣។ លោកមានបងប្រុសម្នាក់ទៀតឈ្មោះ យ៉ាវ ដែលជាអនុ
18 ប្រធានស្រុកកោះអណ្តែតពីឆ្នាំ១៩៧៧ ឬក៏៧៨។ អីចឹងតើចំណុចហ្នឹងត្រឹមត្រូវដែរឬទេ?

19 ឆ៖ បាទ ត្រឹមត្រូវហើយ គាត់--

20 **ប្រធានអង្គជំនុំ៖**

21 កុំអាលឱ្យឆ្លើយលោក ហឿន។ សូមអញ្ជើញលោកមេធាវី គង់ សំអុន!

22 **លោក គង់ សំអុន៖**

23 បាទ សូមអរគុណលោកប្រធាន។ សូមលោកប្រធានឱ្យតំណាងសហព្រះរាជអាជ្ញារងអន្តរជាតិ
24 បញ្ជាក់អំពីអត្តសញ្ញាណឯកសារដែលលោកដកស្រង់ផង ឈ្មោះ ហេង ហើយនិងឈ្មោះ យ៉ាវ ហ្នឹង
25 នៅត្រង់កន្លែងណានៃឯកសាររបស់ ឌី.ស៊ី.ខេម ព្រោះយើងអត់មាន។ បាទ សូមអរគុណ។

1 **លោក វ៉ានសង់ វ៉ាយដ៍ ដេស្តាលៈ**

2 បាទ លោកត្រីមត្រូវហើយ គឺឯកសារហ្នឹង គឺ E305/13.23.451, ERN ជាភាសាបារាំងគឺ
3 01053714, ជាភាសាខ្មែរ 00968891 គឺនៅចុងទំព័រ ជាភាសាអង់គ្លេស 01050184។ លោកសាក្សី
4 ដោយសារតែលោកមានសាច់ឈាមជាមួយ តាជីម, សោម ដន ហើយនិងដោយសារតែបងៗរបស់
5 លោកមានតួនាទីនៅក្នុងរបបខ្មែរក្រហម តើលោកមានទទួលបានការការពារទេទោះបីជាលោកមាន
6 ជាប់និន្នាការក៏ដោយ ក៏លោកមានការការពារដែរ ដោយសារតែបងប្អូនរបស់លោកហ្នឹង គឺថាមាន
7 តួនាទីក្នុងរបបខ្មែរក្រហម។ តើអីចឹងមែនទេ?

8 **ឆ៖** បាទ សូមជម្រាបប្រសាសន៍។ ចំពោះបងទាំងពីរហ្នឹង ឈ្មោះបងហេងហ្នឹង គាត់ស្លាប់ឆ្នាំ
9 ៧៣។ បើ តាយ៉េវ គាត់នៅខាង នៅស្រុកឆ្ងាយអត់បានមកទាក់ទងគ្នាដល់ទេ។ មានតែ តាជីម ទេដែល
10 ជួយសង្គ្រោះខ្ញុំរួចពី យាយខុម រកសម្លាប់ហ្នឹង។ មានតែ តាជីម ដែលសាច់ថ្លៃហ្នឹងគេជួយម្តង បានរួច
11 ខ្លួន។

12 [០៩:៤៧:០០]

13 **ស៖** សូមអរគុណលោកសាក្សី។ តើលោកចាំអំពីអ្វីដែលលោកបានធ្វើនៅចន្លោះឆ្នាំ៧៤ ទៅដល់
14 ឆ្នាំ៧៥ តើលោកមានតួនាទីអ្វីនៅក្នុងភូមិ ឬក៏នៅក្នុងសហករណ៍ដែរទេ នៅសម័យនោះ គឺពី ៧៤ ដល់
15 ៧៥?

16 **ឆ៖** បាទ កាលនោះគេចាត់តាំងឱ្យខ្ញុំធ្វើប្រធានក្រុម ដល់តែគេបែងចែករណ្តោះទៅ គេថាខ្ញុំត្រូវ
17 កងប្រវត្តិសាស្ត្រកិន។ អីចឹងៗគេចាត់តាំងកម្លាំងគេថ្មីទៀត គេដកខ្ញុំចេញទៅវិញទៅ បាទ។

18 **ស៖** តើ តាជីម មានធ្លាប់ជួយលោកឱ្យមានកាន់តួនាទីនៅក្នុងមន្ទីរស្រុកត្រាំកក់ទេ?

19 **ឆ៖** បាទ គាត់ – យាយខុម គាត់រករឿងសម្លាប់ខ្ញុំ តាជីម យកទៅលាក់ក្នុងអង្គការព្រហ្មទណ្ឌ ឱ្យខ្ញុំ
20 នៅក្នុងមន្ទីរហ្នឹង សម្រាប់ដាក់អង្ករ ដាក់អំបិលចេញពីឡាន។ តែប៉ុណ្ណឹងទេ ជួយតែប៉ុណ្ណឹង។

21 [០៩:៤៨:២៦]

22 **ស៖** ឥឡូវនេះ ខ្ញុំចង់សួរសំណួរពាក់ព័ន្ធនឹងកាលបរិច្ឆេទជាក់លាក់ដែលលោកចូលទៅមន្ទីរស្រុក។
23 នៅចំពោះមុខមជ្ឈមណ្ឌលឯកសារកម្ពុជា គឺនៅទំព័រជាភាសាខ្មែរ 00968888, ជាភាសាបារាំង
24 01053710, ជាភាសាអង់គ្លេស 01050182។ គេសួរលោកថា៖ “តើលោកជាអនុភូមិរហូតដល់ពេល
25 ណា?” លោកឆ្លើយថា៖ “ខ្ញុំធ្វើជាអនុភូមិហ្នឹងដល់ឆ្នាំ៧៥ នៅពេលដែលប្រទេសទាំងមូលត្រូវបានរំដោះ។

1 ពេលនោះគេឱ្យខ្ញុំធ្វើការនៅមន្ទីរស្រុក” (ចុះក្រោមបន្តិចមក) “គេតាំងខ្ញុំនៅថ្ងៃរំដោះនោះតែម្តង”។ សូម
2 បញ្ចប់ការដកស្រង់។ តើលោកចាប់ផ្តើមធ្វើការនៅមន្ទីរស្រុកគឺនៅថ្ងៃរំដោះតែម្តង គឺនៅខែមេសា
3 ឆ្នាំ១៩៧៥ មែនទេ?

4 ឆ៖ បាទ លុះថ្ងៃសង្គ្រាមចប់នៅថ្ងៃ នៅៗខែមេសាហ្នឹង គឺតាជីម គេយកខ្ញុំពីផ្ទះមក ឱ្យមក
5 នៅក្នុងៗចាំផ្ទះគាត់ ហើយចាំផ្ទះហើយបានគាត់យកខ្ញុំទៅឱ្យនៅអង្គការមន្ទីរស្រុក។

6 ស៖ សូមអរគុណ។ លោកបានឆ្លើយបញ្ជាក់នៅចំពោះមុខសហចៅក្រមស៊ើបអង្កេត បើខ្ញុំមិន
7 ច្រឡំទេ ថាលោកបានចាកចេញពីមន្ទីរស្រុកគឺនៅចុងឆ្នាំ៧៨ ដើម្បីទៅជួប ពេជ្រ ជីម នៅកំពង់សោម
8 -- គឺកំពង់ចាម។ អ៊ីចឹងតើលោកអាចបញ្ជាក់បានទេថា តើនៅខែណាដែលលោកបានចាកចេញពីស្រុក
9 ត្រាំកក់ទៅជួប ពេជ្រ ជីម ហ្នឹង?

10 ឆ៖ បាទ សូមជម្រាបប្រសាសន៍ ខ្ញុំខ្លាច តាសៀន -ឪអាណូស- ហ្នឹងរកសម្លាប់។ អ៊ីចឹង
11 តាម៉ុក ត្រូវការកម្លាំងប្រជាជន២០០នាក់ មកខេត្តកំពង់ចាមហ្នឹង។ ហើយខ្ញុំសុំគេមក គេអត់ឱ្យមក
12 ដល់ពេលគេបញ្ជូនឡាន ខ្ញុំរត់ឡើងឡានហ្នឹងគេទៅ ទៅកំពង់ចាមនៅឆ្នាំ១៩៧៧ ខែ៨។ ខ្ញុំរត់ឡើងឡាន
13 ទៅនៅបូព៌ាជាមួយគេទៅ។ បាទ ជម្រាបប្រសាសន៍។

14 [០៩:៥១:៣៥]

15 ស៖ លោកច្បាស់ទេថានៅឆ្នាំ៧៧? ខ្ញុំគិតថានៅក្នុងចម្លើយមុនៗរបស់លោក លោកឆ្លើយថា
16 ៧៨ គឺច្រើនខែមុនពេលវៀតណាមចូល ឬក៏មួយឆ្នាំ ឬក៏ប៉ុន្មានខែតិចតួចទេ លោករំលឹកឡើងវិញទៅ
17 មើល?

18 ឆ៖ បាទ ខ្ញុំចេញពីស្រុក ១៩៧៧ ខែ៨ ទៅដល់ស្រុកគេបានតែបីខែ វៀតណាម ចូលស្រុក។

19 ស៖ វៀតណាមចូលមកកម្ពុជា គឺដើមខែមករា ឆ្នាំ៧៩។ អ៊ីចឹងលោកប្រាកដទេថា គឺប៉ុន្មានខែ
20 មុនពេលដែលលោកឡើងឡានទៅកំពង់ចាមនោះ លោកប្រាកដទេ? ខ្ញុំសូមសួរឡើងវិញ គឺវៀតណាម
21 ចូលមក គឺដើមខែមករា ៧៩។ អ៊ីចឹងលោកចាកចេញប៉ុន្មានខែមុនពេលវៀតណាមវាយចូលមែនទេ?

22 ឆ៖ បាទ ខ្ញុំចាកចេញពីខែ៨ ទៅដល់ខែ១២ ថ្ងៃ៣១ ម៉ោងប្រាំកន្លះល្ងាចហ្នឹង គឺយួនចូលវាយ
23 នៅមន្ទីរចាត់ការដប់ហ្នឹងហើយ ម៉ោងប្រាំកន្លះល្ងាចគេវាយ រត់ចោលស្រុកតាំងពីថ្ងៃ៣១ ខែ១២ហ្នឹង
24 ចូលព្រៃហូត។

25 [០៩:៥៣:៥២]

1 **ឆ៖** បាទ អត់មានកាន់បញ្ជី១០០ អី អត់ដែលកាន់ទេ គឺធ្វើតែកម្លាំងសុទ្ធតែម្តង។

2 **ស៖** តើលោកអាចដឹងទេពីព្រោះថា លោកធ្វើការនៅមន្ទីរស្រុក។ អីចឹងលោកដឹងថាតើមន្ទីរ
3 ស្រុកមានតួនាទីអ្វីខាងសេដ្ឋកិច្ច និងខាងពាណិជ្ជកម្មនៅសម័យនោះ?

4 **ឆ៖** បាទ សុំមានប្រសាសន៍ កាលជំនាន់ពី៧៥ ដល់ ៧៦ ហ្នឹង ចិនផ្តល់អង្ករមកហូបចុកអីគ្រប់
5 សព្វទាំងអស់ ហើយខ្ញុំគេយកទៅឱ្យដាក់អង្ករចេញពីឡាន ដែលដឹកមកពីខេត្ត។ ពេលដែលអង្ករមកដល់
6 ខេត្ត តាម៉ុក ចែកគ្រប់ខេត្ត។ តាម៉ុក ជាគណៈភូមិភាគ គាត់ចែកគ្រប់ខេត្តទាំងមួយភូមិភាគនិរតីហ្នឹង។
7 តាម៉ុក ចែកហើយ បានថ្នាក់តំបន់ហៅឡានអង្ករភាពស្រុកហ្នឹងទៅយកអង្ករមក។ យកមកដល់មានតែខ្ញុំ
8 ហ្នឹងនៅមន្ទីរហ្នឹងនៅដាក់អង្ករ។ ដាក់អង្ករប្រាំឡាន ប្រាំមួយឡាន ចែកប្រជាជនថ្មីដែលគេរំដោះមក
9 គេចែកឱ្យហូប ហើយមានតែខ្ញុំទេដើរដាក់អង្ករក្នុងឡានហ្នឹងតែម្នាក់ឯងហ្នឹង ដាក់ចង់ដាប់ចង់រស់អស់
10 ហើយ។ ខ្ញុំសុំជម្រាប។

11 **ស៖** តើមន្ទីរស្រុកហ្នឹងមានតួនាទីអ្វីពាក់ព័ន្ធនឹងផ្នែកសន្តិសុខទេ? គឺថាមន្ទីរស្រុកហ្នឹងគាត់មាន
12 កាន់ខាងកងឈ្នួបខាងអីទេ?

13 **ឆ៖** មន្ទីរស្រុកហ្នឹង គេមានមុខសញ្ញារបស់គេ ចំពោះខ្ញុំអត់មាននាទីអីទាក់ទាមជាមួយសន្តិសុខ
14 ហ្នឹងទេ។

15 [០៩:៥៩:៥៦]

16 **ស៖** ខ្ញុំយល់ហើយ ខ្ញុំអត់និយាយពីលោកទេ។ ខ្ញុំដឹងថាលោកមានតួនាទីអីហើយ លោកមិន
17 ពាក់ព័ន្ធខាងសន្តិសុខទេ ក៏ប៉ុន្តែខ្ញុំចង់ដឹងថាតើនៅមន្ទីរស្រុកហ្នឹងមានផ្នែកណាមួយដែលគាត់ទទួលខុស
18 ត្រូវខាងសន្តិសុខស្រុកដែរឬទេ? ឧទាហរណ៍ដូចជាទទួលបន្ទុកខាងឈ្នួប ហើយនិងខាងទាហានស្រុក។
19 តើដឹងអំពីព័ត៌មានហ្នឹង ឬក៏មិនដឹងទេ?

20 **ឆ៖** បាទ សូមជម្រាបប្រសាសន៍ ទទួលការងារពីខេត្តគឺ យាយ ខុម ហ្នឹងហើយ។ ខេត្តដាក់
21 មកឱ្យ យាយខុម។ យាយខុម ដាក់មកឱ្យ តាជឹម។ តាជឹម ដាក់ឱ្យតាចាយ។ តាចាយ ដាក់ឱ្យ សោម
22 ដន ប្រធានមន្ទីរអ្នកចាត់ចែង។ រឿងហ្នឹងតែប៉ុណ្ណឹង។

23 **ស៖** អីចឹងលោកចង់មានន័យថា ការណែនាំហ្នឹង ណែនាំពាក់ព័ន្ធនឹងបញ្ហាសន្តិសុខមែនទេ
24 ដែលថាទទួលពីថ្នាក់ខេត្តមកចុះមកក្រោមមករហូតហ្នឹង?

25 **ឆ៖** បាទ អត់ទទួល ពួកសន្តិសុខហ្នឹងគឺដូចថាមនុស្សដែលគេប្រគល់ គេចាប់បញ្ជូនមកដែល

1 មាននយោបាយផ្សេងៗ ដូចថា សេ.អ៊ី.អា, ដូច កា.ហ្សេ.បេ, យួន សូរៀតអី គេផ្ញើមកឱ្យចៅហ្វាយ
 2 ស្រុក។ គឺយាយខុម ហ្នឹងហើយចៅហ្វាយស្រុក។ បើយាយខុម អត់នៅ គឺតាជឹម អ្នកទទួល។ ហើយ
 3 តាបាយ គាត់អត់បានដឹងរឿងនយោបាយទេ គេឱ្យគាត់កាប់ចម្ការដាំតែសៀងហ្នឹង នៅតែព្រៃទេ។
 4 ហើយ សោម ដន គេអ្នកប្រធានមន្ទីរ។ ហ្នឹងនៅលើ តាជឹម ហើយយាយខុម ហ្នឹង។ តាជឹម គេមានកង
 5 ស្រុកគេមួយកង។ គេសម្រាប់នាំមនុស្សដែលគេបញ្ជូនមកហ្នឹង យកទៅឱ្យយាយ ខុម។ ហើយយាយ
 6 ខុម គេមានកម្លាំងគេមួយក្រុមនៅការពារផ្ទះគេហ្នឹង គេសម្រាប់តែទទួលអ្នកដែលគេនាំមកហ្នឹង។
 7 កម្លាំង យាយខុម ហ្នឹងគេអ្នកដៃដល់ហើយ។ គេចាត់ចែងតាមផ្លូវការចិត្តគេទៅ។

8 [១០:០២:១០]

9 **ស៖** យើងនឹងត្រឡប់មកនិយាយអំពីចំណុចនេះវិញនៅពេលក្រោយ។ ខ្ញុំមានឈ្មោះមួយចំនួន
 10 ចង់រៀបរាប់ប្រាប់លោក ដែលប្រហែលជាធ្វើការនៅក្នុងមន្ទីរស្រុកនៅផ្នែកផ្សេងៗ។ តើលោកអាច
 11 និយាយអំពីតួនាទីរបស់ សោម ដន ដែលជាបងប្អូនជីដូនមួយរបស់លោកបានទេ? គាត់ធ្វើអីនៅមន្ទីរ
 12 ស្រុកហ្នឹងជាប្រចាំថ្ងៃ?

13 **ឆ៖** បាទ សោម ដន ជាប្អូនជីដូនមួយ វាធ្វើខាងបញ្ជី១០០ហ្នឹង។ ដូចថា តាម៉ុក ត្រូវការមនុស្ស
 14 ប៉ុន្មានរយ ឱ្យតាដន ដើរសុំកម្លាំងពីតាមឃុំមក។ តាដន ហ្នឹងគេអ្នកធ្វើបញ្ជី១០០។ ហ្នឹងធ្វើបានតែ
 15 ប៉ុណ្ណឹង ហើយសម្ភារៈដែលចំណាយចេញចូលហ្នឹងគឺនៅលើ សោម ដន គេអ្នកធ្វើបញ្ជី១០០ហ្នឹង
 16 ហើយ។ សូមជម្រាបប្រសាសន៍ប៉ុណ្ណឹង។

17 **ស៖** តើគាត់ជាប្រធានមន្ទីរស្រុក ឬក៏គាត់ធ្វើការនៅមន្ទីរផ្សេង?

18 **ឆ៖** បាទ សោម ដន ធ្វើការនៅជាប់ក្នុងមន្ទីរស្រុករហូតរាល់ថ្ងៃ។ គាត់ចាំតែទទួលសម្ភារៈពី
 19 តាម៉ុក ទទួលសម្ភារៈពីខេត្តយកមកចែកប្រជាជន។ ចែកហើយធ្វើបញ្ជីរាយការណ៍ឡើងខ្លះខាតប៉ុន្មាន
 20 ស្មើអង្គការថែមទៀត។ គេចេះតែផ្តល់មកឱ្យហើយ។ គាត់កាន់បញ្ជី១០០រហូត។

21 **ស៖** ចុះឈ្មោះ ភី លោកធ្លាប់ស្គាល់ទេ? គាត់ប្រហែលជាធ្វើការនៅមន្ទីរស្រុកដែរ ហើយគាត់
 22 មានជើងគាត់ប៉ាំងពៀចៗ។ លោកស្គាល់ទេ?

23 **ឆ៖** បាទ ស្គាល់ច្បាស់ណាស់ ភី ហ្នឹង។ វាកាលពីឆ្នាំ៧០ ភី ហ្នឹងជានិរសារ តាជឹម ផ្ទាល់។
 24 ដល់៧៦ តាជឹម ហ្នឹងចាត់តាំង ភី ហ្នឹងឱ្យទៅកាន់ស្រុក១០៧។ ដល់ ៧៩ យួនចូលស្រុក ប្រជាជនស្តាប់
 25 អាហ្នឹង កាប់អាហ្នឹងជញ្ជាំងដាច់ដូចប្រហុកអស់ទៅ ងាប់ទៅ។ ធ្វើបាបរាស្ត្រ ធ្វើបាបប្រជាជនៗកាប់។

1 [១០:០៤:០១]

2 **ស៖** តើគាត់ធ្វើការនៅមន្ទីរស្រុកត្រាំកក់ទេ ភី ហ្នឹង គឺគាត់មានកាន់ខាងផ្នែកខាងផ្នែកសន្តិសុខ
3 ទេនៅមន្ទីរស្រុក?

4 **ឆ៖** បាទ អត់ទេ អត់ដែលកាន់មន្ទីរស្រុកទេ។

5 **ស៖** ខ្ញុំមិនមែនសួរអីចឹងទេ ខ្ញុំសួរថាតើគាត់មានធ្វើការនៅមន្ទីរស្រុកទេ ឬក៏នៅមន្ទីរណាមួយ
6 ដែលនៅជិតមន្ទីរស្រុក ហើយគាត់មានទទួលខុសត្រូវអីខាងផ្នែកឈ្លប ឬខាងផ្នែកមន្ទីរសន្តិសុខនៅថ្នាក់
7 តំបន់ទេ?

8 **ឆ៖** បាទ ឈ្មោះភី ហ្នឹង ក្នុងមន្ទីរស្រុក គឺគេអត់ដែលចូលមកបង្ហាញខ្លួនផងហ្នឹង គេនៅមន្ទីរ
9 ភស្តុភារគេខាងលិច វត្តភ្នំក្រំ ឃ្លាំងធំណា ឃ្លាំងហ្នឹងគឺអង្គការតំបន់ គេចាត់តាំង ភី ហ្នឹងឱ្យនៅ
10 ទទួលខុសត្រូវឃ្លាំងហ្នឹង។ ហើយដល់ចិត្តសិបប៉ុន្មានទេ តាជីម យកមកឱ្យធ្វើទៅហ្វាយស្រុកនៅស្រុក
11 ១០៧ ហ្នឹងទៅ អត់ដែលមកដល់មន្ទីរស្រុកទេ។

12 **ស៖** លោកស្គាល់ឈ្មោះ រស់ ទេ គាត់ប្រហែលជាឈ្លបនៅកន្លែង -- នៅស្រុកហ្នឹង?

13 **ឆ៖** បាទ សូមជម្រាបប្រសាសន៍ ឈ្មោះ រស់។ អារស៍ ហ្នឹងក៏វាកម្លាំងជំនាញរបស់យាយខុម
14 នៅការពារ យាយខុម ហើយក៏ជាអ្នកចាប់ចងយកគេទៅព្រៃទៅថ្ងៃត្រង់ហ្នឹង។ ឈ្មោះរស់ ហ្នឹង ដល់៧៩
15 យួនចូលស្រុក ក៏ប្រជាជនកាប់ចិញ្ចាវអស់រលីងទៅ ស្លាប់បាត់ទៅ។

16 **ស៖** ចុះឈ្មោះ យន លោកធ្លាប់ស្គាល់ទេ គាត់អាចប្រហែលជាមានទំនាក់ -- មានមុខងារ
17 ប្រហាក់ប្រហែលនឹងឈ្មោះ រស់ ហ្នឹងដែរ?

18 **ឆ៖** ឈ្មោះអី? បាទ អត់ច្បាស់ទេ សូមមានប្រសាសន៍ម្តងទៀត។

19 **ស៖** យនៗ លោកស្គាល់ឈ្មោះ យន ហ្នឹងទេ?

20 **ឆ៖** ឈ្មោះ យន ហ្នឹងស្គាល់មនុស្សប្រុស។ គាត់ដឹងមានបញ្ហាអីទេ គេដកសិទ្ធិយកមកទុកនៅ
21 ក្នុងមន្ទីរស្រុកហ្នឹង ឱ្យកាន់ខាងជាង តាយនៗ ហ្នឹង។

22 [១០:០៨:១៥]

23 **ស៖** មនុស្សចុងក្រោយ គឺឈ្មោះ ឌុច ឈ្មោះពេញគាត់ហ្នឹងគឺ អ៊ាប ឌុច។ តើ ឌុច នេះមានធ្វើ
24 នៅមន្ទីរស្រុក ឬក៏នៅមន្ទីរគណស្រុកទេ?

25 **ឆ៖** ឈ្មោះ ឌុច ហៅ សែម ហ្នឹងអត់ដែលធ្វើការក្នុងមន្ទីរស្រុកទេ គេនៅមន្ទីរស្តីជាមួយភាគី

1 ហ្នឹងរហូតហ្នឹង។ ដល់៧៧ ខែ៨ តាជីម យកទៅភូមិភាគបូព៌ាដែរទៅ។

2 **ស៖** ខ្ញុំមិនដឹងថាតើយើងនិយាយអំពី ឌុច តែមួយឬក៏យ៉ាងម៉េច? ខ្ញុំសំដៅ ឌុច ហ្នឹងគឺថា ឌុច
3 ដែលជាអ្នកកាន់ខាងយុវជននៅស្រុក។ លោកៗដឹងទេ លោកដឹងថាមាន ឌុច ណាមួយដែលកាន់ខាង
4 យុវជនស្រុកទេ?

5 **ឆ៖** បាទ យុវជនស្រុកមានឈ្មោះ រ៉ុន ឈ្មោះរ៉ុន ហ្នឹងឥឡូវហ្នឹងនៅទេ អត់ទាន់ស្លាប់ទេ នៅ
6 ក្មេងហ្នឹង ប្រធានយុវជនស្រុកហ្នឹង។ ឌុច ហ្នឹងនៅលោកភីរហូត អនុភាតិ ហ្នឹង។

7 [១០:០៩:៣៨]

8 **ស៖** តើលោកដឹងទេថាអ្នកទាំងអស់ដែលខ្ញុំរៀបរាប់អម្បាញ់មិញហ្នឹង ជាពិសេសឈ្មោះ រស់
9 នេះ យន, ឌុច, ឬក៏ភី ហ្នឹងមានធ្លាប់ទៅក្រាំងតាចាន់ទេ? លោកមានដឹងទេនៅពេលដែលលោកធ្វើការ
10 នៅមន្ទីរស្រុកហ្នឹង ដឹងថាពួកគាត់ទាំងប៉ុន្មានធ្លាប់ទៅក្រាំងតាចាន់ទេ?

11 **ឆ៖** បាទ ក្រាំងតាចាន់ហ្នឹង អង្គាល់ឆ្នាំ១៩៧៨ ខែ៨ ខ្ញុំនៅក្នុងស្រុកអត់ទាន់មានក្រាំងតាចាន់
12 ហ្នឹងទេ ដល់តែខ្ញុំទៅស្រុកគេ រត់ចូលព្រៃ ឆ្នាំ២០០០ មកដល់ ខ្ញុំទៅលេងស្រុកគេថា ក្រាំងតាចាន់មាន
13 ជង្រុកក្បាលខ្មោច។ អាហ្នឹងវាកើតក្រោយខ្ញុំៗ អត់បានដឹងទេ។ កាល៧៨ ខែ៨ហ្នឹង អត់មានជង្រុក
14 ក្បាលខ្មោចនៅក្រាំងតាចាន់ហ្នឹង។ ក្រាំងតាចាន់ហ្នឹងជាព្រៃធាតុរបស់ប្រជាជន ៗនៅព័ទ្ធជុំវិញក្រាំង
15 តាចាន់ហ្នឹង។

16 **ស៖** ប្រហែលនេះជាសំណួរចុងក្រោយមុនពេលឈប់សម្រាក។ លោកសាក្សី នៅមន្ទីរស្រុកតើ
17 មានអ្នកណាម្នាក់ដែលជាស្មៀនមន្ទីរទេ? ហើយគាត់ហ្នឹងគឺក៏ទទួលខាងបញ្ជី ខាងឯកសារ ខាងបញ្ជី
18 ស្នាមប្រជាជនអីមានទេ? មានស្មៀនអីចឹងទេ?

19 **ឆ៖** បាទ សោម ដន, ហើយ តាជីម, តាបាយ ចេញផុតទៅគេមានស្មៀនគេមួយទៀត។ ស្មៀន
20 ហ្នឹងគេថ្នាក់ទី១២ បញ្ចប់ហ្នឹង គេឈ្មោះ ប៊ុន យេន មកធ្វើការរហូតទល់៧៩ យួនចូលស្រុក មិនដឹងគេ
21 បែកទៅណា ដល់ខ្ញុំទៅលេងស្រុកឃើញ ប៊ុន យេនហ្នឹង មកចាប់ដៃខ្ញុំៗនៅរស់ទេ។ ហ្នឹងស្មៀន ពី ដំណ
22 ពី សូត្រ ដន។

23 **ស៖** តើ ប៊ុន យេន ហ្នឹង ដែលជាស្មៀនហ្នឹង គាត់មានរក្សាបញ្ជីឈ្មោះគ្រួសារ អ្នក១៧មេសា
24 ឬក៏បញ្ជីឈ្មោះអ្នកមូលដ្ឋាន ដើម្បីឱ្យដឹងថាតើអ្នកណាខ្លះរស់នៅក្នុងស្រុកហ្នឹង។ មានជាបញ្ជីអីចឹង
25 ទេ?

1 [១០:១២:១០]

2 **ឆៈ** បាទ ឈ្មោះ ប៊ុន យេន ហ្នឹងជាអ្នកស្មៀន គេធ្វើគ្រប់ចប់ទាំងអស់ហ្នឹង បញ្ជីចំណូលចំ
3 ណាយ ក៏នៅលើ ប៊ុន យេន។ បញ្ជីប្រជាជនមកពីក្រៅ មកពីណាក៏គេ នៅលើ ប៊ុន យេន ហ្នឹង។ ធ្វើការ
4 កម្លាំងចេញទៅស្រុកក្រៅ ក៏នៅលើប៊ុន យេនហ្នឹង បញ្ជីគេធ្វើសព្វគ្រប់ទាំងអស់។

5 **ប្រធានអង្គជំនុំជម្រះ៖**

6 បាទ អរគុណ។ ឥឡូវនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេល
7 នេះតទៅ រហូតដល់ម៉ោង ដប់សាមសិបនាទី សូមអញ្ជើញចូលវិញដើម្បីបន្តកិច្ចដំណើរការសវនាការ។
8 លោក ឯក ហឿន ឥឡូវនេះ ដល់ពេលសម្រាកហើយ ហើយយើងសម្រាកតាំងពីពេលនេះទៅ
9 រហូតដល់ម៉ោងដប់កន្លះ សូមអញ្ជើញចូលវិញ ដើម្បីបន្តដំណើរការសវនាការ។

10 លោក ឯក ហឿន! សម្រាកចុះ។

11 **លោក ឯក ហឿន៖**

12 បាទ បត់ជើងតូចទៀតហ្នឹងណា។

13 **ក្រឡាបញ្ជី៖**

14 សូមអញ្ជើញក្រោកឈរ!
15 (សវនាការសម្រាកពីម៉ោង ១០:១៣ នាទី ដល់ម៉ោង ១០:៣២ នាទី)

17 [១០:៣២:៣០]

18 **ប្រធានអង្គជំនុំជម្រះ៖**

19 អង្គុយចុះ!
20 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។
21 សួស្តីលោក ហឿន!

22 **លោក ឯក ហឿន៖**

23 បាទ សួស្តី!

24 **ប្រធានអង្គជំនុំជម្រះ៖**

25 លោក ហឿន កុំទើសទាល់អី ហើយកុំអស់អែកអី ប្រសិនបើលោកមានបញ្ហាត្រូវទៅបន្ទប់ទឹក

1 បត់ជើង បត់ដៃអី លោកប្រាប់យើង ដើម្បីយើងអនុញ្ញាតឱ្យលោកអញ្ជើញទៅ ធ្វើតាមធម្មតាណា។

2 **លោក ឯក ហៀន៖**

3 បាទ។

4 **ប្រធានអង្គជំនុំជម្រះ៖**

5 បាទ អរគុណ។ អង្គជំនុំជម្រះផ្តល់វេទិកាជូនទៅតំណាងសហព្រះរាជអាជ្ញា ដើម្បីបន្តការតាំង
6 សំណួរដេញដោលចំពោះសាក្សី។

7 **លោក វ៉ាន់សង់ វ៉ាយដ៍ ដេស្តាឈៈ**

8 សូមអរគុណលោកប្រធាន។

9 **សួរដោយលោក វ៉ាន់សង់ វ៉ាយដ៍ ដេស្តាឈៈ**

10 **ស៖** លោកសាក្សី ខ្ញុំចង់និយាយឱ្យបានលម្អិតបន្តិចជាមួយលោកអំពីហេតុការណ៍ដែលកើត
11 ឡើងនៅបន្ទាយក្នុងខេត្តតាកែវ គឺភ្លាមៗក្រោយពេលគេកាន់កាប់បានទីក្រុង ហើយខ្ញុំសូមដកស្រង់នូវ
12 ចម្លើយដែលលោកឆ្លើយ គឺE319.1.31 គឺសំណួរ១០៨។ គឺជាចម្លើយដែលលោកបានផ្តល់។ លោកបាន
13 និយាយថា៖ “នៅទីរួមខេត្តតាកែវក៏មានការសម្លាប់ដូច្នោះដែរ ទាំងប្រជាជនស៊ីវិល និងទាហាន ដែលនៅ
14 ក្នុងបន្ទាយ” នេះគឺជាអ្វីដែលលោកបាននិយាយ។ នៅពេលដែលលោកនិយាយថា ទាំងប្រជាជន និង
15 ទាហាននៅក្នុងបន្ទាយ តើលោកមិន -- គឺលោកមិនចង់និយាយអំពីអ្នកដែលគេជម្លៀសពីទីក្រុងភ្នំពេញ
16 ទេ។ អ៊ីចឹងតើលោកចង់មានន័យថា កើតឡើងនៅថ្ងៃដែរគេរំដោះទីរួមខេត្តតាកែវ ឬក៏ភ្លាមៗក្រោយថ្ងៃ
17 រំដោះទីរួមខេត្តតាកែវនោះ?

18 **ប្រធានអង្គជំនុំជម្រះ៖**

19 ឯក ហៀន កុំទាន់អាលឆ្លើយតប!

20 សូមអញ្ជើញលោក គង់ សំអុន!

21 [១០:៣៥:០០]

22 **លោក គង់ សំអុន៖**

23 បាទ សូមអរគុណលោកប្រធាន។ ខ្ញុំសុំជំទាស់ចំពោះការតាំងសំណួរនេះរបស់សហព្រះរាជ
24 អាជ្ញារងអន្តរជាតិ ដោយសារយើងមិនបានពិនិត្យទៅលើវិសាលភាពដែលកើតមានឡើងនៅក្នុងខេត្ត
25 តាកែវទេ គឺយើងពិនិត្យតែទៅលើបញ្ហាត្រាំកក ហើយការសម្លាប់ទាហាននៅខេត្តតាកែវហ្នឹងវាជាផ្នែក

1 ផ្សេងមិនទាក់ទងនឹងការជំនុំជម្រះរបស់យើងនាពេលនេះទេ។ បាទ សូមអរគុណ។

2 **លោក រ៉ាំងសង់ វ៉ាយដ៍ ដេស្វាឈៈ**

3 ខ្ញុំគិតថាវាផ្ទុយពីនេះទៅវិញ គឺថាយើងចាំបាច់ត្រូវយល់អំពីបរិបទនៃហេតុការណ៍ គឺហេតុការណ៍
4 កើតឡើងមិនឆ្ងាយប៉ុន្មានទេ គឺនៅក្បែរ គឺនៅវត្តចំប៉ាណើក។ យើងក៏ត្រូវដឹងអំពីលក្ខណៈរបស់ខ្មាំងដែល
5 គេកំណត់គោលដៅ។ ដូច្នោះ ខ្ញុំសុំអនុញ្ញាតបន្តចោទសួរសំណួរនេះទៅសាក្សីទៀត សូមលោកប្រធាន
6 អនុញ្ញាត។

7 **ប្រធានអង្គជំនុំជម្រះ**

8 អង្គជំនុំជម្រះអនុញ្ញាត ហើយអង្គជំនុំជម្រះត្រូវការស្តាប់សក្ខីកម្មសាក្សីឆ្លើយតបហ្នឹងសំណួរ
9 នេះ។

10 **សួរដោយលោក រ៉ាំងសង់ វ៉ាយដ៍ ដេស្វាឈៈ**

11 លោកសាក្សី តើលោកបានឮសំណួរដែលខ្ញុំបានសួរកន្លងមកទេ ឬមួយក៏លោកចង់ឱ្យខ្ញុំសួរម្តង
12 ទៀត?

13 **លោក ម៉ម វិទ្ធា**

14 យល់សំណួរទេ? យល់សំណួរទេព្យ?

15 **លោក ឯក ហឿន**

16 អត់។

17 **លោក ម៉ម វិទ្ធា**

18 អីចឹង សូមឱ្យលោកព្រះរាជអាជ្ញាសួរម្តងទៀតមក។

19 **លោក ឯក ហឿន**

20 បាទ សុំមានប្រសាសន៍ម្តងទៀត ស្តាប់អត់ព្យ។

21 [១០:៣៧:១០]

22 **លោក រ៉ាំងសង់ វ៉ាយដ៍ ដេស្វាឈៈ**

23 លោកប្រធាន ខ្ញុំសុំអនុញ្ញាតឱ្យអ្នកបកប្រែគាត់និយាយឱ្យបានឮបន្តិច។ ខ្ញុំគិតថាសាក្សីគាត់
24 ស្តាប់សំណួររបស់ខ្ញុំមិនច្បាស់លាស់។ ខ្ញុំសុំសួរឡើងវិញ។

25

1 **សួរដោយ លោក វ៉ាន់សង់ វ៉ាយដ៍ ដេស្តាឈៈ**

2 **ស៖** លោកបានប្រាប់អ្នកស៊ើបអង្កេតថា នៅក្នុងទីរួមខេត្តតាកែវ ទាំងប្រជាជនស៊ីវិល និង
3 យោធានៅបន្ទាយត្រូវបានគេសម្លាប់ ហើយខ្ញុំបានបញ្ជាក់ថានេះគឺជាអ្វីដែលបានកើតឡើង -- គឺមិនមែន
4 ជាអ្វីដែលបានកើតឡើងនៅពេលដែលជម្លៀសប្រជាជនពីភ្នំពេញទៅវត្តចំប៉ាណើកនោះឡើយ ប៉ុន្តែវាជា
5 រឿងហេតុដែលកើតឡើងនៅក្នុងបន្ទាយនៅទីរួមខេត្តតាកែវ។ ពាក់ព័ន្ធនឹងអង្គហេតុដែលថាប្រជាជន
6 ស៊ីវិល ហើយនិងទាហានដែលត្រូវបានសម្លាប់នៅបន្ទាយនៅទីរួមខេត្តតាកែវនោះ ខ្ញុំចង់ដឹងថាតើវាកើត
7 ឡើងនៅថ្ងៃដែលគេរំដោះទីរួមខេត្តតាកែវ ឬក៏ភ្លាមៗក្រោយពេលរំដោះទីរួមខេត្តតាកែវនោះ?

8 **ឆ៖** បាទ ខ្ញុំជម្រាបប្រសាសន៍ ប្រជាជន ទាំងប៉ូលីស ទាំងទាហានស៊ីវិលនៅក្នុងបន្ទាយទីរួម
9 ខេត្តហ្នឹងគឺ គេបញ្ជូនមកក្រៅទាំងអស់ មកនៅម្តុំវត្តចំប៉ាណើក តាំងពីភ្នំពេញ តាំងពីកំពង់សោម
10 កោះកុងអីហ្នឹង មកមូលនៅចំប៉ាណើកហ្នឹងបាទ។

11 **ស៖** សូមអរគុណលោក ខ្ញុំនឹងពិភាក្សាអំពីបញ្ហានៅវត្តចំប៉ាណើកនៅពេលបន្តិចទៀតនេះ ហើយខ្ញុំ
12 ចង់ដឹងថាតើមានប្រជាជនប៉ុន្មាននាក់ដែលត្រូវបានគេសម្លាប់នៅក្នុងបន្ទាយនៅទីរួមខេត្តតាកែវនោះ?

13 **ឆ៖** បាទ អត់ដឹងចំនួនទេ ព្រោះគេវាយគ្នាទៅវាយគ្នាមកហ្នឹង វាមានស្លាប់មានរបួសក៏យើងអត់
14 បានដឹងដែរ រឿងស្លាប់។ ប្រជាជនដែលគេបញ្ជូនទៅនៅចំប៉ាណើកហ្នឹងមកគ្រប់ខេត្តក្រុងទាំងអស់មក
15 ជួបជុំនៅហ្នឹងមួយអាទិត្យ បានគេចែកតាមភូមិ តាមឃុំ តាមសហករណ៍។ ពេលហ្នឹងគេប្រើសហ
16 ករណ៍។ គេចែកទៅតាមសហករណ៍ហើយអស់បានគេចែកទៅតាមហ្នឹង។ ចេញមកដល់ឃុំណាយបូរ
17 យកប៉ុន្មាន គឺថា ៥០០០នាក់អីចឹង គេឱ្យទៅ ៥០០០ទៅ។ មេឃុំគេមកទទួលយក។ ឱ្យទៅត្រពាំងធំ
18 មានប៉ុន្មាន? ៥០០នាក់ គេឱ្យឃុំហ្នឹងមកទទួលយកទៅ។ គ្រប់ឃុំទាំងអស់ អស់មនុស្សទាំងអស់ហ្នឹង
19 ចែកគ្រប់ឃុំ។

20 [១០:៤០:០៨]

21 **ស៖** សូមអរគុណលោក។ យើងនឹងពិភាក្សាអំពីហេតុការណ៍ដែលកើតឡើងនៅវត្តចំប៉ាណើក ។
22 ខ្ញុំនឹងលើកសំណួរមួយចំនួនទាក់ទងទៅនឹងហេតុការណ៍ ហើយខ្ញុំបញ្ជាក់ថាសំណួរហ្នឹងខ្លី ហើយជាក់
23 លាក់ទេ គឺលោកបានប្រាប់អ្នកស៊ើបអង្កេតនៅក្នុងកំណត់ហេតុស្តាប់ចម្លើយ E319/1.32 គឺនៅសំណួរ
24 ចម្លើយ១១៣ គេសួរលោក ថាតើលោកដឹងអំពីការសម្លាប់ទាហានយោធានៅក្នុងខេត្តតាកែវដែរឬទេ?
25 ហើយលោកបានឆ្លើយដូចតទៅនេះ។ ខ្ញុំសូមដកស្រង់ “ពេលនោះ ខ្មែរក្រហមប្រកាសជ័យជម្នះថា ឈ្នះ

1 ហើយភ្នំពេញ។ បន្ទាប់មកទៀត គេបានជម្លៀសប្រជាជនពីភ្នំពេញទៅដាក់នៅវត្តចំប៉ាណើក ដែលស្ថិត
2 នៅខាងលិចអង្គតាសោមពាគីឡូម៉ែត្រក្នុងស្រុកត្រាំកក់។ ក្នុងរយៈពេល៧ថ្ងៃ ខ្មែរក្រហមបានយោសនា
3 ដោយស្វែងរកអ្នកដែលធ្លាប់មានបណ្តាស័ក្តិឱ្យមកចុះឈ្មោះ។ បន្ទាប់មកពួកគេកម្ទេចមនុស្សទាំងអស់
4 នោះ ដែលមិនមានបញ្ជូន -- មិនទុកសាកសព។ ពួកគេបានបញ្ជូនមន្ត្រី ឬក៏អ្នករដ្ឋការរាប់រយរាប់ពាន់
5 នាក់រហូតទៅ។ សូម្បីតែស័ក្តិ១ និងស័ក្តិ២ ក៏គេមិនទុកដែរ គឺនៅសល់តែប្រជាជនធម្មតា។ គេឱ្យ
6 ប្រជាជនទាំងអស់នោះត្រឡប់មកស្រុកកំណើតវិញ”។ សូមបញ្ចប់ការដកស្រង់។ តើលោកបានឮអ្វី
7 ដែលខ្ញុំអាចឱ្យស្តាប់ដែរឬទេ?

8 ឆ៖ បាទ បានដឹងដែររឿងហ្នឹង ប៉ុន្តែមិន --

9 ស៖ តើលោកដឹងអំពីអ្វីដែលកើតឡើង? ពាក់ព័ន្ធនឹងអ្វីដែលខ្ញុំបានអាន គឺពាក់ព័ន្ធនឹង
10 វត្តចំប៉ាណើក។ ខ្ញុំចង់ដឹងថា វត្តចំប៉ាណើកហ្នឹងនៅក្នុងឃុំអ្វី?

11 [១០:៤២:៥៧]

12 ឆ៖ បាទ វត្តចំប៉ាណើកស្ថិតនៅក្នុងឃុំតាភេម ខាងលិចអង្គតាសោម។

13 ស៖ អីចឹងវានៅក្នុងឃុំតាភេម។ តើក្រោយថ្ងៃ១៧ មេសា ៧៥ ប្រហែលប៉ុន្មានថ្ងៃ ដែលអ្នក
14 ជម្លៀសមកពីទីក្រុងភ្នំពេញនិងកំពង់សោម មានមកដល់ទីកន្លែងនោះ? តើពួកគេចំណាយពេលប៉ុន្មាន
15 ដែរ ទើបមកដល់វត្តចំប៉ាណើកហ្នឹង?

16 ឆ៖ បាទ អត់ដឹងចំនួនទេ មកច្រើនណាស់។ មករងងឹតទឹករងងឹតដីពេញលើផ្លូវ ដើរតាមផ្លូវ មក
17 ឈប់សម្រាកនៅចំប៉ាណើកហ្នឹងទាំងអស់។

18 ស៖ លោកនិយាយថាប្រជាជនមកពីខេត្តតាកែវក៏មកវត្តចំប៉ាណើកដែរ។ អីចឹងៗ តើប្រជាជន
19 ដែលមកពីទីរួមខេត្តតាកែវ គឺជាក្រុមប្រជាជនដំបូងដែលមកដល់វត្តចំប៉ាណើក។ អីចឹងមែនទេ?

20 ឆ៖ បាទ ពិតណាស់។

21 [១០:៤៤:៣៩]

22 ស៖ នៅក្នុងកំណត់ហេតុស្តាប់ចម្លើយសាក្សី E319.1.32 គឺសំណួរ១២៤ លោកបាននិយាយ
23 ថា៖ “គេប្រមូលមនុស្សមកពីគ្រប់ទិសទីតែម្តង គឺក្រោយរំដោះប្រហែលជា៣ទៅ៤ថ្ងៃ”។ តើលោកចង់
24 មានន័យថាម៉េច នៅពេលដែលលោកនិយាយថា គេប្រមូលមនុស្សមកគ្រប់ទិសគ្រប់ទីតែម្តង? តើលោក
25 អាចបញ្ជាក់បានលម្អិតបន្តិចបានទេ តើគេធ្វើដោយរបៀបណា?

1 **ឆ៖** បាទ មកពីកោះកុង មកពីភ្នំពេញ មកពីតែកែវ មកពីៗណាគេមូលមកទុកនៅហ្នឹងចំនួន
2 អាទិត្យ។ ទុកហើយ គេបែងចែកកម្លាំងដែលមានក្នុងហ្នឹង គេធ្វើបញ្ជី១០០ គេដឹងថាកម្លាំងហ្នឹង មាន
3 ប៉ុន្មាន។ ថាមាន២០.០០០នាក់អីចឹង។ ដល់២០.០០០នាក់ គេបែងចែកទៅតាមឃុំ ឲ្យទៅនៅតាមឃុំ។
4 គេចែកហើយ បានគេឲ្យមេឃុំមកនាំផ្លូវដឹក នាំប្រជាជនទៅនៅតាមឃុំរៀងខ្លួនទៅ។ គ្រប់ឃុំទាំងអស់
5 គេធ្វើអីចឹង។

6 **ស៖** មុនពេលដែលអ្នកជម្លៀសទាំងអស់នោះមកដល់ គឺតើវាភ្លាមៗក្រោយពេលដែលគេរំដោះ
7 ទីក្រុងភ្នំពេញ ឬក៏មុនពេលរំដោះទីក្រុងភ្នំពេញ ដែលថាគេមានការរៀបចំប្រជុំ ដើម្បីត្រៀមទទួលអ្នក
8 ជម្លៀសទាំងអស់នោះ និងត្រៀមបែងចែកអ្នកជម្លៀសទាំងអស់នោះ?

9 [១០:៤៦:៣៨]

10 **ឆ៖** បាទ ត្រង់ហ្នឹង ខ្ញុំហ្នឹងហើយអ្នកដឹកបាយកញ្ចប់យកមកចែកប្រជាជន ដែលគេជម្លៀស
11 ចេញ មកហ្នឹងនៅចំប៉ាលើក មកគ្រប់ភូមិទាំងអស់ ដឹកសុទ្ធតែបាយកញ្ចប់មកគ្រប់គ្នាទាំងអស់។ សូម
12 ជម្រាបប្រសាសន៍។ ចែកតែបាយកញ្ចប់ អត់មានចែកអីហូប ស្លាម្លូអី អត់ទេ អត់មានទេ ចែកតែ
13 បាយកញ្ចប់។

14 **ស៖** ឥឡូវនេះ ខ្ញុំសូមសួរលោកឡើងវិញ។ អ្វីដែលខ្ញុំចង់ដឹងគឺថាតើប្រជាជនដែលមកដល់ចំប៉ា
15 លើកហ្នឹង ថាមានការប្រជុំ គឺកិច្ចប្រជុំត្រៀមនៅកម្រិតថ្នាក់ស្រុក ឬក៏ថ្នាក់តំបន់នុង? គឺថាមានការ
16 ប្រជុំ ដើម្បីពិភាក្សាថា អ្វីដែលត្រូវធ្វើឬក៏អត់ ហើយតើលោកដឹងមានការប្រជុំបែបនេះឬក៏អត់?

17 **ឆ៖** បាទ សូមជម្រាបប្រសាសន៍ គឺប្រជុំចុះឈ្មោះក្នុងបញ្ជីដើម្បីចែកកម្លាំងហ្នឹង ឲ្យទៅនៅ
18 តាមឃុំ បាទ គឺប្រជុំតែប៉ុណ្ណឹង ដឹងគេប្រជុំដែរ និយាយគ្រប់តែគ្នាថាទៅដល់យើងចែកគ្នា ថាប្រជុំមួយ
19 ក្រុមហ្នឹង មាន១៥នាក់ គេយកបីបួនក្រុមអីចឹងមក គ្រប់មួយភូមិ គេធ្វើតែប៉ុណ្ណឹងហើយ គេចុះឈ្មោះ។
20 ដល់ពេលថ្ងៃចេញកម្លាំង គេយកមកកម្លាំងគេហ្នឹងទៅតាមឃុំគេទៅ។ ធ្វើអីចឹង ប្រជុំអីចឹង។

21 [១០:៤៨:៣៣]

22 **ស៖** ក្នុងពេលប្រជុំរៀបចំនឹង តើគេមានបាននិយាយអំពីជោគវាសនារបស់អ្នករដ្ឋការ និង
23 ប្រជាជនស៊ីវិលនៃរបប លន់ នល់ ឬក៏អត់? ថាតើគេមាននិយាយថា ត្រូវបំបែកទាហានចេញពីប្រជាជន
24 ស៊ីវិលឬក៏អត់?

25 **ឆ៖** បាទ អត់ទេ គេចុះបញ្ជីរួម ហើយដល់តែចែកគ្នាតាមៗគ្រប់ឃុំ គ្រប់ភូមិអស់ទៅ។ ទៅដល់

1 សហករណ៍ បានគេចប្រាញ់ចេញអស់ហើយ ស្រេចតែមេឃុំគេអ្នកសម្រេចទេ ស័ក្តិប៉ុន្មានៗ មកលើភូមិ
2 ឃុំនោះ។ មកដល់ហ្នឹងគ្រាន់តែចែកកម្លាំងទៅតាមសហករណ៍ទេ។

3 **ស៖** ឥឡូវនេះ ខ្ញុំសូមអាននៃចម្លើយ១១៣ ដែលលោកបានបញ្ជាក់ គឺថានៅវត្តចំប៉ាណើក។ អ្នក
4 រដ្ឋការរបបមុនត្រូវចុះឈ្មោះក្នុងរយៈពេលប្រាំពីរថ្ងៃ ហើយនៅពេលដែលគេចុះឈ្មោះហើយ គឺគេកម្ទេច
5 ដោយមិនទុកស្លាកស្នាម គឺគេបែងចែក ឬក៏បញ្ជូនអ្នករដ្ឋការរាប់រយនាក់ចេញទៅ។ តើគេធ្វើនៅវត្ត
6 ចំប៉ាណើកដែរឬទេ គឺខ្ញុំចង់និយាយពីការចុះឈ្មោះអ្នករដ្ឋការលន់នល់ តើគេធ្វើនៅវត្តចំប៉ាណើកដែរឬទេ
7 ហើយអ្នកណាជាអ្នកចុះឈ្មោះអ្នករដ្ឋការទាំងអស់នោះ?

8 **ឆ៖** បាទត្រង់ហ្នឹង ខ្ញុំបាទអត់បានដឹងទេ ព្រោះអត់បានចូលរួមគេ អត់ដឹង។

9 **ស៖** ខ្ញុំមិនមែននិយាយថាលោកចូលរួមនៅក្នុងការងារទាំងអស់នោះទេ អ្វីដែលខ្ញុំចង់សួរលោក
10 គឺថាតើលោកដឹងដែរឬទេ ថាមានការងារបែបនេះ? ថាតើគេមានស្នើសុំឱ្យអ្នករដ្ឋការបញ្ជាក់ថាជាអ្នក
11 រត់ការ ឬក៏ទាហាន លន់ នល់? ថាតើកម្មាភិបាលខ្មែរក្រហមមានធ្វើឬក៏អត់ មិនមែនលោកទេ តើកម្មា-
12 ភិបាលខ្មែរក្រហមមានសួរនាំអំពីបញ្ហាហ្នឹងឬអត់?

13 [១០:៥១:២៥]

14 **ប្រធានអង្គជំនុំ៖**

15 សាក្សីកុំអាលទាន់ឆ្លើយតប! សូមអញ្ជើញលោកមេធាវី គង់ សំអុន!

16 **លោក គង់ សំអុន៖**

17 បាទ សូមអរគុណលោកប្រធាន។ ខ្ញុំសូមជំទាស់ចំពោះសំណួរនេះ ដោយមូលហេតុជាសំណួរ
18 ច្រើនដែល។ សាក្សីបានបញ្ជាក់រួចហើយ ថាគាត់មិនបានដឹងទេ ហើយគាត់មិនបានចូលរួមក្នុងការប្រជុំ
19 ទាំងឡាយនោះទេ។ ដូច្នេះ នេះជាចម្លើយច្បាស់លាស់បំផុតដែលសាក្សីបានផ្តល់នៅពេលនេះ។ បាទ
20 សូមអរគុណ។

21 **លោក វ៉ាំងសង់ វ៉ាយដ៍ ដេស្តាឈៈ**

22 លោកប្រធាន ខ្ញុំមិនគិតដូច្នោះទេ។ សាក្សីនឹងនិយាយថាគាត់ចូលរួម ឬមិនចូលរួម ប៉ុន្តែចម្លើយ
23 របស់គាត់មិនច្បាស់ទាក់ទងទៅនឹងហេតុការណ៍នេះ ដូច្នេះ ខ្ញុំពឹងផ្អែកទៅលើកំណត់ហេតុស្តាប់ចម្លើយ
24 របស់គាត់ដែលនិយាយយ៉ាងច្បាស់ គឺកំណត់ហេតុដែលគាត់ផ្តល់ឱ្យអ្នកស៊ើបអង្កេតនៃសហចៅក្រម
25 ស៊ើបអង្កេត។ ហេតុដូច្នេះហើយ ទើបខ្ញុំព្យាយាមជួយគាត់ នៅក្នុងផ្នែកនេះ ខ្ញុំធ្វើទៅតាមអ្វីដែលជាការ

1 ចាំបាច់សម្រាប់ខ្ញុំ។

2 **ប្រធានអង្គជំនុំជម្រះ៖**

3 បាទ អង្គជំនុំជម្រះត្រូវការស្តាប់នូវចម្លើយតបរបស់សាក្សីចំពោះសំណួរនេះដើម្បីឱ្យបានកាន់តែ
4 ច្បាស់លាស់។

5 សាក្សីឆ្លើយតបនឹងសំណួររបស់សហព្រះរាជអាជ្ញាដែលសំណួរចុងក្រោយអម្បាញ់មិញនេះ
6 ប្រសិនបើសាក្សីចង់ចាំ។

7 **លោក ម៉ម រិទ្ធា៖**

8 លោកចាំសំណួរទេអំមិញ?

9 **លោក ឯក ហឿន៖**

10 បាទ?

11 **លោក ម៉ម រិទ្ធា៖**

12 លោកចាំសំណួរចុងក្រោយអំមិញទេ?

13 **លោក ឯក ហឿន៖**

14 អត់ទេ។

15 **លោក ម៉ម រិទ្ធា៖**

16 សូមអញ្ជើញលោកព្រះរាជអាជ្ញាសួរម្តងទៀត។

17 **លោក ឯក ហឿន៖**

18 **ឆ៖** បាទ សូមមានប្រសាសន៍ទៀត អត់ៗចាំទេភ្លេចបាត់ទៅ។

19 [១០:៥៣:២០]

20 **សួរដោយលោក វ៉ាន់សង់ វ៉ាយដ៍ ដេស្តាឯល៖**

21 **ស៖** ខ្ញុំមិនមែននិយាយអំពីតួនាទីរបស់លោកទេ ខ្ញុំគ្រាន់និយាយអំពីហេតុការណ៍មួយដូចដែល
22 លោកបាននិយាយ កម្មាភិបាលខ្មែរក្រហមនៅវត្តចំប៉ាណើកបានសួរអ្នកដែលជម្លៀស។ គេសួរអ្នកដែល
23 សួរអ្នកដែលជាអ្នករដ្ឋការ ឬក៏ជាអ្នកយោធាលន់លន់ ឱ្យចុះឈ្មោះនៅក្នុងបញ្ជីដោយកម្មាភិបាល។
24 កម្មាភិបាលទាំងនោះប្រាប់ថាអ្នករដ្ឋការ និងយោធាហ្នឹងត្រូវទៅទទួលប៉ុស្តិ៍ដែលឡើងវិញ តើកម្មា-
25 ភិបាលខ្មែរក្រហមមានធ្វើសកម្មភាពបែបហ្នឹងដែរឬទេ?

1 **ឆ៖** បាទ ត្រង់ហ្នឹងអត់បានដឹងទេ ព្រោះវាមិនដឹង មិនដែលបានទៅជិតទៅបៀតគេផង ឮតែគេ
2 និយាយតៗគ្នា ហើយគេឱ្យមេឃុំ មេភូមិទៅទទួលមនុស្សដែលគេចែកហ្នឹងមកហ្នឹង តែប៉ុណ្ណឹងដឹង។

3 [១០:៥៤:៣៨]

4 **ស៖** ដើម្បីរំលឹកការចងចាំរបស់លោក ខ្ញុំសូមអាននូវផ្នែកមួយទៀតនៃកំណត់ហេតុស្តាប់ចម្លើយ
5 សាក្សី E319.1.32 គឺ E319.1.32 គឺសំណួរទី១១៧ ដែលគេសួរលោក៖ “សំណួរ៖ លោកដឹងរឿង
6 នេះដោយលោកធ្វើការនៅសាលាស្រុក តើត្រឹមត្រូវដែរឬទេ? ចម្លើយ១១៧៖ បាទ ខ្ញុំបានចូលទៅមើល
7 ពេលដែលគេឃោសនា។ ដែលមានទំហំដ៏ប្រហែលជា ១០គីឡូម៉ែត្រការ៉េ គឺសុទ្ធតែមនុស្ស។ ខ្មែរក្រហម
8 ប្រកាសថា អ្នកណាធ្លាប់ការអី គេឱ្យធ្វើការនោះវិញ”។ សូមបញ្ចប់ការដកស្រង់។ នៅត្រង់ចំណុចនេះ
9 លោកនិយាយថាលោកឃើញខ្មែរក្រហមឃោសនា តើលោកនៅរក្សាចម្លើយដដែលនេះដែរឬទេ?

10 **ឆ៖** បាទ សូមជម្រាបប្រសាសន៍។ បញ្ហាហ្នឹងគឺគេឃោសនារកពួកអ្នកមានបណ្តាស័ក្តិពិតមែន
11 ហើយ។

12 **ស៖** តើយោធាមានផ្នែកក្នុងអន្ទាក់ខ្មែរក្រហម ឬក៏ផ្នែកក្នុងអន្ទាក់ការឃោសនារបស់ខ្មែរក្រហម
13 ដែរទេ? ថាតើអ្នករដ្ឋការ និង យោធាមានបង្ហាញអំពីឋានន្តរសក្តិ និងតួនាទីរបស់ពួកគេប្រាប់ទៅខ្មែរ
14 ក្រហមដែរឬទេ?

15 **ឆ៖** បាទ ប្រកាសថារកពួកអ្នកបណ្តាស័ក្តិ ពួកទាហាន ប៉ូលីស មេឃុំ មេជំទប់អី គេប្រាប់
16 គេធ្វើអីៗគេប្រាប់ទាំងអស់ ខ្មែរក្រហមកត់ត្រាទាំងអស់ ប៉ុន្តែដឹងកត់ហ្នឹងវា គេបញ្ជូនទៅតាមសហការណ៍
17 គេបញ្ជូនទៅណាអត់បានដឹងផុតចុងផុតគល់ទេ។

18 [១០:៥៧:២៥]

19 **ស៖** តើលោកខ្លួនឯងផ្ទាល់ ឬក៏អ្នកដទៃបានឃើញប្រជាជននោះម្តងទៀតទេ គឺឃើញក្រោយ
20 ពេលដែលពួកគេ ដែលពួកគាត់ត្រូវបានគេយកទៅកន្លែងផ្សេងហ្នឹង តើលោកបានឃើញពួកគេឡើងវិញ
21 ម្តងទៀតទេ?

22 **ឆ៖** បាទ ឃើញៗពេលគេចែកកម្លាំងតាមឃុំ តាមភូមិហ្នឹង ឃើញទៅនៅដល់ស្រុក ដល់ភូមិ
23 ដល់ផ្ទះហ្នឹង អត់ដែលមកដល់កន្លែងចំប៉ាលើកហ្នឹងផង។

24 **ស៖** សូមអរគុណលោក ខ្ញុំនឹងអាននូវសម្រង់មួយទៀតនៃកំណត់ហេតុស្តាប់ចម្លើយសាក្សី គឺ
25 E319.1.32។ ជាដំបូងគឺសួរសំណួរ១១៨ ទៅលោកដូចតទៅនេះ៖ “តើអ្នកណាជាអ្នកគ្រប់គ្រងនៅក្នុង

1 ប្រតិបត្តិការឃោសនាទៅដល់មនុស្សរាប់ពាន់នាក់នោះ? ចម្លើយ៖ តាម៉ុកគឺជាអ្នកគ្រប់គ្រង។ សំណួរ
 2 ១២៤ ខ្ញុំទើបតែមកដល់ចំណុចនេះទេ ចំណុច១២៤ គឺសំណួរចម្លើយដែលគេសួរដោយសហចៅក្រម
 3 ស៊ែបអង្កេតសួរថា៖ “តើរឿងនេះកើតឡើងនៅពេលណា?” ហើយលោកឆ្លើយដូចតទៅនេះ៖ “គឺក្រោយ
 4 រំដោះប្រហែលជាបីទៅបួនថ្ងៃ គឺក៏ប្រមូលមនុស្សមកពីគ្រប់ទិសគ្រប់ទីតែម្តង។ នៅពេលធ្វើប្រតិបត្តិការ
 5 នោះ គឺមានឈ្មោះ សោម ដន ប្រធានមន្ទីរស្រុកត្រាំកក់។ ធួង ធីម មេឃុំត្រពាំងធំ និង ដែក ស៊ឹម
 6 អនុប្រធានឃុំត្រពាំងធំជាអ្នកទទួលខុសត្រូវ។ សោម ដន ជាប្រធាននៅក្នុងប្រតិបត្តិការឃោសនាដល់
 7 ប្រជាជននេះ”។ ឥឡូវនេះលោកបាននិយាយនៅក្នុងឃ្លាមុនថា តាម៉ុកជាអ្នកគ្រប់គ្រងហើយ សោម ដន
 8 ជាអ្នកដឹកនាំប្រតិបត្តិការ។ តើអ៊ីចឹងមែនដែរឬទេ?

9 ឆ៖ បាទ សូមជម្រាបប្រសាសន៍ ដែក ស៊ឹម ក្រោមថ្នាក់ដឹកនាំរបស់ សោម ដន។ សោម ដន
 10 គេក្តាប់រួមក្នុងមន្ទីរជនដែលគេប្រមូលមកទុកមួយកន្លែងហ្នឹង។

11 [១១:០០:៣២]

12 ស៖ តើលោកឃើញ តាម៉ុក នៅទីកន្លែងនោះដែរឬទេ? គឺនៅវត្តចំប៉ាណើក ឬក៏នៅក្បែរវត្ត
 13 ចំប៉ាណើកដែរឬទេនៅពេលដែលប្រជាជនត្រូវបានគេជម្លៀសស្នាក់នៅទីនោះ?

14 ឆ៖ បាទ អត់មានឃើញ តាម៉ុក អត់មានឃើញចៅហ្វាយស្រុក លេខាស្រុក អនុស្រុកអីអត់ទេ
 15 មានតែ សោម ដន ហើយនិង ដែក ស៊ឹម ហ្នឹងតែពីរហ្នឹងទេ គេទៅគ្រប់គ្រងប្រជាជនដែលគេយកមក
 16 ទុកកន្លែងហ្នឹង។ មានតែពីរហ្នឹងទេ។

17 ស៖ បាទ អរគុណ។ នៅពេលដែលលោកនិយាយថា តាម៉ុក ជាអ្នកគ្រប់គ្រងទៅលើប្រតិបត្តិការ
 18 នេះ តើលោកអាចបញ្ជាក់ឲ្យបានច្បាស់បន្តិចបានដែរឬទេ ដោយសារតែគាត់ជាប្រធានភូមិភាគ ឬក៏
 19 ដោយសារគាត់បានចូលរួមនៅក្នុង ឬក៏ដោយសារតែគាត់ចូលរួមដោយផ្ទាល់នៅក្នុងប្រតិបត្តិការនេះ
 20 តែម្តង។ តើលោកចង់បញ្ជាក់ថាមួយណា?

21 ឆ៖ បាទ អត់មានដែលឃើញមុខ តាម៉ុក មកជិត មកបៀតកន្លែងហ្នឹងផង។ សូម្បីចៅហ្វាយ
 22 ស្រុកក៏អត់ដែលមកជិត មកបៀតកន្លែងជនភៀសខ្លួនដែលគេប្រមូលទុកហ្នឹងដែរ អត់ដែរឃើញ
 23 ទាំងអស់។

24 ស៖ នៅពេលដែលលោកនិយាយអំពីមេស្រុក តើលោកនិយាយអំពី យាយខុម ដែលជាប្រពន្ធ
 25 មាស មុត ហ្នឹងមែនទេ?

1 [១១:០២:២៦]

2 **ឆ៖** បាទ យាយខុម ក៏គាត់អត់ដែរមកអើតកន្លែងជនភៀសខ្លួនហ្នឹង។ មានតែពីរនាក់ សោម
3 ដន ហើយ ដែក ស៊ីម ហ្នឹង។ ដល់ហើយគេបញ្ជូញទៅ បានគេទទួលស្គាល់តាមភូមិ តាមឃុំហ្នឹង។

4 **ស៖** អ៊ីចឹងតើខ្ញុំអាចនិយាយថា គឺគេមិនចំណាយពេលដល់ទៅមួយសប្តាហ៍ក្នុងការពិនិត្យមើល
5 ទៅលើហេតុការណ៍ទេ។ អ៊ីចឹងមានន័យថាពួកគេទៅមកៗ ទៅមើលហេតុការណ៍ហ្នឹង? អ៊ីចឹងមានន័យ
6 ថាលោកទៅមកៗមើលហេតុការណ៍ហ្នឹង។ អ៊ីចឹងមែនទេ?

7 **ឆ៖** បាទ ដូចអត់ទេ អត់ដែលឃើញអើតផង។ ខ្ញុំក៏ទៅមើលឃើញ ពួកគេថាគេប្រមូលប្រជា
8 ជនមកនៅចំប៉ាលើកហ្នឹង ក៏ទៅមើលបានគេមួយម៉ោងដែរ ក៏រត់មកផ្ទះវិញ ខ្លាចគេគំរាមកំហែងអី។
9 អត់ដែរឃើញ ទៅអត់ដែរជួបពួកហ្នឹងទេ ទៅតែម្តង។ ឃើញតែ សោម ដន ហើយនិង ដែក ស៊ីម
10 នៅជាប់ហ្នឹង។

11 **ស៖** លោកបាននិយាយអំពីបញ្ជីឈ្មោះមន្ត្រីរដ្ឋការនិងយោធាលន់នល់។ តើបញ្ជីហ្នឹងគឺជាបញ្ជី
12 ដែលលោកបានឃើញ នៅពេលដែលលោកទៅដល់ទីកន្លែងហ្នឹង ឬក៏លោកបានស្តាប់ឮនៅពេលក្រោយ
13 នៅមន្ត្រីស្រុកទេ?

14 **ឆ៖** បាទ អត់ទេ។ បញ្ជីហ្នឹងគេទៅដល់តាមភូមិ តាមអី ឃើញឈ្មោះគេកាន់បញ្ជីទៅថា១០០
15 នាក់ ទៅដល់ក្នុងភូមិហ្នឹង គេឱ្យនៅ១០០នាក់ ឃើញបញ្ជីទៅដល់តែ១០០នាក់ហ្នឹង ឃើញ ដឹងតែ
16 ប៉ុណ្ណឹងទេ។

17 [១១:០៤:៤៧]

18 **ស៖** ឥឡូវនេះ ខ្ញុំចង់លើកយកប្រធានបទថ្មីមួយទៀត ដែលយើងនិយាយអំពីការចាប់ខ្លួន ចាប់
19 ខ្លួនមន្ត្រីរដ្ឋការ និងយោធាលន់នល់ ប៉ុន្តែនៅ -- គឺហេតុការណ៍នៅក្រោយរត្តចំប៉ាលើកទេ។

20 ឥឡូវនេះ ខ្ញុំចង់ដកស្រង់នៅកំណត់ហេតុស្តាប់ចម្លើយរបស់លោកគឺ E319.1.32 គឺសំណួរ
21 ចម្លើយ២៧។ លោកបាននិយាយថា៖ “មានពេលមួយខ្ញុំបានឃើញគេចាប់មនុស្សយ៉ាងច្រើន គេបណ្តើរ
22 មនុស្សទាំងអស់ផង ហើយខ្ញុំសួរថាពួកគេទៅណាហ្នឹងពូ? គេឆ្លើយថាទៅជួបអង្គការ។ ក្រោយមកទៀត
23 ទើបខ្ញុំដឹងថា អ្នកទាំងនោះត្រូវគេចាប់ខ្លួន។ ដូច្នេះ ខ្ញុំក៏លែងសួរពួកគេទៀត។ អ្នកទាំងអស់នោះ រួមមាន
24 គ្រូបង្រៀន និងអតីតមន្ត្រីរាជការជាដើម”។ សូមបញ្ចប់ការដកស្រង់។ ដូច្នេះលោកនិយាយថា លោក
25 បានឃើញអតីតមន្ត្រីរាជការ និងគ្រូបង្រៀនត្រូវបានគេចាប់ខ្លួននៅស្រុកត្រាំកក់។

1 តើលោកចាំទេថានៅពេលណា? តើនៅពេលណាដែលហេតុការណ៍ហ្នឹងកើតឡើង? តើនៅ
2 ក្រោយថ្ងៃ១៧មេសា ឆ្នាំ៧៥ ឬមួយក៏មុន?

3 ឆ: បាទ សូមជម្រាបប្រសាសន៍ ការចាប់ខ្លួនហ្នឹង នៅមុនរំដោះទីក្រុងទាំងប្រទេស ក្នុងឆ្នាំ៧០
4 ខែ៣។ ខែ៣ហ្នឹងឃើញមនុស្សដើរដង្ហែកពីផ្លូវលំ ពីជើងទៅត្បូង។ ឃើញដង្ហែកដូចទៅបុណ្យអីចឹង
5 ហើយខ្ញុំ ផ្ទះនៅផ្លូវលំពីជើងទៅត្បូងហ្នឹង ឃើញដើរសុទ្ធតែមនុស្សធ្លាប់រៀនសូត្រជាមួយគ្នា ធ្លាប់ធ្វើ
6 បុណ្យធ្វើទានជាមួយគ្នាក៏រហូតមាត់សួរ “ថាអីទៅណា? គេថា៖ អី! ទៅជួបអង្គការ”។ ហើយខ្ញុំឮថា
7 ទៅជួបអង្គការខ្ញុំភ័យខ្លួន ខ្ញុំថយទៅក្រោយ។ ថ្ងៃក្រោយឃើញគេមកយកអីចឹង ក៏លែងសួរទៀតរហូត
8 ទៅ។

9 ស: ឥឡូវនេះ ខ្ញុំចូលទៅរយៈកាលមួយផ្សេងទៀតដែលពាក់ព័ន្ធនឹងសវនាការរបស់យើងគឺ
10 ឆ្នាំ៧៥ ដល់ឆ្នាំ៧៩។ ខ្ញុំនឹងអានចម្លើយរបស់លោកនៅចំពោះមុខការិយាល័យសហចៅក្រមស៊ើបអង្កេត
11 គឺ E319.1.32 នៃសំណួរចម្លើយ៤៥។ គេសួរលោកថា៖ “តើគេប្រើប្រាស់នីតិវិធីដូចម្តេចដើម្បីកំណត់
12 អ្នកណាជាខ្មាំងនៅក្នុងស្រុកត្រាំកក់ចន្លោះឆ្នាំ៧៥ ដល់ឆ្នាំ៧៧។ ពេលនោះលោកឆ្លើយថា ដូចតទៅ៖
13 ពេលនោះ គេបែងចែកជារណ្ត:បីគឺ កម្មករកណ្តាល កម្មករក្រោម និងពលករ ហើយក្រៅពីនេះ គឺ
14 សុទ្ធតែពួកសន្តិសម្ព័ន្ធដែលគេចោទថាជាខ្មាំង។ ឧទាហរណ៍ដូចជា អតីតគ្រូបង្រៀនជាដើម។ ជនជាតិ
15 វៀតណាមក៏ដូចគ្នាដែរ គឺគេបញ្ជូនចេញទៅបាត់ ហើយមិនដែលឃើញត្រឡប់មកវិញទេ”។ សូមបញ្ចប់
16 ការដកស្រង់។ ខ្ញុំចង់សួរលោកដូចតទៅ លោកសាក្សី តើអ្នកណាជាអ្នកប្រកាសថាពួកសន្តិសម្ព័ន្ធ
17 ឬអតីតគ្រូបង្រៀនដែលត្រូវគេចាត់ទុកថាជាខ្មាំង?

18 [១១:០៨:៥៦]

19 ឆ: បាទ សូមជម្រាបប្រសាសន៍ ចំពោះពួកដែលគេចាប់ខ្មាំងមុនរំដោះទីក្រុងប្រទេសហ្នឹង គេ
20 ពាក្យឈ្លបរបស់គេ គេនិយាយថា “កម្មេចឱ្យអស់ពួកសក្តិភូមិ នាយទុន ប្រតិកិរិយា ប្រហារអត់ឱ្យ
21 សល់ម្នាក់ កម្មេចទាំងរបប កម្មេចទាំងបុគ្គល”។ យាយខុម ប្រពន្ធ មាស មុត គាត់ដើរធ្វើមីទ្វិងគ្រប់ភូមិ
22 គ្រប់ស្រុក គាត់ថាអីចឹង។ ពាក្យឈ្លបរបស់គេអីចឹង ហើយគ្រូបង្រៀន ជំទប់ មេភូមិ មេឃុំអី ដូចឪ
23 ខ្ញុំអីចឹង និន្នាការនយោបាយគេរកកម្មេចអីចឹង មិនមែនចាប់ពួកទាហានលន់ នល់ ណា! ពួកសម្តេច
24 សីហនុដែលនៅក្នុងដីរំដោះហ្នឹង គេថាពួកសក្តិភូមិហ្នឹងហើយគេត្រូវកម្មេច ហើយម៉ែឪខ្ញុំក៏នៅក្នុង
25 របបជំនាន់សង្គមរាស្ត្រនិយមហ្នឹងក៏ត្រូវកង់ប្រវត្តិសាស្ត្រគេក៏នដែរ។ ហ្នឹងហើយចៅហ្វាយស្រុកគេដើរ

1 ប្រកាសធ្វើមីទ្វីងតែអីចឹង។ បាទ សូមអស់យោបល់។

2 **ស៖** សូមអរគុណ។ ខ្ញុំសំដៅទៅលើរយៈពេល៧៥ ដល់៧៧ ក៏ប៉ុន្តែអ្វីដែលលោកឆ្លើយអម្បាញ់
3 មិញនេះ គឺមុនរំដោះឆ្នាំ៧៥ទេ។ អីចឹងខ្ញុំចង់សួរពីពាក់ព័ន្ធនឹងពាក្យ “ខ្លាំង”នេះ ដែលជាអតីតមន្ត្រីរដ្ឋការ
4 និងគ្រូបង្រៀន ឬក៏ទាហានលន់ នល់នេះ។ តើខ្លាំងទាំងអស់ហ្នឹងជាខ្លាំងដដែលៗមែនទេ ក្រោយឆ្នាំ៧៥
5 នោះ គេនៅតែបន្តស្វែងរកខ្លាំងទាំងអស់ហ្នឹងទៀតមែនទេ?

6 **ឆ៖** បាទ ពិតណាស់។

7 **ស៖** បន្ទាប់ពីពួកគេទៅដល់ស្រុកត្រាំកក់ប៉ុន្មានខែ ប៉ុន្មានឆ្នាំក្រោយមកនោះ តើអ្នកដែលគេ
8 ជម្លៀសចេញពីទីក្រុងនោះ ដែលគេហៅថាអ្នក១៧មេសាហ្នឹង ពួកគេត្រូវតែធ្វើប្រវត្តិរូបជាទៀងទាត់នៅ
9 ក្នុងឃុំក្នុងសហករណ៍ ឬក៏នៅគ្រប់ជាន់ថ្នាក់នៃរដ្ឋអំណាចមែនទេ?

10 **ឆ៖** បាទ ពិតមែនហើយ ប្រាកដហើយ ច្បាស់ណាស់។

11 [១១:១១:២៤]

12 **ស៖** តើលោកដឹងទេ ហេតុអ្វីបានជាគេដឹងពីប្រវត្តិរបស់អ្នកជម្លៀសទាំងអស់ហ្នឹង ដែលជាអ្នក
13 ១៧មេសាហ្នឹង។ តើវាមានប្រយោជន៍អីដែលគេព្យាយាមចង់ដឹងថាអ្នកទាំងអស់ហ្នឹងពីមុនធ្វើអីនោះ?

14 **ឆ៖** បាទ ដោយគេពីអ្នកចង់ដឹងពីអ្នកគេប្រមូលចេញពីទីក្រុងទៅនៅជនបទហ្នឹង គេដើម្បីចង់
15 ដឹងអ្នកហ្នឹងមាននិន្នាការនយោបាយនៅសមរម្យមីដីដោះដៃអត់ ដូចជាគេយោសនារកពួកបណ្តាស័ក្តិ
16 ហ្នឹងទៅ ចុះពាល់ដូចជាខ្ញុំនៅដីដោះហ្នឹង មាននិន្នាការបងប្អូនដែលទើបចេញមកហ្នឹងវាត្រូវពាក់ព័ន្ធខាង
17 នយោបាយ។ អីចឹងគេយកខ្ញុំទៅអារ-កទៀតតែពាក់ព័ន្ធ។ ហើយអាបងប្អូនដែលមកហ្នឹងមានបណ្តាស័ក្តិ
18 ក៏គេយកទៅអារ-កថែមទៀត។ អាហ្នឹងក៏អីចឹងដូចគ្នា ឃុំណាក៏ឃុំណា ដូចឃុំណាដែរ គេចអត់ផុតទេ
19 កងប្រវត្តិសាស្ត្រគេកិន ព្រោះគេថា “ពួកសក្តិភូមិ នាយទុន ប្រតិកិរិយា ប្រហារអត់ឱ្យសល់ម្នាក់ កម្ទេច
20 ទាំងរបប កម្ទេចទាំងបុគ្គល” ហើយគេដើរចាប់បានហ្នឹងអត់មានខុសទេ។ ហើយយើងនៅដីដោះក៏គេ
21 ចាប់ មិនចាប់តែអ្នកមកថ្មីទេ។

22 [១១:១២:៥៤]

23 **ស៖** តើលោកអាចពន្យល់ពាក្យដែលលោកប្រើតែ ប្រើជាញឹកញាប់នោះ ថា “កងប្រវត្តិសាស្ត្រ”
24 វិល ហើយកម្ទេចនេះ? លោកអាចពន្យល់ន័យហ្នឹងបានទេ មានន័យថាយ៉ាងម៉េចដែរ? ហើយពាក្យថា
25 កងប្រវត្តិសាស្ត្រអីហ្នឹង លោកឮពីណាដែរ ឮពីមាត់ពួកខ្មែរក្រហម ឬក៏ឮពីអ្នកណា?

1 **ឆ៖** អត់យល់! បាទ ខ្ញុំសូមជម្រាបប្រសាសន៍ អ្នកដែលធ្វើមីឡាំងគឺ យាយខុម ប្រពន្ធ មាស មុត
2 ប្រធានស្រុក១០៥ហ្នឹង។ គេដើរធ្វើមីឡាំងគ្រប់ឃុំ គ្រប់ស្រុក គេថា “ពួកសក្តិភូមិ នាយទុន ប្រតិកិរិយា
3 ប្រហារអត់ឱ្យសល់ម្នាក់”។ គេដើរធ្វើមីឡាំង គេនិយាយតែប៉ុណ្ណឹងទេ “កម្ទេចទាំងរបប កម្ទេចទាំង
4 បុគ្គល” ហើយគេដើរចាប់ហើយ ចាប់តាមដែលគេថាហ្នឹង។

5 **ស៖** តើលោកដឹងថាវាជាគោលការណ៍ទូទៅទេ ថានៅពេលដែល ខុម និយាយថា ត្រូវតែកម្ទេច
6 ពួកប្រតិកិរិយា ពួកនាយទុន ពួកមូលធនហ្នឹង ពួកចក្រពត្តិ ពួកអីហ្នឹង ពួកសក្តិភូមិអីហ្នឹង គាត់និយាយ
7 អីចឹង គឺគាត់ទទួលបញ្ហាពីថ្នាក់លើមកឱ្យធ្វើអីចឹង ឬក៏គាត់ធ្វើអីចឹងដោយចិត្តឯងទេ?

8 **ឆ៖** បាទ អត់ដឹងទេ ដឹងគាត់ទទួលផែនការពីណា គាត់ឱ្យតែធ្វើមីឡាំងនិយាយតែទំនុកមួយហ្នឹង។

9 [១១:១៤:៥២]

10 **ស៖** តើនៅពេលដែល យាយខុម គាត់ចាកចេញពីស្រុកត្រាំកក់ ហើយមានអ្នកផ្សេងទៀតមក
11 ជំនួសគាត់ ដែលធ្វើជាមេស្រុកហ្នឹង អ្នកផ្សេងទៀតហ្នឹងក៏ប្រើពាក្យដដែល ដូចគាត់ហ្នឹងដែរ ដើម្បី
12 កំណត់ខ្លាំងមែនទេ?

13 **ឆ៖** បាទ យាយខុម នុំប្រើទាល់តែដល់រហូតឆ្នាំ៧៦។ តាម៉ុក រកកប់ត្រឹម-ក បររនាសំដីរាស់
14 គាត់ -- តាម៉ុក ធ្វើមីឡាំងផ្លូវ១បីដង យាយខុម រត់ទៅកោះកុងបាត់ទៅ។ ហើយមានមកក្រោយ គេចប់ -
15 - អាធ្វើមីឡាំងចប់អីហ្នឹងអស់ហើយ លែងធ្វើមីឡាំង មេអី គេអី គេលែងនិយាយរហូត អស់ពី យាយខុម
16 គេអត់មាននិយាយទេ។

17 **ស៖** ហេតុអីបានជា តាម៉ុក គាត់ធ្វើមីឡាំងហ្នឹង ហើយនៅក្នុងពេលប្រជុំមីឡាំងហ្នឹង គាត់និយាយ
18 អំពីអ្វីខ្លះ?

19 **ឆ៖** បាទ គាត់និយាយពីធ្វើទំនប់ ធ្វើប្រឡាយ នៅខ្ពស់ត្របែកហ្នឹងធ្វើបីដង។ គាត់ថា៖ “អាណា
20 សម្លាប់ជំទប់ ជា? ជំទប់លេខ៣?”។ ជំទប់ហ្នឹងធ្វើការជំនាន់សង្គមរាស្ត្រនិយម ហើយ យាយខុម គាត់
21 លួចសម្លាប់។ ជំទប់ ជា ហ្នឹងក្តី តាម៉ុក ។ ហើយដល់ តាម៉ុក បាត់ ពួសរគេថា “គេសម្លាប់បាត់ហើយ”
22 ដល់អីចឹង តាម៉ុក ទៅៗមើលគេធ្វើទំនប់ខ្ពស់ត្របែកហ្នឹង គាត់ធ្វើមីឡាំង មនុស្សនៅធ្វើទំនប់ហ្នឹង មួយខេត្ត
23 ហ្នឹង សុទ្ធតែមនុស្ស។ គាត់ធ្វើមីឡាំងថា គេគាត់និយាយពីទំនប់ប្រឡាយហើយ គាត់និយាយពីរឿង
24 “អាណាសម្លាប់ជំទប់ ជា ? អាជំទប់ ជា ហ្នឹងជាមនុស្សស្រី ហេតុអីទៅសម្លាប់វា? វាគឺញាតិវា វាខ្លាំងអី
25 វា មនុស្សស្រីហ្នឹង។ ឱ្យចៅហ្វាយស្រុកត្រាំកក់ហ្នឹង រកឱ្យឃើញ។ បើរកមិនឃើញទេ ចៅហ្វាយស្រុក

1 ហ្នឹង កប់ត្រឹមក បរវនាស់ដីវាស់”។ គាត់ធ្វើមីឡឹងបីដង យាយខុម ៧៦ រត់ទៅខេត្តកោះកុងបាត់ទៅ។

2 **ស៖** ខ្ញុំត្រឡប់មកនិយាយអំពីប្រវត្តិរូបឡើងវិញ។ តើគេយកប្រវត្តិរូបហ្នឹងយកទៅរក្សាទុកនៅ
3 កន្លែងណា? ទុកនៅក្នុងឯកសារឃុំ ឬក៏ឃុំបញ្ជូនប្រវត្តិរូបហ្នឹងទៅថ្នាក់ស្រុក?

4 [១១:១៧:៣៨]

5 **ឆ៖** បាទ រឿងហ្នឹងអត់បានដឹងទេ រឿងប្រវត្តិរូប រឿងអីហ្នឹង អត់ដឹង អត់យល់ផង។ គេមិន
6 ដែលឲ្យយើងឃើញ យើងមិនដឹងទេអា រឿងអស់ហ្នឹង។

7 **ស៖** បើតាមការសង្កេតរបស់លោកនោះ អ្នកដែលមានប្រវត្តិរូបមិនល្អ ឬមានប្រវត្តិមិនល្អដូច
8 ជាអ្នក១៧មេសាហ្នឹង តើគេតាមដានដោយពួកល្អឃុំ ឬក៏ល្អបស្រុកទេ?

9 **ឆ៖** បាទ កាលនឹងខ្ញុំឃើញគេដើរធ្វើតាមភូមិ តាមឃុំហ្នឹង គឺប្រធានមន្ទីរយុវជនស្រុកគេអ្នក
10 ដើរធ្វើបញ្ជី១០០ហ្នឹង។ អាហ្នឹងគេដើរធ្វើប្រធានមន្ទីរ -- ប្រធានយុវជនស្រុក។ គេដើរធ្វើបញ្ជី១០០ សួរ
11 ពីរឿងនិន្នាការនយោបាយ ធ្វើសព្វគ្រប់ទាំងអស់ហ្នឹង។ ធ្វើបញ្ជីសុំកុមារា កុមារី ពីភូមិ ពីឃុំ យកទៅឲ្យ
12 ចូលក្នុងបញ្ជី ក្នុងអង្គភាព ក៏គេ -- ប្រធានមន្ទីរស្រុកហ្នឹង គេយកអាបញ្ជីហ្នឹងទៅ។

13 **ស៖** ពាក់ព័ន្ធនឹងប្រវត្តិរូបនេះ ខ្ញុំនឹងចង់អានសក្ខីកម្មរបស់បុគ្គលម្នាក់ដែលបានឆ្លើយនៅ
14 ចំពោះមុខអង្គជម្រះនេះ។ គឺមុនដំបូង ខ្ញុំចង់សួរលោកសិន តើលោកស្គាល់ យាយហ្នឹង ហៅ យឹម ហ្នឹង
15 ទេ នៅក្នុងស្រុកត្រាំកក់ ឬក៏នៅក្នុងឃុំនៅពេលនឹងនោះ មានស្គាល់ឈ្មោះហ្នឹងទេ?

16 [១១:១៩:៤៣]

17 **ឆ៖** បាទ អត់ច្បាស់ សូមអានម្តងទៀត។ ហ្នឹង ឬឈ្មោះអី? ហើយមនុស្សស្រី ឬប្រុស?

18 **ស៖** គាត់ ជាមនុស្សស្រី។ យាយហ្នឹង -ប-រ-ៀ-ន- ដែលគាត់ជាមេឃុំ ហើយនិងជាអនុស្រុក
19 នៅពេលនោះ។ លោកស្គាល់គាត់ទេ?

20 **ឆ៖** បាទ ខ្ញុំបាទស្គាល់ឈ្មោះ យាយហ្នឹង ហ្នឹងប្រពន្ធតាជន។ តាជន មេឃុំពេល ប្រពន្ធគាត់
21 ឈ្មោះយាយហ្នឹង នៅឃុំក្បាលអូរហ្នឹង -- ឃុំជាងទង ភូមិក្បាលអូរ។ វាធ្វើចៅហ្វាយស្រុកហ្នឹង ខ្ញុំ
22 ចេញផុតហើយ បានគាត់ឡើងធ្វើចៅហ្វាយស្រុកជាមួយ គ្រូអ៊ូថ ហ្នឹង។

23 **ស៖** នៅពេលដែលលោកនិយាយថាមេស្រុកហ្នឹង លោកសំដៅទៅលើសមាជិកគណៈស្រុក ឬ
24 ក៏ជាលេខាស្រុក?

25 **ឆ៖** ស្តាប់អត់បានត្រង់ហ្នឹង។ យាយហ្នឹង ឡើងទៅធ្វើចៅហ្វាយស្រុក តាជឹម, តាចាយ,

1 សោម ដន ចេញផុតអស់ហើយ ទៅឆ្នាំ៧៧ ខែ៨ ហ្នឹងគឺធ្វើអនុស្រុកជាមួយ គ្រូអ៊ូច។ គ្រូអ៊ូច គាត់
2 ប្រធាន, យាយហ្វឺន អនុ ហើយមិនដឹងនរណាទៀតទេ ប៉ុន្តែថាអត់ដឹងទេ។

3 [១១:២១:៣៣]

4 **ស៖** គាត់បានផ្តល់សក្ខីកម្មនៅក្នុងសប្តាហ៍នេះក្នុងឋានៈជាមេឃុំជាងទង និងអនុស្រុកត្រាំកក់
5 នៅចន្លើយ២៥៤ និង២៥៥ គឺ E ឯកសារ E319/12.3.2 គាត់បានឆ្លើយដូចតទៅ ខ្ញុំសូមដកស្រង់ជា
6 ភាសាអង់គ្លេស ពីព្រោះថាឯកសារនេះមិនត្រូវបានបកប្រែជាភាសាបារាំងទេ។

7 “ពេលដែលមេឃុំចាប់ផ្តើមប្រមូលប្រវត្តិរូបពីប្រជាជន ហើយរកឃើញថាអ្នកណាម្នាក់ជាប់
8 ពាក់ព័ន្ធរបបលន់ នល់ តើមានអ្វីកើតឡើងចំពោះអ្នកដែលគេរកឃើញថាជាប់ពាក់ព័ន្ធនឹងរបបលន់នល់
9 នោះ?” ហើយយាយហ្វឺន ក៏ឆ្លើយថា៖ នៅពេលចាប់ផ្តើមចាប់ផ្តើមរបបខ្មែរក្រហមភ្លាម គឺចាប់ផ្តើមធ្វើ
10 ប្រវត្តិរូបថា អ្នកណាខ្លះធ្លាប់ធ្វើជាគ្រូបង្រៀន អ្នកណាជាប៉ូលីស ឬក៏ជាមន្ត្រីរាជការនៅក្នុងរបបលន់
11 នល់។ បន្ទាប់មកបញ្ជូនប្រវត្តិរូបទាំងអស់នោះទៅខាងលើ។ នេះគឺជាបញ្ហាពីខាងលើមកឱ្យខ្ញុំធ្វើដូច្នោះ”។
12 “សំណួរទី២៥៥៖ តាមអ្វីដែលលោកស្រីដឹង តើមានអ្វីកើតឡើងចំពោះអ្នកដែលជាប់ពាក់ព័ន្ធនឹងរបប
13 លន់នល់? ហើយយាយហ្វឺន ក៏ឆ្លើយថា៖ ក្រោយបញ្ជូនប្រវត្តិរូបទៅខាងលើហើយ ខាងលើបានស្រង់
14 ឈ្មោះអ្នកទាំងនោះមកឱ្យខ្ញុំ បន្ទាប់មកខ្ញុំបញ្ជាឱ្យគេដើរចាប់អ្នកទាំងអស់នោះ រួចបញ្ជូនទៅខាងលើ
15 វិញ។ មានអ្នកខ្លះក៏បានត្រឡប់មកវិញ ហើយអ្នកខ្លះក៏មិនបានត្រឡប់មកវិញទេ មនុស្សដែលត្រូវចាប់
16 ខ្លួន ភាគច្រើនគឺជាទាហាន និងប៉ូលីស គ្រូបង្រៀនមិនសូវត្រូវបានបញ្ជូនទៅនោះទេ”។ សូមបញ្ចប់
17 ការដកស្រង់។

18 [១១:២៣:៤៤]

19 នេះគឺជាចម្លើយរបស់ យាយហ្វឺន ពាក់ព័ន្ធនឹងការធ្វើប្រវត្តិរូប និងការចាប់ខ្លួនអតីតប៉ូលីស
20 ទាហាន និងគ្រូបង្រៀននៅឃុំជាងទង។ តើការឆ្លើយរបស់ យាយហ្វឺន ពាក់ព័ន្ធនឹងរបៀបធ្វើការ
21 បែបនេះនោះ វាដូចគ្នាទៅនឹងអ្វីដែលលោកបានធ្លាប់ស្តាប់ឮនៅឃុំផ្សេងទៀតនៅស្រុកត្រាំកក់នៅសម័យ
22 នោះដែរឬទេ? តើគេធ្វើរបៀបដូចគ្នាអីចឹងទេ? គឺមានន័យដំបូង គេធ្វើប្រវត្តិរូបសិន បន្ទាប់មកបញ្ជូន
23 អ្នកទាំងហ្នឹងទៅថ្នាក់លើ ក្រោយមកថ្នាក់លើបញ្ជូនមកខាងឃុំវិញ ហើយខាងឃុំក៏ចាប់មនុស្សឱ្យថ្នាក់
24 លើ តើលោកធ្លាប់ឮពីវិធីធ្វើការបែបហ្នឹងទេ?

25 **ឆ៖** បាទ រឿងហ្នឹងវាប្រជាជនសុទ្ធសាធ វាអត់បានដឹងជ្រៅជ្រះដល់ហ្នឹងទេ ទាល់គេអ្នកធ្វើការ

1 បានគេដឹង គេធ្លាប់ធ្វើ ហើយខ្ញុំជាប្រជាជនគេអត់ឲ្យដឹងត្រឹមហ្នឹង ដំណើរអស់ហ្នឹងទាំងអស់។

2 **ស៖** ខ្ញុំនិយាយនេះ គឺខ្ញុំយោងទៅលើមុខតំណែងរបស់លោកនៅមន្ទីរស្រុក ទោះបីជាលោកមិន
3 មែនជាកម្មាភិបាលក៏ដោយ ក៏ប្រហែលជាលោកអាចបានស្តាប់ឮនៅពេលដែលលោកធ្វើការនៅក្នុងមន្ទីរ
4 ស្រុកហ្នឹងជាមួយនឹងកម្មាភិបាលផ្សេងៗដែលលោករាប់អានគ្នានោះ។ ឧទាហរណ៍ កម្មាភិបាលឈ្មោះ
5 រស់ ឈ្មោះភី ឈ្មោះយន ឬក៏ប្អូនជីដូនមួយរបស់លោកឈ្មោះ ដន នោះ គាត់ធ្លាប់បាននិយាយអំពីរបៀប
6 នៃការកំណត់អត្តសញ្ញាណមនុស្ស ហើយមានការចាប់ខ្លួនបែបហ្នឹងធ្លាប់និយាយអីចឹងប្រាប់លោកទេ?

7 [១១:២៥:៤១]

8 **ឆ៖** បាទ រឿងហ្នឹងវាជាការពិតណាស់ ព្រោះខ្ញុំនៅក្នុងមន្ទីរហ្នឹង ឃើញគេចាប់វាយទាហាន
9 បន្ទាយបែកក៏គេបញ្ជូនទៅឲ្យអង្គការស្រុក។ ហៈ! ពីឃុំមានឈ្មោះអីដែលគេត្រូវចាប់ គឺគេមានពីៗលើ
10 មកគេសរសេរដូចថាឈ្មោះ “ក” នៅភូមិត្រពាំងធំហ្នឹង ឃើញឈ្មោះបញ្ជីគេមកពីលើមក នេះគេឲ្យចាប់
11 ឈ្មោះ “ក” ហ្នឹង គេសរសេរឈ្មោះ “ក” ហ្នឹង ជារង្វង់ក្រចកទឹកបិកក្រហម ឃើញរង្វង់ក្រចកទឹកបិក
12 ក្រហមហ្នឹងគេមានកងទ័ពស្រុកទៅនាំយកមកឲ្យស្រុក។ នាំយកមកឲ្យស្រុកៗឲ្យកម្លាំងនាំយកទៅឲ្យ
13 អង្គការស្រុកគឺ យាយខុម។ អាហ្នឹងឃើញអីចឹងដែរហ្នឹង ឃើញការពិតអីចឹង។

14 **ស៖** តើលោកអាចជម្រាបបានទេ ថាអ្នកដែលគេចាប់បាននោះ ហើយដែលសម្រាប់នាំទៅ
15 ស្រុកហ្នឹង គេមានទុក គេទុកនៅកន្លែងណាដែរ? គេមានមន្ទីរឃុំឃាំងមួយសម្រាប់ឃុំអ្នកដែលគេចាប់
16 ខ្លួនបានទេ មុននឹងបញ្ជូនទៅស្រុកហ្នឹង?

17 **ឆ៖** បាទ តែគេចាប់ហើយ តែរង្វង់ក្រចកទឹកបិកក្រហមហើយ គេយកទៅសម្លាប់ភ្លាមអត់ឲ្យ
18 ឈប់ ឈប់ម្តប់ អត់ឲ្យសុំទឹកផឹកក៏អត់ឲ្យដែរ។ ហើយបើចាប់អាមនុស្ស ដូចជាប្រពន្ធគេទៅធ្វើទ័ពអី
19 អំ! ប្តីគេទៅធ្វើទ័ព ប្រពន្ធនៅខាងក្រោយអាមនុស្សក្នុងភូមិនុំងងទៅរំលោភប្រពន្ធគេ ចាប់យកមក
20 ដាក់សាលាកែប្រែឲ្យជាប់គុកពី បីខែ ទៅប្រាំមួយខែ អាហ្នឹងគេលែងវិញ។ អាហ្នឹងគេមានកន្លែងយក
21 មកដាក់ សាលាកែប្រែហ្នឹង។ ដល់អារង្វង់ក្រចកទឹកបិកក្រហមហ្នឹង អត់មានតុលាការណាភាគីក្តីឲ្យ
22 ត្រឡប់ក្រោយវិញបានទេ ត្រូវយកឲ្យកងប្រវត្តិសាស្ត្រគេកិនហើយ។

23 [១១:២៧:៤២]

24 **ស៖** យើងនឹងនិយាយអំពីប៊ិកខៀវ ប៊ិកក្រហមនេះក្រោយពេលសម្រាក។ ក៏ប៉ុន្តែពាក់ព័ន្ធនឹង
25 អ្នកដែលគេយកទៅអប់រំនេះ តើគេមានបញ្ជូនទៅមន្ទីរអប់រំណាមួយសិនទេ? ហើយអ្នកហ្នឹងមានសិទ្ធិ

1 ដើរហើរ ដោយសេរីទេ? ឬក៏គេឃុំទុកនៅមួយកន្លែងណាមួយសម្រាប់អប់រំអ្នកដែលគេចាប់បានហ្នឹង?

2 **ឆ៖** បាទ អ្នកដែលមានប្រវត្តិរូប រង្វង់ទឹកបិកក្រហម រង្វង់ក្រចកទឹកបិកក្រហមហើយ អត់
3 មានយកដាក់សាលាកែប្រែទេ គេបញ្ជូនទៅបាត់ហើយ។ បើចំពោះអ្នកខ្លួនប្រពន្ធកូនគេនៅខាងក្រោយ
4 ហ្នឹងគេមានកន្លែងសាលាកែប្រែ យកមកដាក់ឃុំឃាំង។ ឃុំឃាំងពី៣ខែទៅ៦ខែ គេលែងវិញហើយ
5 អាហ្នឹងគេអត់ធ្វើអីទេ។ ខុសតែអ្នកនយោបាយ ដែលមានបញ្ហារង្វង់ក្រចកទឹកបិកក្រហមហើយ បាត់ខ្លួន
6 ហើយគេបញ្ជូនទៅបាត់ហើយអត់ដែលឃើញត្រឡប់មកវិញទេ។

7 **ស៖** អ្នកដែលត្រូវបានគេបញ្ជូនទៅអប់រំកែប្រែក្នុងរយៈពេល បីខែ ប្រាំមួយខែហ្នឹង លោក
8 ដឹងថាគេយកទៅអប់រំនៅកន្លែងណាទេ? កន្លែងដែលពួកគេត្រូវធ្វើការដូចប្រជាជនធម្មតា ឬក៏ជាកន្លែង
9 មួយដែលថា គេឃុំអ្នកទាំងអស់នោះពេលយប់? លោកធ្លាប់ឮកម្មាភិបាលឬក៏ប៉ូលិស មន្ទីរស្រុក និងយាយ
10 អំពីរឿងហ្នឹងទេ?

11 [១១:២៩:២៥]

12 **ឆ៖** បាទឃើញនឹងភ្នែកហ្នឹង។ គេយកមកដាក់នៅជិតមន្ទីរអង្គរកាហ្នឹង មន្ទីរស្រុកហ្នឹង។ ថ្ងៃ
13 ឡើងគេឲ្យវែកដីឲ្យគ្នាគេហ្នឹង ដល់យប់ចូលមកកន្លែងគេ កន្លែងឃុំឃាំងវិញ អ្នកណាធ្វើការល្អ អត់ដល់
14 បីខែគេឲ្យទៅវិញហើយ។ អ្នកដែលធ្វើការរាងខ្វិល រាងច្រអូស អត់ -- ចេះតែអង្គុយ ចេះតែឈប់
15 អាហ្នឹងឡើងប្រាំមួយខែ។ បើធ្វើការល្អតែមួយខែកន្លះ -- កន្លះខែអីហ្នឹង ក៏ទៅវិញអស់ទៅ។ ឃើញផ្លូវ
16 ត្រង់ហ្នឹង។

17 **ស៖** លោកនិយាយអំពីអង្គរកាអម្បាញ់មិញនេះ ដូច្នេះខ្ញុំសន្និដ្ឋានថាមន្ទីររបស់លោក និងមន្ទីរ
18 ស្រុកនៅអង្គរកា។ តើមន្ទីរស្រុកនិងមន្ទីរគណៈស្រុកហ្នឹងមានចម្ងាយពីគ្នាប៉ុន្មានដែរ មានមន្ទីរពីរផ្សេង
19 គ្នា ឬក៏ជាមន្ទីរតែមួយទេ មន្ទីរស្រុក និងមន្ទីរគណៈស្រុក?

20 **ឆ៖** បាទ សូមជម្រាបប្រសាសន៍ គណៈស្រុក គឺគាត់មានផ្ទះគាត់នៅឆ្ងាយពីមន្ទីរស្រុកហ្នឹង។
21 ទាំងបីនាក់ហ្នឹងអត់មានមកជាប់នៅកន្លែងស្រុកហ្នឹងទេ មានតែប្រធានមន្ទីរទេនៅជាប់ទាំងយប់ ទាំង
22 ថ្ងៃ។ ផ្ទះគាត់នៅឆ្ងាយ ហើយមន្ទីរសាលាកែប្រែហ្នឹង ក៏នៅជាប់មន្ទីរហ្នឹងដែរ។ ហើយមន្ទីរស្រុកហ្នឹង
23 មានតែមួយទេ អត់មានពីរ មានបីទេ។ កន្លែងឃ្នាំងភស្តុភារ សម្ភារៈអីក៏នៅហ្នឹង។ សោម ដន ក៏នៅ
24 ជាប់មន្ទីរសម្ភារៈភស្តុភារហ្នឹង។

25 [១១:៣១:១១]

1 **ស៖** តើមន្ទីរស្រុកហ្នឹង គេហៅថាជាមន្ទីរពាណិជ្ជកម្មដែរទេនៅពេលនឹង?

2 **ឆ៖** បាទ កាលជំនាន់នោះ គេហៅថាមន្ទីរពាណិជ្ជកម្ម។ ទូទៅហើយ គេហៅថាមន្ទីរពាណិជ្ជ-
3 កម្មហ្នឹង គឺកន្លែងគេចែកចាយសម្ភារៈសព្វមុខទាំងអស់ហ្នឹង ហើយប្រធានមន្ទីរក៏នៅហ្នឹង ចៅហ្វាយ
4 ស្រុកក៏ចេញចូលហ្នឹងជាប់ដែរ។ ហើយមានតែមួយ អត់មានពីរ អត់មានបីទេ។

5 **ស៖** សំណួរចុងក្រោយ លោកនិយាយអំពីមន្ទីរអប់រំនៅជិតមន្ទីរស្រុកនៅអង្គរកា តើមន្ទីរអប់រំ
6 កែប្រែនេះស្ថិតនៅចម្ងាយប៉ុន្មានរយម៉ែត្រ ពីរឺបីរយម៉ែត្រខាងលិចផ្សារអង្គរកាមែនទេ?

7 **ឆ៖** បាទ មែនហើយ ប្រហែលជា៣០០ម៉ែត្រហ្នឹង។ ហ្នឹងឆ្ងាយពេកផង ៣០០ម៉ែត្រហ្នឹង។

8 **លោក វ៉ានសង់ វ៉ាយដ៍ ដេសាឈល៖**

9 សូមអរគុណលោកសាក្សី។ សូមអរគុណលោកប្រធាន។

10 **ប្រធានអង្គជំនុំជម្រះ៖**

11 បាទ អរគុណ។ ដល់ពេលសម្រាកពេលថ្ងៃត្រង់ ហើយមុននឹងសម្រាក អង្គជំនុំជម្រះសូម
12 ជម្រាបជូនដំណឹងសហព្រះរាជអាជ្ញា និងភាគីនៃរឿងក្តីអំពីសំណើសុំរបស់សហព្រះរាជអាជ្ញាអន្តរជាតិ
13 ដែលបានលើកឡើងកាលពីព្រឹកមិញ ដែលសុំឱ្យអង្គជំនុំជម្រះស្តាប់សារណារបស់ភាគីពាក់ព័ន្ធនឹងការ
14 ផ្អែកលើមូលដ្ឋាននៃសក្ខីកម្ម ដែលបានមកពីការធ្វើទារុណកម្មមកប្រើប្រាស់ជាមូលដ្ឋានក្នុងការពិភាក្សា
15 ដេញដោលនោះ សហព្រះរាជអាជ្ញា និងភាគីពាក់ព័ន្ធនឹងទទួលបានព័ត៌មានលម្អិតពីសំណើនេះ តាមរយៈ
16 អ៊ីម៉ែលរបស់មន្ត្រីច្បាប់ជាន់ខ្ពស់របស់អង្គជំនុំជម្រះសាលាដំបូងក្នុងពេលឆាប់ៗខាងមុខនេះ។

17 បាទ ឥឡូវនេះដល់ពេលសម្រាកថ្ងៃត្រង់ហើយ អង្គជំនុំជម្រះប្រកាសសម្រាកចាប់ពីពេលនេះត
18 ទៅ រហូតដល់ម៉ោងមួយនិងសាមសិបនាទីរសៀលនេះសូមអញ្ជើញចូលវិញ ដើម្បីបន្តកិច្ចដំណើរការ
19 សវនាការ។

20 អង្គជំនុំជម្រះអរគុណចំពោះលោក ឯក ហៀន។ ឥឡូវនេះ ដល់ពេលសម្រាកថ្ងៃត្រង់ សូម
21 លោកសម្រាកចុះ ហើយអង្គជំនុំជម្រះអញ្ជើញលោកមកបន្តផ្តល់សក្ខីកម្មទៀតនៅរសៀលនេះ ចាប់
22 ផ្តើមនៅវេលាម៉ោងមួយកន្លះ សូមលោកជ្រាប។

23 អង្គជំនុំជម្រះបង្គាប់ឱ្យអនុរក្សមន្ទីរឃុំឃាំងនាំខ្លួនលោក ខៀវ សំផន ទៅកាន់បន្ទប់សម្រាកខាង
24 ក្រោមសាលសវនាការនេះ និងបង្គាប់ឱ្យនាំខ្លួនគាត់ត្រឡប់ចូលរួមសវនាការនៅក្នុងបន្ទប់សវនាការនេះ
25 វិញនៅរសៀលនេះឱ្យបានមុនម៉ោងមួយកន្លះ។ សម្រាកចុះ!

1 **ក្រឡាបញ្ជី៖**

2 សូមអញ្ជើញក្រោកឈរ!

3 (សវនាការសម្រាកពីម៉ោង ១១:៣៤ នាទី ដល់ម៉ោង ១៣:៣៣ នាទី)

4 [១៣:៣២:៥២]

5 **ប្រធានអង្គជំនុំជម្រះ៖**

6 អង្គុយចុះ!

7 អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។

8 សួស្តីលោក ឯក ហឿន!

9 **លោក ឯក ហឿន៖**

10 បាទ។

11 **ប្រធានអង្គជំនុំជម្រះ៖**

12 បាទ ឥឡូវនេះ យើងចាប់ផ្តើមបន្តកិច្ចដំណើរការសវនាការរបស់យើងតទៅទៀត។ សូមលោក
13 រង់ចាំស្តាប់សំណួរ ហើយនិងឆ្លើយតបទៅនឹងសំណួរដែលបន្តិចទៀតអង្គជំនុំជម្រះផ្តល់វេទិកាជូនទៅ
14 សហព្រះរាជអាជ្ញាដើម្បីបន្តការតាំងសំណួរចំពោះលោក។ អង្គជំនុំជម្រះសូមផ្តល់វេទិកាជូនទៅសហ
15 ព្រះរាជអាជ្ញាដើម្បីមានឱកាសតាំងសំណួរដេញដោលចំពោះសាក្សី។ សូមអញ្ជើញ!

16 **លោក រាំងសង់ វ៉ាយដ៍ ដេស្តាឈល៖**

17 សូមអរគុណលោកប្រធាន ហើយជម្រាបសួរជាថ្មីម្តងទៀតលោកប្រធាន លោក លោកស្រី
18 ចៅក្រម។ លោកសាក្សីខ្ញុំគិតថា លោកមានពេលបានសម្រាកគ្រប់គ្រាន់ហើយ ខ្ញុំនឹងបន្តសួរលោកតទៅ
19 ទៀត ហើយខ្ញុំសុំឱ្យលោកធ្វើដូចកាលពីព្រឹកមិញអីចឹង គឺថាសុំឱ្យលោកឆ្លើយដោយស្មោះត្រង់ទៅនឹង
20 សំណួររបស់ខ្ញុំ ហើយសុំឆ្លើយឱ្យខ្លីៗ។

21 **សួរដោយ លោក រាំងសង់ វ៉ាយដ៍ ដេស្តាឈល៖**

22 ស៖ មុនពេលឈប់សម្រាក យើងនិយាយអំពីមន្ទីរអប់រំកែប្រែមួយដែលស្ថិតនៅអង្គរកា
23 ប្រហែលជា ៣០០ម៉ែត្រពីមន្ទីរស្រុក។ តើលោកដឹងទេថាអ្នកណាជាអ្នកដឹកនាំមន្ទីរអប់រំកែប្រែនោះ?

24 **លោក ឯក ហឿន៖**

25 ឆ៖ បាទ សូមជម្រាបប្រសាសន៍ ប្រធានសាលាកែប្រែហ្នឹងឈ្មោះ ម៉េង ប៉ុន្តែមិនដឹងថា ម៉េង

1 ហ្នឹងវានៅរស់ ឬក៏ទៅនៅកន្លែងណាអត់បានដឹងទេ? បែកគ្នាពី៧៨ ខែ៨ រហូតមកទល់ថ្ងៃនេះ អត់ដែល
2 ជួបគ្នា។

3 **ស៖** អម្បាញ់មិញនេះលោកនិយាយថា រស់ ធ្វើការនៅមន្ទីរស្រុក។ គាត់ជាកម្មាភិបាលជាល្អប
4 ដែលទទួលបន្ទុកក្នុងការចាប់ចងមនុស្ស។ តើ រស់ នេះធ្វើការញឹកញាប់ជាមួយនឹង ម៉េង ទេ នៅមន្ទីរ
5 នៅសាលាអប់រំកែប្រែហ្នឹង?

6 **ឆ៖** បាទ ពេលទទួលបានឱ្យដឹកសម្ភារៈមក គេប្រើឱ្យទៅដឹកសម្ភារៈនៅខេត្ត។ គេប្រើឱ្យទៅដឹកទឹក
7 ត្រីនៅកំពង់អំពិល អន្លង់ទាន យកមកចែកសហការណ៍។

8 **ស៖** ចុះពាក់ព័ន្ធនឹងការចាប់ចងមនុស្ស ហើយនិងការអប់រំកែប្រែនៅមន្ទីរ នៅជិតអង្គរកាន់ តើ
9 រស់ គាត់ទៅជួប ម៉េង ញឹកញាប់ទេនៅទីនោះដើម្បីពិភាក្សាគ្នាអំពីបញ្ហាសន្តិសុខនោះ? លោកដឹងរឿង
10 ហ្នឹងទេ?

11 [១៣:៣៦:១០]

12 **ឆ៖** បាទ ឃើញច្បាស់នឹងភ្នែកហ្នឹងព្រោះតែក្នុងឃុំគេមានមនុស្សខ្លះរឿងសិលធម៌ស្រីប្រុសអី
13 ហ្នឹង មេឃុំគេចាប់យកប្រគល់ឱ្យអង្គការស្រុក។ អង្គការស្រុកឱ្យគេបញ្ជូនទៅដាក់សាលាកែប្រែរបស់
14 លោក ម៉េង ហ្នឹង។

15 **ស៖** សូមអរគុណ។ អម្បាញ់មិញនេះ លោកនិយាយថា ការអប់រំកែប្រែហ្នឹងគឺថាមានរយៈពេល
16 បីទៅប្រាំមួយខែនៅមន្ទីរហ្នឹង។ អីចឹង តើលោកធ្លាប់ឮអ្នកធ្វើការនៅមន្ទីរស្រុក ឬល្អបនិយាយថាអ្នក
17 ដែលត្រូវបានអប់រំកែប្រែនៅកន្លែងរបស់ ម៉េង ហ្នឹងត្រូវបានបញ្ជូនទៅកន្លែងផ្សេង ឬក៏ត្រូវបានសម្លាប់
18 ចោល? លោកធ្លាប់ឮខាងល្អប ឬក៏កម្មាភិបាលនៅមន្ទីរស្រុកហ្នឹងនិយាយគ្នាអំពីរឿងហ្នឹងទេ?

19 **ឆ៖** បាទ អត់ពិតទេកន្លែងហ្នឹង។ ខ្ញុំឃើញតែ ខ្លះគេថា តែមួយខែកន្លះហ្នឹងគេយកមកអប់រំមួយ
20 ម៉ាត់ពីរម៉ាត់។ គេថា “មិត្តឯងល្អ ខំជួយធ្វើការអត់ហ៊ានឈប់ មិត្តឯងត្រូវទៅសហការណ៍វិញទៅ”។
21 គេឱ្យទៅផ្ទះវិញទៅបានមួយខែកន្លះហ្នឹង។ បាទ តែប៉ុណ្ណឹងទេ។ អត់មានសម្លាប់ អត់មានយកទោស
22 ព័រអីទេ ទុកសាលាកែប្រែហ្នឹង។

23 **ស៖** ចុះលោកផ្ទាល់ បន្ទាប់មកទៀតហ្នឹងលោកធ្លាប់ឃើញអ្នកទោសហ្នឹងឡើងវិញទេ? គេមាន
24 បញ្ជូនទៅផ្ទះវិញទេ? ហើយឧទាហរណ៍ដូចជា ក្រោយឆ្នាំ៧៩ មក យើងមានឃើញស្លាកស្នាមថា មាន
25 អ្នកណានៅរស់ទេ អ្នកដែលគេបញ្ជូនទៅសាលាកែប្រែហ្នឹង?

1 **ឆ៖** បាទ អត់បានឃើញអីទាំងអស់។

2 **ស៖** តើលោកធ្លាប់ឮគេនិយាយអំពីមន្ទីរ២០៤ ទេ នៅស្រុកត្រាំកក់?

3 **ឆ៖** មន្ទីរ១០៩ បាទ អត់បានៗដែលឮទេ មន្ទីរហ្នឹងមិនដឹងនៅឯណា។

4 **ស៖** ខ្ញុំនិយាយម្តងទៀត។ ខ្ញុំនិយាយពីមន្ទីរ២០៤ មិនមែននិយាយពីមន្ទីរ១០៩ទេ លោកស្តាប់
5 ច្រឡំហើយ។ ខ្ញុំចង់ដឹងថា តើលោកស្គាល់មន្ទីរ២០៤ ទេ?

6 [១៣:៣៩:០៥]

7 **ឆ៖** បាទ ស្គាល់។ ប្រជាជនដែលបញ្ជូនមកចែកតាមស្រុកតាមឃុំទៅវាសល់ សល់គេបញ្ជូន
8 យកដាក់គុក២០៤។ គុកហ្នឹងគេធ្វើបាប កន្លែងធ្វើបាបមនុស្ស។ យប់ឡើង ថ្ងៃឡើង គេឱ្យគ្រប់ក្រុមទាំង
9 អស់ទៅយាម ហើយអ្នកយាមហ្នឹងគឺទៅកាប់ដើមឈើធំតូចអីទៅ កាប់រំលំ កាប់ចម្ការ ហើយមួយវេន
10 ហ្នឹងកាប់មិនដាច់ មានវេនលើកទី២គេទៅកាប់បន្តទៀត។ លើកទី២ មិនដាច់ លើកទី៣ទៅកាប់បន្ត
11 ទៀតបានដាច់ ហើយដាច់ទៅគឺវេនហ្នឹងរហូតតាំងពី៧៥ ហ្នឹងមកទល់គ្នាហ្នឹង ៧៩ យួនចូលស្រុកហ្នឹង
12 បានគេរំលាយអស់។ ហើយហូបគ្រប់ចុកអី អត់មានអីហូបទេ។ ស្លាប់នោះស្លាប់ មហាស្លាប់។
13 ២០៤ ហ្នឹងគេធ្វើនៅព្រៃក្នុង ដែលហៅថា “អូរចោទ” នៅផុតទឹកដីពីភូមិស្រែចម្ការប្រជាជន។ គឺ
14 កណ្តាលព្រៃភ្នំ ព្រៃហោង ហិនហោង ដាច់ពីភូមិស្រុកហើយ។

15 **ស៖** តើលោកធ្លាប់ឮទេ ថាព្រៃពីស្លាប់ដោយសារការខ្វះអាហារហ្នឹង អ្នកនៅកន្លែងហ្នឹងត្រូវ
16 បានគេសម្លាប់ចោល។ លោកធ្លាប់ឮអីចឹងទេ?

17 **ឆ៖** បាទ អត់ដែលឮទេ គឺស្លាប់ៗអត់មានអ្នកណាកប់អ្នកណាអីទេ វាស្លាប់ចោលៗក្នុងព្រៃ
18 ហ្នឹង គ្មាននរណាគិតគូរទេ។

19 **ស៖** ឥឡូវនេះ ខ្ញុំនិយាយអំពីរយៈកាលជាក់លាក់គឺពីខែមេសា ទៅដល់ខែឧសភា ឆ្នាំ១៩៧៧ គឺ
20 ចុងរដូវប្រាំងនៅឆ្នាំ១៩៧៧។ តើលោកចាំទេថានៅរដូវហ្នឹង គឺពេលណាមួយនោះអ្នកបណ្តាស័ក្តិទាហាន
21 អ្នកបណ្តាស័ក្តិនៅក្នុងរបប លន់ នល់ ហ្នឹងត្រូវបានគេកំណត់គោលដៅ ហើយគេស្វែងរក ហើយគេ
22 ប្រមូលយកមកដាក់ម្តុំ។ តើមានអីចឹងទេ?

23 **ឆ៖** បាទ អត់មានកន្លែងប្រមូលដាក់កន្លែងម្តុំទេ។ ជាការពិត គឺរកឃើញអ្នកមានបណ្តាស័ក្តិ
24 ហើយ គឺគេបញ្ជូនទៅឱ្យអង្គការស្រុក។ អង្គការស្រុកគេបញ្ជូន -- មានកម្លាំងគេមួយក្រុមនៅការពារ
25 កន្លែងហ្នឹង តែគេបញ្ជូនទៅដល់យប់ គេយកទៅដាក់នៅព្រៃទាំងយប់ បញ្ជូនទៅទាំងថ្ងៃគេយកទៅទាំង

1 ថ្ងៃហ្នឹង អត់មានកន្លែងឈប់កន្លែងសម្រាកទេ។ គឺអង្គការ ខុម ហ្នឹង។

2 [១៣:៤២:២១]

3 **ស៖** អីចឹងរយៈកាលហ្នឹងគឺជារយៈកាលតឹងតែងមែនទែនពាក់ព័ន្ធនឹងការរបស់មន្ទីរស្រុក។
4 ហេតុអ្វីបានជានៅរយៈកាលហ្នឹងមានការកំណត់អត្តសញ្ញាណ និងមានការចាប់ខ្លួនអ្នកបណ្តាស័ក្តិក្នុង
5 សម័យ លន់ នល់ ក្នុងទ្រង់ទ្រាយធំយ៉ាងហ្នឹងនោះ? តើមានការបញ្ជាពីថ្នាក់លើមកពាក់ព័ន្ធនឹង
6 ការងារហ្នឹងទេ?

7 **ឆ៖** បាទ កន្លែងហ្នឹងអត់បានដឹងទេ ព្រោះគេមានពាក្យស្លោករបស់គេ គេថា “កម្ទេចឱ្យអស់
8 ពួកសក្តិភូមិ នាយទុន ប្រតិកិរិយា ប្រហារអត់ឱ្យសល់ម្នាក់ កម្ទេចទាំងរបប កម្ទេចទាំងបុគ្គល” គេ
9 ថាតែប៉ុណ្ណឹង គេធ្វើតាមទិសហ្នឹងទៅ។

10 **ស៖** តើប្រតិបត្តិការហ្នឹងប្រព្រឹត្តិទៅយ៉ាងម៉េចឱ្យបានប្រាកដទៅ? គឺឃុំជាអ្នកនាំអ្នកដែលគេ
11 កំណត់អត្តសញ្ញាណហ្នឹងបានទៅឱ្យស្រុក ឬក៏ឈ្មួញស្រុកទេអ្នកមករកមនុស្សហ្នឹងនៅតាមឃុំនោះ?

12 **ឆ៖** បាទ សូមជម្រាបប្រសាសន៍ គឺឃុំក៏អត់បានដឹងទេ រឿងអស់ហ្នឹងគឺកងទ័ពស្រុកគេដឹង
13 ឈ្មោះ ស្រុកបង្ហាញឈ្មោះហើយ កងទ័ពគេប្រាប់ឱ្យទៅចាប់ឈ្មោះ “ក”។ ស្រុក កងទ័ពស្រុកគេ
14 គេចាប់ឈ្មោះ “ក” ហ្នឹង ចាប់បញ្ជូនឱ្យយាយ ខុម ហ្នឹងតែម្តង។

15 [១៣:៤៤:១២]

16 **ស៖** លោកនិយាយអំពីបញ្ជីឈ្មោះ គឺមានន័យថាគេចាប់ខ្លួនផ្អែកទៅលើបញ្ជីឈ្មោះ។ អីចឹងអ្នក
17 ណាជាអ្នកធ្វើបញ្ជីអតីតមន្ត្រីរដ្ឋការ និងទាហាន លន់ នល់ នេះ?

18 **ឆ៖** បាទ កាលជំនាន់ដែលធ្វើបញ្ជីហ្នឹងមានកម្លាំងគេដូចជាប្រធានយុវជនស្រុក គេអ្នកដើរធ្វើ
19 បញ្ជី១០០ហ្នឹង។ ដល់ដើរធ្វើបញ្ជី គេស្រាវជ្រាវទៅឃើញអ្នកហ្នឹងថាឈ្មោះ “ក” ហ្នឹងមានបណ្តាស័ក្តិ
20 ជំទប់ ឬ/និង មេឃុំ មេភូមិអីហ្នឹង គេធ្វើបញ្ជីរាយទៅរាយការណ៍មកអង្គការស្រុក។ អង្គការស្រុករាយ
21 ទៅអង្គការខេត្ត។ ហើយមិនដឹងអង្គការខេត្តហ្នឹងរាយទៅណាទៀត បានបញ្ជីហ្នឹងត្រឡប់ចុះទៅក្រោម
22 វិញ។ ដូចជាឈ្មោះ “ក” ហ្នឹង គេសម្រេចថាឱ្យយកទៅសម្លាប់ ហើយគេរង្វង់ក្រចក ទឹកបឹកក្រហម។
23 តែរង្វង់ក្រចកទឹកបឹកក្រហមគេផ្ញើមកឱ្យស្រុកហើយ ស្រុកផ្ញើទៅឱ្យកងទ័ពស្រុកហ្នឹង កងទ័ពស្រុកចា
24 រឈ្មោះ “ក” ហ្នឹង យកទៅប្រគល់ឱ្យយាយ ខុម។

25 **ស៖** ឥឡូវនេះ ខ្ញុំសូមអានរបាយការណ៍មួយ ឬពីរដែលបានធ្វើនៅសម័យនោះដល់ឃុំមួយ

1 ចំនួន។ ខ្ញុំមិនសុំឱ្យលោកពិនិត្យមើលឯកសារទាំងអស់ទេ ប្រហែលជាវាស្មុគស្មាញ។ ជាដំបូង ខ្ញុំសូម
2 លើកឧទាហរណ៍គឺឯកសារ E3/2048។ ទំព័រជាភាសាខ្មែរគឺ 00079089, ជាភាសាអង់គ្លេសគឺ
3 00276562 ទៅដល់ 63, ជាភាសាបារាំងគឺនៅទំព័រទី៧ ERN 00611659។ នេះជារបាយការណ៍
4 របស់យាយ ហ្វឺន ដែលយើងបាននិយាយគ្នាអម្បាញ់មិញនេះ ពីឃុំជាងទងធ្វើនៅថ្ងៃទី៣០ ខែមេសា
5 ឆ្នាំ១៩៧៧ ជូនថ្នាក់ដឹកនាំអង្គការស្រុកត្រាំកកដែលបានសរសេរដូចតទៅ ខ្ញុំសូមដកស្រង់៖ “សកម្មភាព
6 ខ្លាំងនៅក្នុងមូលដ្ឋានយើងខ្ញុំ ក្រោយពីបានទទួលការណែនាំជាបន្តបន្ទាប់ពីអង្គការក្នុងការប្រុងប្រយ័ត្ន
7 ខ្លាំង បោសសម្អាតពួកទាហានខ្លាំងដែលមានបណ្តាស័ក្តិក្នុងនោះយើងបានតាមដានពិនិត្យឃើញមាន
8 ឈ្មោះ ដូច ខាងក្រោមនេះ”។ បន្ទាប់មករបាយការណ៍នេះ បានរៀបរាប់ឈ្មោះ និងឋានន្តរសក្តិរបស់
9 អតីតទាហានលាន់លំដាប់ពីរនាក់។ នៅក្នុងឯកសារដែលនេះ E3/2048 ពីរទំព័របន្ទាប់មកទៀតមក
10 គឺជាភាសាខ្មែរ 00079091, ជាភាសាអង់គ្លេស 00276564, ជាភាសាបារាំង 00611661 គឺនៅ
11 ទំព័រទី៤ គឺជារបាយការណ៍មួយទៀតមកពីឃុំតាភោម ធ្វើជូនក្នុងរយៈកាលដែលគឺថ្ងៃទី២៨ មេសា
12 ឆ្នាំ១៩៧៧ ដែលបានរាយការណ៍ថា ឃុំបាន -- ខ្ញុំសូមដកស្រង់ “បន្ទាប់ពីបានពិនិត្យ និងបោសសម្អាត
13 ខ្លាំងដែលមានបណ្តាស័ក្តិក្រោយពីបានទទួលមតិណែនាំរបស់បក្ស”។ សូមបញ្ចប់ការដកស្រង់។ មាន
14 ឧទាហរណ៍ជាច្រើនទៀតដែលជារបាយការណ៍របៀបនេះ ដែលធ្វើការនៅខែមេសា ឬក៏ឧសភា ឆ្នាំ
15 ១៩៧៧ ដែលយើងមាននៅក្នុងសំណុំរឿង។ បើតាមរបាយការណ៍ទាំងនេះ យើងនិយាយអំពីការណែនាំ
16 របស់បក្ស។ តើលោកធ្លាប់ឮទេថា មានការណែនាំពីថ្នាក់ស្រុកបញ្ជូនទៅឱ្យឃុំពាក់ព័ន្ធនឹងការចាប់
17 អ្នកដែលមានបណ្តាស័ក្តិនេះ?

[១៣:៤៨:៥៦]

ប្រធានអង្គជំនុំ៖

សាក្សីកុំអាល់ទាន់ឆ្លើយតប។ សូមអញ្ជើញលោកមេធាវី គង់ សំអុន!

លោក គង់ សំអុន៖

22 បាទ សូមអរគុណលោកប្រធាន។ ខ្ញុំបាទសូមធ្វើការកត់សម្គាល់ទាក់ទងទៅនឹងសេចក្តីសន្និដ្ឋាន
23 របស់សហព្រះរាជអាជ្ញារងទៅនឹងឯកសារដែលលោកលើកថា ជាឯកសាររបស់ យាយហ្វឺន។ ហើយ
24 ក្នុងសវនាការកន្លងទៅនេះ យាយហ្វឺន គាត់បានឆ្លើយនៅចំពោះមុខអង្គជំនុំជម្រះហើយថា មិនមែនជា
25 ឯកសាររបស់គាត់ទេ គ្រាន់តែថាមានឈ្មោះគាត់ ឈ្មោះហ្វឺន នៅចុះហត្ថលេខា ដែលមានឈ្មោះ ហ្វឺន

1 នៅពីខាងក្រោម។ ហើយហេតុដូច្នោះ ខ្ញុំសូមកុំឱ្យមានការយល់ច្រឡំថា វាជាឯកសាររបស់ យាយហ្វឺន
2 គ្រាន់តែជាឯកសារមួយដែលមានឈ្មោះ យាយហ្វឺន នៅក្នុងឯកសារនោះតែប៉ុណ្ណោះ។ គឺឯកសារ
3 E3/2048 នេះ សូមអរគុណ។

4 **លោក វ៉ាន់សង់ វ៉ាយដ៍ ដេស្តាឈៈ**

5 លោកប្រធាន ខ្ញុំសូមឆ្លើយតប។ វាពិតជាបាយការណ៍ដែលយើងឃើញថាធ្វើឡើងដោយឈ្មោះ
6 ហ្វឺន នៅឃុំជាងទង។ សាក្សី យាយហ្វឺន គាត់មិនបាននិយាយថាជាឯកសារក្លែងក្លាយទេ គ្រាន់តែគាត់
7 ថាប្រហែលជាគាត់មិនបានចុះហត្ថលេខាលើឯកសារនេះ។

8 [១៣:៥០:២៤]

9 **សួរដោយលោក វ៉ាន់សង់ វ៉ាយដ៍ ដេស្តាឈៈ**

10 **ស៖** លោកសាក្សី បើតាមពិនិត្យមើលឯកសារនេះ គឺថាឃុំបានដឹងអំពីវិធីនៃការកំណត់អត្ត-
11 សញ្ញាណ និងចាប់ខ្លួនអ្នកមានបណ្តាស័ក្តិនៅសម័យ លន់ នល់។ ខ្ញុំចង់ដឹងថាតើឃុំបានទទួលការណែនាំ
12 ពីថ្នាក់ស្រុកពាក់ព័ន្ធនឹងបញ្ហាហ្នឹងទេ?

13 **លោក ឯក ហៀន៖**

14 **ឆ៖** បាទ សូមជម្រាបប្រសាសន៍ ស្រុកទទួលបានការពីអង្គការខេត្ត អង្គការខេត្តដាក់មកឱ្យ
15 ស្រុក ស្រុកដាក់ទៅឱ្យឃុំតែប៉ុណ្ណឹង អត់មានបញ្ជាសទេ ពីក្រោមចុះទៅលើ -- ពីក្រោមគេរាយការណ៍
16 ទៅលើ ពីលើឱ្យឈ្មោះមកក្រោមវិញ។

17 **ស៖** នៅពេលដែលលោកនិយាយអំពីខេត្តហ្នឹង លោកសំដៅទៅលើតំបន់១៣មែនទេ?

18 **ឆ៖** បាទ ពិតមែនហើយ។

19 **ស៖** បាទ សូមអរគុណ ខ្ញុំនឹងបន្តទៅមុខទៀត។ ពាក់ព័ន្ធនឹងអ្នកជម្លៀសមកពីទីក្រុងភ្នំពេញ
20 ដែលទៅដល់ស្រុកត្រាំកក់ តើជាទូទៅនៅតាមឃុំ លោកដឹងថាទេវិន័យហ្នឹងគឺថាមានការតឹងតែងមែន
21 ចំពោះអ្នកជម្លៀសហ្នឹង? ជាពិសេសគឺចំពោះអ្នកអតីតមន្ត្រីរដ្ឋការ ហើយនិងទាហាន លន់ នល់ ហ្នឹងគឺ
22 ថាគេអនុវត្តវិន័យតឹងតែងចំពោះអ្នកទាំងអស់ហ្នឹង ជាអ្នកមូលដ្ឋាន?

23 **ឆ៖** បាទ អត់ទេ។ គ្រាន់តែហៅថា អ្នកថ្មីក៏គេកាន់ជើងដែរ ហៅថាប្រជាជន១៧ក៏គេកាន់
24 ជើងដែរ គេអត់ឱ្យថាថ្មី ថាចាស់ ថា១៧ទេ ប្រជាជនគឺមានសិទ្ធិស្មើគ្នា គេថាអីចឹង។ គោរពសិទ្ធិគ្នាទៅ
25 វិញទៅមក គេថាប៉ុណ្ណឹង។

1 [១៣:៥២:០៤]

2 **ស៖** ខ្ញុំមិនសូវយល់ចម្លើយរបស់លោកទេ លោកថាមានសិទ្ធិស្នើគ្នានោះ។ អ៊ីចឹងលោកចង់បាន
3 ន័យថាម៉េច ដែលថាមានសិទ្ធិស្នើគ្នាដូចអ្នកប្រជាជនធម្មតានោះ? អ៊ីចឹងខ្ញុំចង់ដឹងថាតើអ្នកថ្មី និងអ្នក
4 ចាស់ហ្នឹងមានសិទ្ធិដើរហើរដោយសេរីដូចគ្នាទេ?

5 **ឆ៖** បាទ សូមជម្រាប អ្នកថ្មីក៏ដូចអ្នកចាស់ អ្នកចាស់ក៏អត់មានសិទ្ធិដើរហើរ ដឹងតែព្រលឹម
6 ឡើងដែកអម្រែកបង្កើតទៅដែកដី។ អ្នកថ្មីក៏ទៅដែកដី អ្នកចាស់ក៏ទៅដែកដី ដែកស្នើគ្នា ដល់ពេលដល់ម៉ោង
7 មកហូបបាយដូចគ្នា ដល់ពេលចេញទៅដែកទៀតគឺទៅដំណាលគ្នាទៀត អត់មានមើលងាយមើលថោក
8 គ្នាទេ។ តែអាគេអ្នកចម្រាញ់ គេមានផ្សេងទៀត គេចេះតែធ្វើការស៊ើបអង្កេត ប៉ុន្តែប្រជាជនស្រឡាញ់គ្នា
9 គោរពស្រឡាញ់ជិតស្និទ្ធដូចគ្នា។

10 **ស៖** តាមពិតទៅ វាគឺថា ខ្ញុំគិតថាមិនមានកាតព្វកិច្ច និងមិនមានសិទ្ធិដូចគ្នាទេ។ អ៊ីចឹងមានន័យ
11 ថាមិនមែនមានសិទ្ធិដូចគ្នា គឺមានកាតព្វកិច្ចដូចគ្នា។ អ៊ីចឹងទេ?

12 **ប្រធានអង្គជំនុំ៖**

13 កុំអាលទាន់ឆ្លើយតបសាក្សី!
14 សូមអញ្ជើញលោកមេធាវី គង់ សំអុន!

15 [១៣:៥៤:៣៤]

16 **លោក គង់ សំអុន៖**

17 ខ្ញុំសូមជំទាស់ចំពោះការធ្វើសក្ខីកម្មរបស់សហព្រះរាជអាជ្ញារង ដែលការលើកឡើងនេះមិនត្រឹម
18 ត្រូវទេ ហើយដែលសហព្រះរាជអាជ្ញាមិនគួរធ្វើសេចក្តីសន្និដ្ឋានប្រឆាំងទៅនឹងសាក្សីដោយខ្លួនឯងដូច្នោះ
19 ទេ។ សូមអរគុណ។

20 **លោក វ៉ាំងសង់ វ៉ាយដ៍ ដេស្តាឈ៖**

21 លោកប្រធាន ខ្ញុំសួរសំណួរហ្នឹង គឺផ្អែកទៅលើសចម្លើយដែលខ្ញុំទទួលបានមុនហ្នឹង។ ខ្ញុំយល់ថា
22 មិនមែនជាសិទ្ធិស្នើគ្នាទេ គឺគេត្រូវរស់នៅដូចគ្នា ហើយមានគេតាមដានដូចគ្នា។ អ៊ីចឹងវាមានន័យថា
23 យើងអាចយល់ហើយថា វាជាកាតព្វកិច្ចទេ មិនមែនជាសិទ្ធិទេ ត្រង់ចំណុចនេះនោះ។ អ៊ីចឹងលោក
24 ប្រធាន ខ្ញុំអាចសួរសំណួរនេះបានទេ?
25

1 **ប្រធានអង្គជំនុំជម្រះ៖**

2 បាទ សេចក្តីជំទាស់មានមូលដ្ឋានត្រឹមត្រូវ លោកសាក្សីមិនបាច់ឆ្លើយតបនឹងសំណួរចុងក្រោយ
3 របស់សហព្រះរាជអាជ្ញារងអន្តរជាតិអំពីមិញទេ។ សហព្រះរាជអាជ្ញារងអាចកែប្រែសំណួររបស់លោក
4 ឬក៏សួរសំណួរបន្តទៀត។

5 **សួរដោយលោក រ៉ាំងសង់ រ៉ាយដ៍ ដេស្វាឈៈ**

6 **ស៖** តើប្រជាជនធម្មតានៅក្នុងស្រុកត្រាំកក់ នៅក្នុងរបបខ្មែរក្រហម មានសិទ្ធិនិយាយស្តីដោយ
7 សេរីទេ? ពួកគាត់មានសិទ្ធិរិះគន់របបខ្មែរក្រហម រិះគន់របបអាហារ ឬក៏មានសិទ្ធិប្រឆាំងទៅនឹងបញ្ហា
8 ដែលដាក់ចេញពីខាងឃុំទេ?

9 **លោក ឯក ហឿន៖**

10 **ឆ៖** បាទ សូមជម្រាបប្រសាសន៍ កន្លែងខ្ញុំធ្វើគរ ធ្វើផ្លូវ ហូបបបរមានតែទឹក ក៏អត់ហ៊ាន
11 លាន់មាត់ថា បបរសុទ្ធតែទឹកដែរ។ សម្លមានតែទឹក ក៏អត់មានហ៊ានលាន់មាត់ថា សម្លមានតែទឹកទេ តែ
12 ហ៊ានគេថាទំនាស់សហករណ៍។ តែទំនាស់សហករណ៍ គេយកទៅព្រៃទាំងថ្ងៃហ្នឹង អត់មានចាំយប់ទាន់
13 ទេ។ អាហ្នឹងពាក្យហ្នឹងពាក្យទំនាស់សហករណ៍។

14 [១៣:៥៦:៤៩]

15 **ស៖** យាយហឿន បានឆ្លើយនៅក្នុងកំណត់ហេតុ 319/12.3.2 នៅចន្លើយទី១២០ ខ្ញុំនឹងដក
16 ស្រង់ចម្លើយរបស់គាត់ជាភាសាអង់គ្លេស “ខ្ញុំយល់ថា ប្រជាជនថ្មីមិនល្អ ជាខ្លាំង មិនសូវមានតម្លៃដូច
17 ប្រជាជនចាស់។ ដូច្នោះ គេពុំអនុញ្ញាតឱ្យរៀបការជាមួយប្រជាជនចាស់នោះទេ”។ សូមបញ្ចប់ការដក
18 ស្រង់។ តើនៅក្នុងរយៈកាលក្រោយពីការជម្លៀសប្រជាជនចេញពីទីក្រុង និងរយៈកាលក្រោយៗមក
19 ទៀតនោះថា លោកធ្លាប់ឮទេថា បក្សមានការសង្ស័យចំពោះអ្នក១៧មេសា ហើយដោយគិតថា ពួកអ្នក
20 ទាំងអស់ហ្នឹងសុទ្ធតែជាខ្មាំង ដូចដែល យាយហឿន គាត់បានឆ្លើយអីចឹង?

21 **ឆ៖** បាទ ខ្ញុំឃើញនឹងភ្នែក ច្បាស់នឹងភ្នែកហ្នឹង គឺប្រជាជនដែលនៅដីរំដោះ ប្រជាជនមូលដ្ឋាន
22 ហ្នឹងក៏គេតាមដានរកចាប់ចងដាក់ខ្មោះ មានយកទៅសម្លាប់ដែរ ហើយប្រជាជនថ្មីក៏គេតាមដានរកចាប់
23 ចងដាក់គុក ដាក់ច្រវាក់អីចឹងដែរ។ មានសិទ្ធិ គេដើរពិនិត្យទាំងអស់ ទាំងថ្មី ទាំងចាស់ ប្រជាជនចាស់
24 ហ្នឹងហើយស្តាប់ច្រើនជាងគេ។ ច្រើន ឃើញបងប្អូនចេញពីភ្នំពេញទៅ ទៅសំណេះសំណាល ទៅល្អក
25 ល្អិនជាមួយ អាហ្នឹងហើយគេថានិទ្ទការនយោបាយពាក់ព័ន្ធ គេយកទៅតែទាំងអស់ហ្នឹងទៀត។ គ្រាន់ថា

1 អ្នកចាស់ ក៏ដូចអ្នកថ្មី គ្រប់ថ្នាក់ដូចគ្នា។

2 **ស៖** តើនៅក្នុងស្រុកត្រាំកក់ នៅពេលណាមួយនោះ គេមានធ្វើការបែងចែកប្រជាជនទៅតាម
3 ប្រភេទទេ គឺមានន័យថាគេរៀបចំជាប្រជាជនពេញសិទ្ធិ ប្រជាជនត្រៀម គឺមានអ្នកដែលជាប់ពាក់ព័ន្ធ
4 ទៅនឹងអ្នកមូលដ្ឋាន ហើយនិងប្រជាជនបញ្ជី ដែលមានន័យថាជាអ្នក១៧មេសា តើលោកធ្លាប់ឮអំពី
5 ការបែងចែកប្រជាជនជាប្រភេទៗអីចឹងទេ?

6 **ឆ៖** បាទ កាលនឹង ខ្ញុំជម្រាបដែលគេថាខ្ញុំនិទានការនយោបាយហ្នឹង គេបែងចែកនៅឆ្នាំ៧៣
7 ខែ៣ គេបែងចែកវណ្ណៈមនុស្សហើយ មានបីប្រភេទ៖ វណ្ណៈកសិករ កសិករកណ្តាល កសិករក្រោម
8 ពលករ។ វណ្ណៈនេះគឺវណ្ណៈល្អ។ អាវណ្ណៈកសិករលើ អាណាយទុន អនុធនហ្នឹង អត់ល្អទេ គឺត្រូវតែកង់
9 ប្រវត្តិសាស្ត្រកិនហើយ គេនិយាយអីចឹង។ ហើយកង់ប្រវត្តិសាស្ត្រកិនហ្នឹង តាំងពីម៉ែពីឪឪហ្នឹង ក៏ត្រូវ
10 កង់ប្រវត្តិសាស្ត្រកិនដែរ។ អត់ថាចាស់ អត់ថាថ្មីទេ ឲ្យតែបែងចែកទៅត្រូវកម្រិតវណ្ណភាពអ្នកមាន។
11 អ្នកមានគ្រាន់តែមានម៉ាស៊ីនស្រូវតូចមួយហ្នឹងក៏គេចាប់យកទៅសម្លាប់ដែរ គ្រាន់តែមាន ផ្ទះហ្នឹងមាន
12 ដើមដូងស្កុយស្កុសច្រើនហ្នឹង ក៏គេចាប់យកទៅសម្លាប់ដែរ។ គ្រាន់តែមានស្រូវហូបសល់គ្រប់គ្រាន់ក៏
13 គេយកទៅសម្លាប់ដែរ មិនចាប់តែអ្នកមានបណ្តាស័ក្តិទេ។ ភូមិមួយៗស្ងាត់ស្ងួន អត់មានមនុស្សទេ
14 មានតែផ្កាព្រុស។ សូមជម្រាបអីចឹង។

15 [១៤:០០:៤៩]

16 **ស៖** ខ្ញុំនឹងត្រឡប់មកនិយាយអំពីពាក្យដែលលោកប្រើ ក៏ដូចជាខុម ដែលបានប្រើជាញឹកញាប់
17 ដែលថាអ្នកដែលប្រឆាំងនឹងកង់ប្រវត្តិសាស្ត្រនឹងត្រូវកម្ទេចចោល។ ដូច្នោះខ្ញុំនឹងព្យាយាមកំណត់ថាតើអ្នក
18 ណាខ្លះជាអ្នកប្រឆាំងនឹងរបបខ្មែរក្រហម ហើយតើពួកគាត់មានជោគវាសនាយ៉ាងណាខ្លះ។ អម្បាញ់
19 មិញនេះ លោកនិយាយថា ប្រជាជនមិនអាចវិះគន់របបអាហារទេ បើមិនអីចឹងទេគេចាត់ទុកថាប្រឆាំង
20 សហករណ៍។ តើលោកអាចរៀបរាប់អំពីបទល្មើសផ្សេងៗដែលធ្វើឲ្យគេចោទម្នាក់ មនុស្សម្នាក់ហ្នឹង
21 ឬក៏អ្នកណាហ្នឹង ថាជាប្រឆាំងនឹងសហករណ៍ឬក៏ប្រឆាំងនឹងរបបហ្នឹងទេ? លោកអាចរៀបរាប់ទេ ថា
22 មានកំហុសអ្វីខ្លះដែលធ្វើឲ្យខ្មែរក្រហមគេគិតថាអ្នកហ្នឹងជាអ្នកប្រឆាំងបែបនេះ?

23 **ឆ៖** បាទ ខ្ញុំជម្រាបប្រសាសន៍ មានយាយមួយ ឆ្នាំ៧៣ ត្រូវជីដូនមួយជាមួយ តាម៉ុក។ ហើយ
24 តាម៉ុក គាត់នៅក្នុងព្រៃមន្ទីរ១៦០ ដល់ពេលនោះ យាយខុម ដឹងថាយាយសៀកហ្នឹងមនុស្សកំណាញ់
25 មានរទេះសេះ យាយខុមទៅខ្ចីរទេះសេះ ហើយដល់ខ្ចីយាយសៀកបាន យាយសៀកថា កំណត់មួយខែ

1 យកឱ្យអញ្ជើញ។ ដល់មួយខែ យាយខុម អត់យកមកឱ្យ យាយសៀក ទៅយកដល់ផ្ទះ យករទេះសេះ
2 គាត់មកវិញ។ ដល់យករទេះសេះមកវិញគាត់ឱ្យ អារស៍ ដែលប្រជាជនកាប់ចោលឆ្នាំ៧៩ហ្នឹង មកយក
3 ចង យាយសៀក យកទៅសម្លាប់ ដល់ចងទៅបណ្តើរទៅតាមផ្លូវឡានតាមុកចេញពី១៦០ ហ្នឹង។ ចងមុខ
4 ហើយៗ ដល់តាមុក ចេញពីព្រៃមក [សួរថា៖ “យី! អ្នកចងមុខអាណា?” “អាខ្ញុំអី!” “ចុះអ្នកទៅចាប់
5 ខ្ញុំម៉េចបានបើអ្នកដើរទេ?” “ខ្ញុំជំនាន់សហករណ៍” វាថាអីចឹង។ ថា៖ “ខ្ញុំជំនាន់សហករណ៍!
6 មើល អ្នកស្រាយមុខមើលអាណា?” ដល់ស្រាយមុខមកជីដូនមួយ តាមុក។ “យី! ចុះអ្នកទៅចាប់
7 មីសៀកមកធ្វើអី? អ្នកដឹងថាមនុស្សហ្នឹងកំណាញ់ទេ អ្នកទៅធ្វើអ្វីវា?” ថាអីចឹង។ “អីចឹង មីសៀក
8 ឡើងឡានមកជាមួយអញ។ អាណាហ៊ានមកចាប់ មីសៀក ទៀតប្រាប់អញ។ មីសៀក ជាមនុស្ស
9 កំណាញ់ ហើយចាប់វាចងមុខយកទៅសម្លាប់ហ្នឹងមកជួបអញ បើអត់ជួប អ្នកយកគេសម្លាប់បាត់
10 ហើយ”។] ហ្នឹងរឿងហ្នឹងប៉ុណ្ណឹងទេ អាហ្នឹងរឿងខ្លះទេសេះ ហើយគាត់ទៅយកមកវិញ ថាគាត់ទំនាស់
11 សហករណ៍មួយ។ អាហ្នឹងរឿងទំនាស់សហករណ៍រហូតដល់គេយកទៅសម្លាប់។

[១៤:០៣:៣៣]

13 **ស៖** សូមអរគុណលោក។ ខ្ញុំនឹងនិយាយអំពីពេលវេលាដែលពាក់ព័ន្ធចន្លោះឆ្នាំ៧៥ ដល់ ៧៩
14 ព្រោះឧទាហរណ៍ដែលលោកផ្តល់ឱ្យវាហាក់ដូចជាឧទាហរណ៍ពិសេសមួយអំពីបងប្អូនជីដូនមួយ។ ដូច្នោះ
15 ខ្ញុំចង់និយាយពីមនុស្សទូទៅវិញ។ ប្រហែលជាអ្វីដែល យាយបៀន និយាយនៅក្នុងកិច្ចសម្ភាសន៍ គឺ
16 E319/12.3.2។ គាត់បាននិយាយដូចតទៅនេះ នូវសំណួរចម្លើយ៩១ និង ១៤៦។ ខ្ញុំសូមដកស្រង់ជា
17 ភាសាអង់គ្លេស សំណួរ-ចម្លើយ៩៦៖ “ថ្នាក់លើបានបញ្ជាថាអ្នកណាជាខ្ញុំអង្គ។ ហើយយើងយកព័ត៌មាន
18 ហ្នឹងទៅខាងក្រោមវិញ។ យើងស្វែងរកការណែនាំ ការបង្ហាញថាតើអ្នកណាជាខ្ញុំអង្គ។” ចម្លើយទី៩៦៖
19 “អ្នកដែលបំផ្លាញសម្ភារៈ អ្នកដែលធ្វើឱ្យខូចខាតឬក៏ប៉ះពាល់ដល់អង្គការដោយការនិយាយស្តី ឬក៏ប្រឆាំង
20 ជាមួយអង្គការ ឬក៏ប្រើប្រាស់ល្បិច ត្រូវចាត់ទុកថាជាបទល្មើសធ្ងន់”។ សូមបញ្ចប់ការដកស្រង់។
21 តើចម្លើយរបស់ យាយបៀន ឆ្លើយតបទៅនឹងអ្វីដែលលោកបានសង្កេតឃើញពាក់ព័ន្ធនឹងនិយមន័យ
22 នៃការប្រឆាំងរបបចន្លោះពីឆ្នាំ៧៥ ដល់៧៩ដែរ ឬទេ?

ប្រធានអង្គជំនុំជម្រះ៖

24 សាក្សីកុំអាណាទាន់ឆ្លើយតប!

25 សូមអញ្ជើញលោកមេធាវី គង់ សំអុន!

1 **លោក គង់ សំអុន៖**

2 បាទ សូមអរគុណលោកប្រធាន។ ខ្ញុំបាទមិនជាជំទាស់ខ្លាំងទេ ប៉ុន្តែយល់ឃើញថា យាយហ្វឺន
3 គាត់បានមកផ្តល់សក្ខីកម្មនៅចំពោះមុខអង្គជំនុំជម្រះហើយ ហើយសក្ខីកម្មរបស់គាត់នៅចំពោះអង្គជំនុំ
4 ជម្រះនេះ វាមានលក្ខណៈល្អប្រសើរ ហើយមានការពន្យល់ច្បាស់លាស់ជាង។ ដូច្នេះ ខ្ញុំបាទយល់ឃើញ
5 ថា តំណាងសហព្រះរាជអាជ្ញាគួរលើកសក្ខីកម្មដែល យាយហ្វឺន បានផ្តល់នៅចំពោះមុខអង្គជំនុំជម្រះ
6 មកប្រើប្រាស់ ជាជាងការដកស្រង់នូវសំណេរ កំណត់ហេតុស្តាប់ចម្លើយដោយការិយាល័យសហចៅ
7 ក្រមស៊ើបអង្កេតក្នុងរយៈពេលមុននោះ ដែលពុំមានការផ្ទៀងផ្ទាត់នៅក្នុងអង្គជំនុំជម្រះនេះ។ បាទ
8 សូមអរគុណ។

9 [១៤:០៦:២៥]

10 **សួរដោយលោក វ៉ាន់សង់ វ៉ាយដ៍ ដេស្វាឈៈ**

11 **ស៖** លោកសាក្សី អ៊ីចឹងខ្ញុំនឹងលើកឧទាហរណ៍មួយដើម្បីឱ្យមានភាពច្បាស់លាស់ចំពោះលោក
12 គឺថាគាត់បាននិយាយនៅក្នុងសវនាការថា “ការលួចចាន ឆ្នាំង ឬក៏លួច ពីចានឆ្នាំងរបស់សហករណ៍
13 គឺជាបទល្មើសស្រាល” គឺប្រហែលជាម៉ោង ៣:៣០ នៅពេលរសៀល។ ហើយក៏បាននិយាយផងដែរថា
14 “អ្នកដែលបំផ្លាញ ឬក៏ធ្វើឱ្យខូចខាតដល់ឧបករណ៍ ឬក៏អ្នកដែលជំរុញឱ្យអ្នកដទៃទៀតប្រឆាំង ឬក៏
15 ប្រើល្បិច ចាត់ទុកថាជាបទល្មើស គឺជាបទល្មើសធ្ងន់”។ តើលោកយល់ស្របជាមួយនឹងចម្លើយដែល
16 យាយហ្វឺន ផ្តល់នេះដែរឬទេ?

17 **លោក ឯក ហឿន៖**

18 **ឆ៖** បាទ ការពិតណាស់ រឿងហ្នឹងវាជាក់ស្តែងអីចឹងមែន។ អាហ្នឹងក៏ធ្វើទំនាស់ឱ្យសហករណ៍
19 ដែរ។

20 **ស៖** ខ្ញុំនឹងលើកឡើងនូវភាពខុសគ្នារវាងបទល្មើសស្រាល និងបទល្មើសធ្ងន់នៅពេលបន្តិចទៀត
21 នេះ ប៉ុន្តែខ្ញុំបានសួរខ្លួនខ្ញុំ ហើយយើងតែងតែឮមនុស្សជាច្រើននិយាយអំពីឃុំនាំយកប្រជាជនដែលត្រូវ
22 បានចាប់នៅថ្នាក់ស្រុក។ ដូច្នេះ ឃុំគឺមានសិទ្ធិឃុំខ្លួនប្រជាជនជាបណ្តោះអាសន្ន មុនពេលដែលបញ្ជូន
23 ទៅថ្នាក់ស្រុក។ តើអីចឹងមែនទេ?

24 **ឆ៖** បាទ សូមជម្រាបប្រសាសន៍ ឃុំអត់មាននាទីចាប់គេដាក់ឃុំឃាំងក្នុងមន្ទីរឃុំ ក្នុងឃុំទេ។
25 គេមានបញ្ជាអ្វីចោទឡើង គេរាយការណ៍មកស្រុក ស្រុកគេឱ្យកងស្រុកគេទៅចាប់យកមកប្រគល់ដាក់

1 ដូចថានៅមានទោសកម្រិតស្រាល គេយកមកដាក់សាលាកែប្រែហ្នឹង បើទោសកម្រិតធ្ងន់ ស្រុកយកទៅ
2 ប្រគល់ឱ្យអង្គការឃុំហ្នឹង។ ហ្នឹងមានពីរផ្លូវហ្នឹងទេ កម្រិតធ្ងន់ ហើយនិងកម្រិតស្រាល។

3 [១៤:០៨:៥៤]

4 **ស៖** បាទ អ៊ីចឹងតើមានពេលខ្លះខាងស្រុកស្នើសុំដោយឈ្នួលឃុំ ឱ្យចាប់ប្រជាជនដោយខ្លួនឯង
5 ហើយបន្ទាប់មក នាំយកប្រជាជនដែលចាប់ខ្លួននេះយកដល់ថ្នាក់ស្រុកដែរឬទេ? ការពិតទទួលស្គាល់ថា
6 វាជាសេចក្តីសម្រេចរបស់ថ្នាក់ស្រុក ប៉ុន្តែថ្នាក់ឃុំ គឺជាអ្នកអនុវត្ត។ តើមានករណីនេះដែរឬទេ?

7 **ឆ៖** បាទ កាលនោះពិតមែនអ៊ីចឹងហើយ។

8 **ស៖** ឥឡូវនេះ ខ្ញុំនឹងប្រើប្រាស់ឯកសារ ហើយខ្ញុំគិតថា ប្រហែលជាលោកមានឯកសារមួយ
9 ចំនួននៅក្បែរលោកហើយ ហើយប្រហែលជាមានអ្នកអាចជួយលោកដើម្បីពិនិត្យមើលទៅលើឯកសារ។
10 ដូច្នោះ ខ្ញុំចង់ឱ្យលោកមើលឯកសារ គឺ E3/4120។ តើមានអ្នកណានៅក្បែរលោកដែលអាចជួយលោក
11 រកឯកសារហ្នឹងបានទេ លោកសាក្សី?

12 **លោក ឯក ហឿន៖**

13 មាន។

14 **ប្រធានអង្គជំនុំ៖**

15 បុគ្គលិកនៃអង្គការគាំពារសាក្សីនិងអ្នកជំនាញ អង្គភាពសាក្សីនិងអ្នកជំនាញជួយសម្រប
16 សម្រួលស្វែងរកឯកសារតាមការស្នើសុំរបស់តំណាងសហព្រះរាជអាជ្ញាជូនសាក្សី។

17 **លោក ម៉ម រិទ្ធា៖**

18 បាទ លោកប្រធាន ឃើញនៅក្នុង ខនរថេន វាហើយ ឥឡូវកំពុងតែដកយកមក។

19 **លោក វ៉ាន់សង់ វ៉ាយដ៍ ដេស្តាឈៈ៖**

20 ទំព័រដែលលោកត្រូវបង្ហាញគឺ 00270983 គឺនៅទំព័រខាងឆ្វេង ព្រោះថាវាមានពីរទំព័រ គឺ
21 00270983, បារាំង 02623344, និងភាសាអង់គ្លេសគឺ 00322175។ តើវាអាចដែរឬទេដែលថាយើង
22 -- ដូច្នោះ លោកប្រធានខ្ញុំសុំអនុញ្ញាតបង្ហាញឯកសារនេះនៅលើអេក្រង់។ សុំលោកប្រធានអនុញ្ញាត។

23 **ប្រធានអង្គជំនុំ៖**

24 បាទ អង្គជំនុំជម្រះអនុញ្ញាត។

25 [១៤:១១:៥៤]

1 **សួរដោយលោក វ៉ានសង់ វ៉ាយដ៍ ដេស្តាឈៈ**

2 **ស៖** ឥឡូវនេះ ខ្ញុំនឹងសង្ខេបទៅលើឯកសារនេះ។ ដូច្នោះ របាយការណ៍នេះគឺធ្វើជូនដោយ យុន
3 មកពីឃុំស្រែរនោង ហើយឯកសារនេះបានរៀបរាប់ពីការចាប់ខ្លួន ហើយបញ្ជូនទៅប៉ូលិស គឺការចាប់
4 ខ្លួនប្រជាជនថ្មី ដែលថាប្រជាជនថ្មីនេះបានដេញទាញរាល់ស្រែជាបន្តបន្ទាប់ ហើយខ្ញុំសូមដកស្រង់នូវ
5 កថាខណ្ឌដែលបញ្ជាក់ដូចតទៅនេះ៖ “សូមបញ្ជាក់មកបក្ស នៅថ្ងៃទី៤ ខែមករា ៧៧ គឺមានប្រជាជនថ្មី
6 ជាច្រើនដែលប្រឆាំងនឹងអង្គការ ប្រឆាំងនឹងបក្ស។ ហេតុនេះ ខ្ញុំនឹងចាប់បញ្ជូនជាបន្តបន្ទាប់”។ សុំបញ្ចប់
7 ការដកស្រង់។ នៅក្នុងឯកសារនេះ គឺថា គេប្រើពាក្យចាប់បញ្ជូនទៅនគរបាលជាបន្តបន្ទាប់ដើម្បីស៊ើប
8 សួរ។ ដូច្នោះតើគេបញ្ជូនទៅណាឱ្យច្បាស់លាស់? ថាតើបញ្ជូនទៅប៉ូលិសស្រុក ឬក៏ប៉ូលិសមួយណាដែរ?
9 ខ្ញុំចង់ដឹងថា តើគេបញ្ជូនមនុស្សទាំងអស់នេះទៅទីណាដែរដើម្បីសាកសួរ?

10 តើលោកសួរសំណួរដែរឬទេ? តើលោកត្រូវការពេលវេលាបន្ថែមទៀតទេ?

11 **លោក ម៉ម រិទ្ធា៖**

12 ពូមានស្តាប់បានសំណួរលោកព្រះរាជអាជ្ញាសួរទេពូ?

13 **លោក ឯក ហឿន៖**

14 អត់។

15 **លោក ម៉ម រិទ្ធា៖**

16 អីចឹងឱ្យគាត់សួរម្តងទៀត។

17 **លោក ឯក ហឿន៖**

18 បាទ សុំមានប្រសាសន៍ម្តងទៀត អត់ច្បាស់។

19 **លោក វ៉ានសង់ វ៉ាយដ៍ ដេស្តាឈៈ**

20 បាទ លោកសាក្សីនៅក្នុងឯកសារនេះ គឺ យុន បាននិយាយថា៖ “យើងចាប់បញ្ជូនប្រជាជនថ្មី
21 ទៅនគរបាលដើម្បីពិនិត្យសួរចម្លើយ”។ ដូច្នោះ លោកអាចពន្យល់បានដែរឬទេថាតើនគរបាលហ្នឹង ក្នុង
22 ករណីហ្នឹងគឺជាមន្ទីរសន្តិសុខនៅកម្រិតស្រុក ឬមួយក៏យ៉ាងណា? តើគាត់មានន័យយ៉ាងម៉េច នៅពេល
23 ដែលគាត់និយាយថា ចាប់បញ្ជូនទៅដាក់នគរបាលដើម្បីពិនិត្យនោះ?

24 **ប្រធានអង្គជំនុំ៖**

25 សាក្សីកុំអាលទាន់ឆ្លើយតប! សូមអញ្ជើញលោកមេធាវីការពារលោក នួន ជា!

1 [១៤:១៥:១០]

2 **លោក លីវ សុវណ្ណៈ**

3 សូមអរគុណលោកប្រធាន ខ្ញុំបាទសូមជំទាស់ហ្នឹងការសួរនេះ ដោយសារក្នុងឯកសារពុំមាន
4 ពាក្យនគរបាលទេ គឺមានពាក្យបន្តបន្ទាប់។ អ៊ីចឹងការលើកដកស្រង់ពីឯកសារនេះ គឺពុំត្រឹមត្រូវទេ។

5 **លោក វ៉ាន់សង់ វ៉ាយដ៍ ដេស្វាឈៈ**

6 មិនអីទេ ប្រហែលជាដោយសារបញ្ហាបកប្រែ ព្រោះថាភាសាបារាំង និងភាសាអង់គ្លេសគឺមាន
7 ពាក្យថា “ចាប់បញ្ជូនទៅដាក់នគរបាលដើម្បីពិនិត្យ”។

8 **សួរដោយលោក វ៉ាន់សង់ វ៉ាយដ៍ ដេស្វាឈៈ**

9 **ស៖** លោកសាក្សី ខ្ញុំនឹងសួរសំណួរឡើងវិញ។ នៅពេលដែលឃុំចាប់ប្រជាជនណាម្នាក់ ដូច្នោះ
10 ចង់ដឹងថាតើអ្នកដែលគេចាប់ខ្លួនបានហ្នឹងត្រូវបានបញ្ជូនទៅអ្នកណា? ថាតើគេបញ្ជូនទៅឈ្លបស្រុក ឬក៏
11 បញ្ជូនទៅមន្ទីរពិសេសណាមួយ?

12 **លោក ឯក ហឿន៖**

13 **ឆ៖** បាទ រឿងហ្នឹងវាមិន -- រឿងហ្នឹងវាជាការពិតណាស់ គឺចាប់ហើយ គេអត់មានបញ្ជូនមក
14 ឱ្យអង្គការស្រុកជំនុំជម្រះរកខុសត្រូវទេ តែគេចាប់ហើយគេបញ្ជូនទៅរណ្តៅព្រៃហើយ អត់មានជំនុំ
15 ជម្រះរកខុសរកត្រូវទេ គេសម្រេចថាចាប់ទៅហើយនោះ អត់ដែលឃើញត្រឡប់មកវិញទេ។

16 **ស៖** ខ្ញុំមានសំណួរមួយទៀតពាក់ព័ន្ធនឹងឯកសារនេះផងដែរ។ លោកចាំដែរឬទេ យុន គឺ
17 យុន មកពីឃុំស្រែរនោងនេះ តើគាត់មានតួនាទីអ្វីដែរ?

18 **ឆ៖** បាទ សូមជម្រាបប្រសាសន៍ តាយុន នៅឃុំស្រែរនោងគឺគាត់ប្រធានឃុំស្រែរនោង
19 ហ្នឹង។

20 [១៤:១៧:២២]

21 **ស៖** តើលោកដឹងដែរឬទេថាមាន -- គាត់ត្រូវបានគេបោសសម្អាតដែរឬទេ?

22 **ឆ៖** ហ្នឹងនៅឃុំឆ្មាយពីមន្ទីរស្រុក អត់បានដឹងទេ ស្គាល់តែតាយុន ចំណាំឃើញមកប្រជុំនៅ
23 មន្ទីរស្រុកហ្នឹង ដឹងស្គាល់តែប៉ុណ្ណឹងទេ។

24 **ស៖** សូមអរគុណលោក។ ឥឡូវនេះ ខ្ញុំនឹងពិភាក្សាអំពីចម្លើយដែលលោកផ្តល់ឱ្យសហចៅក្រម
25 ស៊ើបអង្កេត E319/1/32 សំណួរ-ចម្លើយ១៧, ១៨, ១៩ ហើយខ្ញុំនឹងអានទៅលើអ្វីដែលគេបានសួរ

1 លោក គីសំណួរទី១៧៖ “តើមេឃុំមានសិទ្ធិអំណាចក្នុងការសម្រិតសម្រាំង និងចាប់ខ្លួនប្រជាជនដែរ
2 ឬទេ?” ហើយលោកឆ្លើយថា “មេឃុំមិនមានសិទ្ធិដើរចាប់មនុស្សទេ គឺមានតែកងស្រុកប៉ុណ្ណោះទើប
3 គេចាប់មនុស្សទាំងយប់ទាំងថ្ងៃ។ ហើយសំណួរបន្ទាប់ គឺសំណួរ១៨៖ “តើថ្នាក់ឃុំមានតួនាទីក្នុងការ
4 ផ្តល់ព័ត៌មានផ្សេងៗទៅដល់ថ្នាក់ស្រុកដែរឬទេ? ឆ្លើយ៖ បាទ គេផ្តល់ព័ត៌មានទៅដល់ថ្នាក់ស្រុក ដូចជា
5 អ្នកណាប្រព្រឹត្តខុសសីលធម៌ជាដើម ប៉ុន្តែពុំមានសិទ្ធិចាប់ខ្លួនមនុស្សនោះទេ។ សំណួរទី១៩៖ តើថ្នាក់ឃុំ
6 និងថ្នាក់ស្រុកមានទំនាក់ទំនងគ្នាដូចម្តេច? ឆ្លើយ៖ គេរាយការណ៍ដោយមានបញ្ជីឈ្មោះរបស់មនុស្ស។
7 បើឈ្មោះណាមានគូសរង្វង់ប៊ិកពណ៌ក្រហម ឈ្មោះនោះនឹងត្រូវថ្នាក់ស្រុកទៅយកមកដោយខ្លួនឯង។ បើ
8 ឈ្មោះណាគូសរង្វង់ដោយប៊ិកពណ៌ខៀវ នោះថ្នាក់ឃុំជាអ្នកយកមនុស្សទៅឱ្យថ្នាក់ស្រុក។ សូមបញ្ចប់
9 ការដកស្រង់។

10 [១៤:១៩:៣៥]

11 ដូច្នោះពាក់ព័ន្ធនឹងអ្វីដែលលោកទើបតែបានឆ្លើយ ដែលថាប្រជាជនត្រូវបានចាប់ដោយថ្នាក់ឃុំ
12 គឺត្រូវបានគេបញ្ជូនទៅព្រៃ។ ប៉ុន្តែនៅត្រង់ចំណុចនេះ លោកនិយាយថា អ្នកដែលគូសដោយប៊ិកពណ៌
13 ខៀវត្រូវថ្នាក់ឃុំជាអ្នកចាប់។ ហើយថ្នាក់ឃុំយកទៅឱ្យថ្នាក់ស្រុក។ តើលោកអាចបញ្ជាក់បានទេ ថាតើ
14 ប្រជាជនដែលត្រូវបានគូសរង្វង់ដោយប៊ិកពណ៌ខៀវហ្នឹងត្រូវបានគេបញ្ជូនទៅស្រុកដោយថ្នាក់ឃុំដែរឬទេ?

15 **ឆ៖** បាទ ការពិតណាស់ រង្វង់ទឹកប៊ិកក្រចកពណ៌ខៀវ គឺឃុំបញ្ជូនមកឱ្យអង្គការស្រុក។ អង្គការ
16 ស្រុកឱ្យកម្លាំងកងទ័ពស្រុកនាំទៅឱ្យផ្ទះ មិត្តម៉េង ដែលលោក ម៉េង ដែលកាន់កាប់សាលាកែប្រែហ្នឹង
17 យកទៅទុកដាក់នៅហ្នឹង ជាកន្លែងគេអប់រំនៅហ្នឹង។ កន្លែងហ្នឹងអត់មានធ្វើបាបមនុស្ស អត់មានវាយ
18 សួរចម្លើយសួរអីទេ វាទោសកំហុសគ្រាន់តែទំនាស់អាជ្ញាប្រពន្ធកូនក្រមុំគេហ្នឹងប៉ុណ្ណឹងឯង គេអត់មាន
19 យកទោសព័រអីផ្តន់ទេ។

20 **ស៖** ដូច្នោះ អ្វីដែលខ្ញុំចង់បន្តពិភាក្សាទៀត គឺនៅពេលដែលប្រជាជន មាន គឺថាអ្នកដែលមាន
21 ឈ្មោះគូសដោយរង្វង់ពណ៌ខៀវ និងអ្នកដែលមានឈ្មោះរង្វង់គូសដោយប៊ិកក្រហម តើអ្នកណាជាអ្នក
22 ធ្វើ? ថាតើថ្នាក់ឃុំជាអ្នកគូស ឬក៏ថ្នាក់ស្រុកជាអ្នកគូសទៅលើឈ្មោះនោះ?

23 **ឆ៖** បាទ អាហ្នឹង ឃុំស៊ើបអង្កេតទៅឃើញថា ឈ្មោះ “ក” ហ្នឹងវាជានិទ្ទាការនយោបាយដូច
24 ថា សេ.អ៊ី.អា យួន-សូរៀត -- អំ! កា.ហ្សេ.បេ យួន-សូរៀត, សេ.អ៊ី.អា គិញអាមេរិក។ អាហ្នឹងឃុំ
25 គេរាយការណ៍មកឱ្យស្រុកហើយ។ គេរាយការណ៍មកហ្នឹង គេរង្វង់ក្រចកទឹកប៊ិកក្រហមហើយ។

1 ហើយដល់ស្រុកឃើញរង្វង់ទឹកបិកក្រហម គឺបញ្ជូនអាទិកបិកក្រហមហ្នឹងទៅឲ្យឃុំ ទៅឲ្យឃុំដឹងថា
2 ថ្ងៃណាចេញទៅទៀតស្រុកទៅយកមិត្ត “ក” ដែលរង្វង់ទឹកបិកក្រហមហ្នឹងហើយ។ អាហ្នឹងកងទ័ពស្រុក
3 ជាអ្នកដើរយកទេ ប៉ុន្តែឃុំរាយការណ៍មកឲ្យស្រុក ស្រុកឲ្យកងទ័ពស្រុកទៅដើរចាប់។ ចាប់ទៅអត់
4 មានបញ្ជូនទៅណាទៀតទេ រណ្តៅព្រៃហើយ។ តែប៉ុណ្ណឹង រឿងអត់មានរកខុស រកត្រូវ រកយុត្តិធម៌ទេ។

5 [១៤:២២:៣៧]

6 **ស៖** សូមអរគុណលោក អ៊ីចឹងមានការផ្ទុយគ្នាបន្តិចដែលខ្ញុំចង់ពិភាក្សាជាមួយលោក។ នៅក្នុង
7 កំណត់ហេតុស្តាប់ចម្លើយសាក្សី E319/8.2.4 នៅសំណួរ-ចម្លើយ២៣និង២៤ ដែលខ្ញុំនឹងអាន គឺលោក
8 និយាយដូចតទៅនេះភាសាអង់គ្លេស។ ការពិតលោកនិយាយជាភាសាខ្មែរ ប៉ុន្តែគេបកប្រែជាភាសា
9 អង់គ្លេស។ “ថ្នាក់ខេត្ត ថ្នាក់តំបន់ ដាក់ផែនការទៅឲ្យស្រុក ហើយស្រុកដាក់បន្តទៅឲ្យឃុំ។ សំណួរ២៤៖
10 តើលោកអាចពន្យល់ប្រាប់បានទេ តើបទបញ្ជាណាមួយដែលទាក់ទងទៅនឹងការចាប់ខ្លួន ឬក៏សម្រេច
11 ឲ្យសម្រាប់នរណាម្នាក់គឺត្រូវចេញបញ្ជាពីថ្នាក់ខេត្ត ឬតំបន់ដែរឬទេ?” ហើយលោកឆ្លើយទៅនឹងសំណួរ
12 ថា “បាទ ត្រឹមត្រូវហើយ”។ ឧទាហរណ៍ ខេត្តបញ្ជូនរបាយការណ៍ដែលមានចំណាត់ការទឹកបិកក្រហមឲ្យ
13 ចាប់អ្នកណាម្នាក់ទៅស្រុក។ នោះស្រុក នឹងត្រូវបញ្ជូនរបាយការណ៍នោះបន្តទៅឃុំទៀត។ បន្ទាប់មកឃុំ
14 បានចាប់ខ្លួនមនុស្សទាំងនោះទៅតាមចំណាត់ការទឹកបិកក្រហម។ ហើយចុងក្រោយ មនុស្សដែលត្រូវបាន
15 ចាប់ខ្លួននោះនឹងត្រូវបញ្ជូនទៅឲ្យ យាយខុម”។ សូមបញ្ចប់ការដកស្រង់។ នៅក្នុងកំណត់ហេតុស្តាប់
16 ចម្លើយសាក្សីរបស់លោក លោកបានបន្ថែមកម្រិតបន្តិចទៀត ដែលលោកនិយាយថា តាមពិតទៅគឺ
17 តំបន់ជាអ្នកសម្រេច។ ដូច្នោះ តើអ្នកណាជាអ្នកសម្រេច តើថ្នាក់តំបន់ ឬក៏ថ្នាក់ស្រុក? ហើយអ្នកណា
18 គឺជាអ្នកគូសចំណាត់ការបិកក្រហមនោះ?

19 **ឆ៖** បាទ ទី១គឺឃុំគេតាមដាន ដូចថាមនុស្សហ្នឹងចូល កា.ហ្ស.បេ ឬចូល សេ.អ៊ី.អា ឃុំតាម
20 ដានឃើញហើយ គេដាក់ឈ្មោះ “ក” ហ្នឹង រង្វង់ក្រចកទឹកបិកមកឲ្យស្រុកហើយ។ ដល់ស្រុកទទួលរង្វង់
21 ទឹកបិកក្រហមហ្នឹងហើយ ស្រុកផ្ញើឡើងទៅឲ្យខេត្តហើយ។ ដល់ផ្ញើទៅឲ្យខេត្តមិនយូរ ប៉ុន្មានគេផ្ញើ
22 អាឈ្មោះ “ក” ហ្នឹងរង្វង់ទឹកបិកក្រហមមកឲ្យស្រុកវិញហើយ។ ដល់មកឲ្យស្រុក ស្រុកមានវិធានការ
23 ឲ្យកងទ័ពស្រុកគេទៅចាប់ហើយ។ ចាប់ហើយអត់មានជំនុំជម្រះទេ ស្រុកគេយកទៅបាត់ហើយ អត់
24 ត្រឡប់ក្រោយវិញទេ។ អាហ្នឹងរឿងហ្នឹងវាតែប៉ុណ្ណឹងវាចាប់ហើយ។

25 [១៤:២៥:២៩]

1 **ស៖** បាទ សូមអរគុណ។ តើគេសម្លាប់ប្រជាជននៅព្រៃណា? តើវាមានទឹកនៃឆ្នាំជាក់លាក់ណា
2 មួយទេ?

3 **ឆ៖** បាទ សូមជម្រាបប្រសាសន៍ កន្លែងដែលគេបញ្ជូនទៅផ្ទះអង្គការ ខុម ហ្នឹង គឺនៅចម្ងាយ
4 ២០០ម៉ែត្រពីជម្រកក្បាលខ្មោចក្រាំងតាចាន់ គេហៅថា “ព្រៃខ្មោចកូនក្មេង”។ ព្រៃខ្មោចកូនក្មេងនេះនៅ
5 ខាងចិញ្ចើមផ្លូវខាងលិច ផ្លូវថ្នល់នៃព្រៃ ហើយចិញ្ចើមផ្លូវខាងកើតគឺជម្រកក្រាំងតាចាន់ ហើយសុទ្ធតែ
6 ភូមិករផ្ទះសំបែងស្រែចម្ការប្រជាជន ខាងណោះគឺព្រៃឡង់។ ព្រៃឡង់ហ្នឹងមុនដំបូងគេយកកូនក្មេងដែល
7 អុច កញ្ជ្រើលយកទៅកប់ទៅព្រៃខ្មោចហ្នឹង ដល់ហើយគេឱ្យឈ្មោះ “ព្រៃខ្មោចកូនក្មេង”។ ដល់ឈ្មោះព្រៃ
8 ខ្មោចកូនក្មេងអីចឹង គេចាប់ពួកនិទ្ទាការនយោបាយខ្មែរក្រហមហ្នឹង យកទៅសម្លាប់ព្រៃខ្មោចកូនក្មេង
9 ហ្នឹង សម្លាប់ប៉ុន្មានទិសក៏យកទៅព្រៃខ្មោចកូនក្មេងហ្នឹងដែរ សម្លាប់ពេញព្រៃខ្មោចកូនក្មេងហ្នឹង។ ដល់
10 តែក្រោយឆ្នាំ២០០០ បានគេធ្វើជម្រកដាក់នៅក្រាំងតាចាន់ហ្នឹង គេប្រមូលខ្មោច - ក្បាលខ្មោចចេញពី
11 ព្រៃយកទៅដាក់ជម្រកនៅក្រាំងតាចាន់ហ្នឹង។

12 **ស៖** តើលោកអាចប្រាប់ខ្ញុំបានទេ ថាតើប្រជាជន ឬក៏អ្នកប្រឆាំងដែលគេបាន ថាតើអ្នកដែល
13 ប្រឆាំង ឬក៏ប្រជាជនដែលគេចាប់ខ្លួនហ្នឹងត្រូវបានគេសួរចម្លើយដែរឬទេ មុនពេលសម្លាប់?

14 **ឆ៖** បាទ កន្លែងហ្នឹងអត់មានកន្លែងសួរចម្លើយទេ។ បើបានលូកដៃចាប់ហើយ គឺទៅបាត់
15 ហើយ អត់មានយកមកដាក់តុលាការរកខុសរកត្រូវទេ តែចាប់ហើយទៅហើយ។ អាចាស់ដូចថ្មី ថ្មីដូច
16 ចាស់ ដូចគ្នាទាំងអស់។

17 [១៤:២៧:៤៨]

18 **ស៖** នៅចំពោះមុខអង្គ -- សហចៅក្រមស៊ើបអង្កេត លោកនិយាយថា បញ្ជីដែលឈ្មោះគេបាន
19 ចំណារក្រហមនិងចំណារខៀវ ដែលគេបញ្ជូនមកលោក។ គឺសំណួរចម្លើយទី២៦ នៅក្នុងឯកសារ
20 E319/8.2.4 លោកបាននិយាយថា លោកបានឃើញ ឬក៏លោកបានដឹងអំពីរបាយការណ៍គឺធ្វើឡើង
21 ដោយថ្នាក់ខេត្ត ហើយលោកដាក់របាយការណ៍ហ្នឹងចោលទៅក្នុងកន្លែង។ ដូច្នោះតើលោកអាចរាយ-
22 ការណ៍ ឬរៀបរាប់បានទេថា លោកឃើញរបាយការណ៍ដែលមានឈ្មោះមនុស្សចារប៊ិកខៀវ ប៊ិកក្រហម
23 ហ្នឹង តើលោកឃើញដោយរបៀបណា?

24 **ឆ៖** បាទ គឺរបាយការណ៍ពីឃុំពីស្រុកពីអីផ្សេងៗមកពីអង្គភាព មន្ទីរផ្សេងៗក្នុងការគ្រប់គ្រង
25 របស់ស្រុកហ្នឹង គេតែគេមើលហើយគេដាក់ក្នុងធុងសំរាមហើយ។ ហើយអ្នកជក់គេតែងតែទៅយក

1 ក្រដាសក្នុងធុងសំរាមមកជក់ហើយ។ ហើយជក់ហើយ គេចេះតែលួចលាមើលហើយ លាមើលចេះតែ
2 ឃើញហើយ។ អាហ្នឹងជាការពិតណាស់ ពីឃុំរាយមកឱ្យស្រុកហ្នឹង ហើយស្រុកត្រូវរាយការណ៍ឡើង
3 ទៅលើទៀត។ អាហ្នឹងការពិតអីចឹង។ រឿងចាប់ចងវាសម្រេចពីខេត្ត ខេត្តសម្រេចឱ្យស្រុក កងទ័ព
4 ស្រុកសម្រេចឱ្យកងទ័ពស្រុកដើរយកមនុស្ស។

5 [១៤:២៩:៣០]

6 **ស:** លោកបាននិយាយអំពីប្រធានស្រុក១០៥ គឺមាន ខុម, តាជឹម, តាភាត, តាចាយ ហើយ
7 ចុងក្រោយលោកនិយាយអំពី តាសាន ហើយលោកនិយាយអំពីលោកគ្រូ អ៊ូច។ តើនៅពេលដែលអ្នក
8 ដែលបន្តតំណែងស្រុក១០៥ហ្នឹងថា ថាតើមេឃុំមានសិទ្ធិមិនស្តាប់ ឬក៏មិនគោរពទៅបង្គាប់របស់ថ្នាក់
9 ស្រុកដែរឬទេ?

10 **ឆ:** អត់ទេ អត់ហ៊ានទំនាស់គេ។ ផែនការអីទទួលយកទាំងអស់។ តាអ៊ូច ហ្នឹងចូលឆ្នាំ៧៧ ខែ៣
11 ទៅហើយ ចូលកាន់ការស្រុក។ តាចាយ, តាជឹម, តាសោម ដល់គេចេញអស់ហើយ បានគ្រូអ៊ូច ហ្នឹង
12 ឡើងមកធ្វើមន្ទីរស្រុក ប្រធានស្រុកជាមួយ យាយបៀន ហ្នឹង។ តាអ៊ូច គាត់ប្រធាន។

13 **ស:** តើវាជាការត្រឹមត្រូវដែរឬទេដែលថ្នាក់តំបន់ និងថ្នាក់ស្រុក ថ្នាក់ស្រុកត្រូវតែគោរព
14 បង្គាប់បញ្ជាទាក់ទងទៅនឹងគោលនយោបាយដែលដាក់ចេញពីតំបន់១៣ ដែរឬទេ?

15 **ឆ:** បាទ គេធ្វើតែអីចឹង ឃើញតែអីចឹងៗបើគេត្រឹមត្រូវរបស់គេ បានគេធ្វើ។ ខ្ញុំនៅខាងក្រោមគឺ
16 ជាគ្រាន់តែពួកគេថា អត់បានធ្វើអីដូចបានឃើញ។ ឃើញតែគេផែនការ តែតំបន់ឱ្យសំបុត្រទៅហ្នឹង
17 ស្រុកមើលហើយក៏ចាត់ចែងភ្លាមៗអត់ឱ្យនៅទំនេរទេ។

18 **ស:** តើលោកធ្លាប់មានឱកាសចូលរួមនៅក្នុងកម្រិតស្រុកនិងកម្រិតតំបន់ដែរឬទេ? ឬក៏លោក
19 ធ្លាប់ចូលរួមនៅក្នុងមហាសន្និបាតដែរឬទេ? ថាតើលោកធ្លាប់បានចូលរួមទេ?

20 **ឆ:** បាទ សុំជម្រាប អត់ដែលបានចូលរួមទេ ជាប្រជាជន គេប្រជុំតែអ្នកមន្ត្រី អ្នករាជការគេអ្នក
21 មានបណ្តាស័ក្តិទេ ពីព្រោះប្រជាជន បើគេប្រជុំរួមក្នុងមន្ទីរគឺយើងទៅប្រជុំគ្នាទាំងអស់គ្នា គេនិយាយ
22 ចំហ អត់មាននិយាយអីទេ និយាយតែពីរឿងការងារចំពោះមុខហ្នឹង។ សូមជម្រាបប៉ុណ្ណឹង។

23 [១៤:៣២:៣៧]

24 **ស:** ឥឡូវយើងនិយាយអំពីបទល្មើសធ្ងន់និងបទល្មើសស្រាល។ ថាតើថ្នាក់ស្រុក និងថ្នាក់ឃុំ
25 ហ្នឹងអាចសម្រេចបានដែរឬទេថា អំពើណាមួយ ឬក៏បទល្មើសណាមួយជាបទល្មើសធ្ងន់ ឬក៏ជាបទ

1 ល្មើសស្រាលនោះ។ តើលោកដឹងដែរឬទេថា តើគេមានលក្ខណៈវិនិច្ឆ័យអ្វីក្នុងការកំណត់ថាតើបទល្មើស
2 ណាមួយជាបទល្មើសស្រាល បទល្មើសណាមួយជាបទល្មើសធ្ងន់?

3 ឆ៖ បាទ បទល្មើសស្រាលដូចជា ក្នុងសហករណ៍ហ្នឹងមានបានមានឆ្នាំង យកបានយកឆ្នាំង
4 របស់ដាក់ទឹក ហ្នឹងវាទំនាស់ស្រាលដែរហ្នឹង ប៉ុន្តែគេយកទៅសម្លាប់ដូចគ្នាហ្នឹង។ ឯទំនាស់ខ្លាំងគឺ
5 កា.ហ្សេ.បេ និង សេ.អ៊ី.អា អាហ្នឹងទំនាស់ធ្ងន់ គេចាប់អត់មានសិទ្ធិសួរថាអ្នកឯងធ្វើអីខុស អត់ទេ
6 ចាប់តែម្តង ទៅបាត់ហើយ។ អត់មានសម្រេចពីខេត្ត អត់មានសម្រេចពីណាទេ ស្រុកចាប់កន្លែងគាត់
7 ហ្នឹងតែម្តង។

8 ស៖ ចុះការបដិសេធមិនធ្វើការជាបទល្មើសស្រាល ឬក៏បទល្មើសធ្ងន់? តើលោកអាចប្រកែក
9 មិនធ្វើការប៉ុន្មានដងទើបអាចចាត់ទុកថា ការប្រកែកមិនធ្វើការនេះជាបទល្មើសធ្ងន់?

10 ឆ៖ បាទ រឿងការងារ ធ្វើសិប្បកម្មក៏ការងារ ទំនាស់សហករណ៍វាអត់ទៅច្រូត អត់ទៅរែកដី
11 ក៏ស្រាល គេអត់យកទោសព័រអីទេ។ គេថា ជំងឺគ្រុនទន្សាយ អាហ្នឹងគេថា គេលាបពណ៌ថា មនុស្ស
12 ខ្លីល។ មនុស្សខ្លីលហ្នឹងគេហៅថាមនុស្សជំងឺគ្រុនទន្សាយ អត់មានពេទ្យមកណាមើលទេ មានតែយកដូង
13 អំបិល គេនិយាយតែប៉ុណ្ណឹង។

14 [១៤:៣៥:០៣]

15 ស៖ ប្រជាជនដែលត្រូវបានគេចោទថាខ្លីល ឬក៏ធ្វើពុតហ្នឹងត្រូវបានគេដកហូតរបបម្ហូបអាហារ
16 ដែរឬទេ?

17 ឆ៖ ថាម៉េច? ស្តាប់អត់បានទេ សូមមានប្រសាសន៍ម្តងទៀត។

18 ស៖ អត់បញ្ហាទេ លោកសាក្សី។ ខ្ញុំចង់និយាយពីប្រជាជនដែលមិនធ្វើការ ដែលគេចោទថាជា
19 មនុស្សខ្លីលច្រអូស ឬក៏ប្រជាជនដែលគេចោទថាធ្វើពុតជាឈឺមិនធ្វើការនោះ។ តើមនុស្សទាំងអស់
20 មនុស្សបែបហ្នឹងត្រូវបានគេដកហូត ឬក៏គេបង្អត់អាហារដែរឬទេ?

21 ឆ៖ បាទ មនុស្សដែលលក្ខណៈពុតត្បូតខ្លីលអត់ទៅធ្វើការហ្នឹងច្រើនតែពួកបងប្អូនអង្គការស្រុក
22 អង្គការឃុំទេ។ គេឱ្យធ្វើមេក្រុមមេអីអីចឹងទៅ ដាក់ផែនការឱ្យគេហើយ ថា៖ “ឯងនាំគ្នាទៅធ្វើទៅ ខ្ញុំ
23 ឈឺពោះអី ចុកពោះអី ហើយក៏ខ្យល់ចាប់អីចឹង” ប្រាប់គេអីចឹង ហើយខ្ញុំថាខ្លួនដាក់ការងារឱ្យគេហើយ
24 អត់ទៅធ្វើ នៅដេកអេះពោះ ថាតែប៉ុណ្ណឹងគេយំសោកបោកខ្លួនប្រាប់បងប្អូនគេ។

25 [១៤:៣៦:៥៥]

1 **ស៖** ពាក់ព័ន្ធនឹងប្រជាជនមូលដ្ឋាន តើពួកគេមិនហ៊ាននិយាយថាពួកគេឈឺអីចឹងមែនទេ?
2 ពួកគេមិនដែលហ៊ានប្រាប់ថាគេឈឺអីចឹងមែនទេ?

3 **ឆ៖** បាទ អត់ៗប្រាប់ទេ ប៉ុន្តែបើថាឈឺមែន កូនចៅគេទៅសុំប្រធានរោងបាយ គេថាម៉ែខ្ញុំឈឺ
4 អីចេះ ឈឺអីចុះ សុំបាយយកឱ្យគាត់ហូប គាត់មកមិនដល់។ អីចឹងគេឱ្យបបរមួយបាន យកមកឱ្យម៉ែ
5 ហូបនៅផ្ទះទៅ គេថាឈឺមែន គេទទួលស្គាល់ឈឺ អត់ដែលថាឈឺពុតខ្លួនអត់ធ្វើការនោះទេ។

6 **ស៖** ខ្ញុំនឹងដកស្រង់នូវឃ្លាមួយ ឯកសារ E319.12.3.2 សំណួរចម្លើយទី១៤៨ គឺជាកំណត់
7 ហេតុស្តាប់ចម្លើយសាក្សីរបស់ យាយហ្វឺន ដែលគេនិយាយអំពីសកម្មភាពពីរទាក់ទងទៅនឹងការលួច
8 អាហារ។ ខ្ញុំសូមដកស្រង់ជាភាសាអង់គ្លេស “អ្នកដែលលួចដោយសារឃ្លានជាបទល្មើសស្រាល។ ទី២
9 លួចញឹកញាប់ និងមានកម្រិតខ្ពស់ជាងទី១ នោះផ្ទះក្រោមនឹងរាយការណ៍មកដល់ខ្ញុំ។ ចំពោះចំណុច
10 ទី២ មានអ្នកដែលប្រព្រឹត្តនឹងត្រូវគេចាប់ខ្លួន ហើយមានអ្នកខ្លះឃើញត្រឡប់មកវិញ ហើយខ្លះក៏មិន
11 ឃើញត្រឡប់មកវិញទេ”។ សូមបញ្ចប់ការដកស្រង់។

12 តើលោកយល់ស្របជាមួយ យាយហ្វឺន ដែរឬទេ នៅពេលគាត់និយាយថាអ្នកដែលលួចដោយ
13 សារឃ្លាន គឺជាបទល្មើសស្រាល ប៉ុន្តែអ្នកដែលលួចញឹកញាប់នឹងក្លាយទៅជាបទល្មើសធ្ងន់។ តើលោក
14 យល់ស្របជាមួយ យាយហ្វឺន ដែរឬទេ?

15 **ឆ៖** បាទ អត់ស្របទេ ព្រោះគាត់នៅស្រុក១០៥ហ្នឹង គឺអត់មានយកទោសព័រអីទេ អាចលួចទៅ
16 លួចដំឡូងមីគេដាំ លួចដុតស៊ីនៅចម្ការហ្នឹង លួចតាមចិត្តក៏អត់មានអត់ថាអីទេ គ្នាឯង អាគ្នាមូលដ្ឋាន
17 ទៅស៊ីទៅកាយយកមកស៊ីនៅផ្ទះហ្នឹងក៏គេអត់រករឿងដែរ។ អត់ដែលមានទោសព័រអីផងហ្នឹង គេអត់
18 ដែលថាទោសអីចេះទោសអីចុះទេ ឃើញតែគេយកមកស៊ីគ្រប់តែគ្នា ដំឡូងរួម។

19 [១៤:៣៩:៥៨]

20 **លោក វ៉ានសង់ វ៉ាយដ៍ ដេស្តាងល៖**

21 លោកប្រធាន ខ្ញុំគិតថាប្រហែលជាដល់ពេលវេលាល្អហើយប្រសិនបើយើងអាចឈប់សម្រាក។
22 តើលោកប្រធានថាយ៉ាងម៉េចដែរ?

23 **ប្រធានអង្គជំនុំជម្រះ៖**

24 បាទ អរគុណ។ ឥឡូវនេះដល់ពេលសម្រាកហើយ អង្គជំនុំជម្រះប្រកាសសម្រាកចាប់ពីពេល
25 នេះតទៅ រហូតដល់ម៉ោងបី សូមអញ្ជើញចូលវិញ ដើម្បីបន្តកិច្ចដំណើរការសវនាការ។

1 លោក ឯក ហឿន ឥឡូវដល់ពេលសម្រាកហើយ យើងសម្រាកចាប់ពីឥឡូវនេះទៅរហូតដល់
2 ម៉ោងបីសូមអញ្ជើញចូលវិញ នៅពេលដែលម៉ោងបីលោកមកកាន់កន្លែងផ្តល់សក្ខីកម្ម ដើម្បីបន្តការផ្តល់
3 សក្ខីកម្មតទៅទៀត ណាលោក ឯក ហឿន!

4 **លោក ឯក ហឿន៖**

5 បាទ។

6 **ប្រធានអង្គជំនុំ៖**

7 បាទ សម្រាកចុះ!

8 **ក្រឡាបញ្ជី៖**

9 សូមអញ្ជើញក្រោកឈរ!

10 (សវនាការសម្រាកពីម៉ោង ១៤:៤០ នាទី ដល់ម៉ោង ១៥:០១ នាទី)

11

12 [១៥:០១:៤០]

13 **ប្រធានអង្គជំនុំ៖**

14 អង្គុយចុះ! បាទ អង្គជំនុំជម្រះប្រកាសបន្តកិច្ចដំណើរការនីតិវិធីសវនាការ។

15 សួរស្តីលោក ឯក ហឿន?

16 **លោក ឯក ហឿន៖**

17 បាទ។

18 **ប្រធានអង្គជំនុំ៖**

19 យើងបន្តដំណើរការនីតិវិធីសវនាការតទៅទៀត លោក ឯក ហឿន?

20 **លោក ឯក ហឿន៖**

21 បាទ។

22 **ប្រធានអង្គជំនុំ៖**

23 តទៅនេះ អង្គជំនុំជម្រះផ្តល់វេទិកាជូនទៅសហព្រះរាជអាជ្ញា ឬក៏និងសហមេធាវីនាំមុខតំណាង

24 ដើមបណ្តឹងរដ្ឋប្បវេណីដើម្បីមានឱកាសតការតាំងសំណួរដេញដោលចំពោះសាក្សី ឯក ហឿន បន្ត។

25

1 **លោក វ៉ានសង់ វ៉ាយដ៍ ដេស្តាលៈ**

2 សូមអរគុណលោកប្រធាន។ ខ្ញុំនឹងតាំងសំណួរទៅកាន់សាក្សីប្រហែលជា ៣០ ទៅ ៣៥នាទី
3 ទៀតទេ។ ហើយសហការីរបស់ខ្ញុំគឺថា នឹងសួររយៈពេល ២៥នាទីចុងក្រោយ។

4 **សួរដោយលោក វ៉ានសង់ វ៉ាយដ៍ ដេស្តាលៈ**

5 **ស៖** លោកសាក្សី លោកប្រហែលជាអស់កម្លាំងហើយ ដូច្នេះខ្ញុំសូមឱ្យលោកផ្ដោតការយកចិត្ត
6 ទុកដាក់ដើម្បីយើងពិភាក្សាទៅលើប្រធានបទសំខាន់ៗ គឺពាក់ព័ន្ធនឹងជោគវាសនានៃប្រជាជនវៀតណាម
7 ដែលរស់នៅក្នុងប្រទេសកម្ពុជា ហើយនិងជោគវាសនារបស់ខ្មែរកម្ពុជាក្រោម ដែលមកប្រទេសកម្ពុជា
8 ហើយខ្ញុំនឹងអានសម្រង់ចេញពីចម្លើយរបស់លោកដែលបានឆ្លើយជូនសហចៅក្រមស៊ើបអង្កេត គឺឯកសារ
9 E319.1.32 គឺសំណួរចម្លើយ៣៣ និង៣៤។

10 [១៥:០៣:៣៥]

11 “សំណួរ៣៣៖ តើមានខ្មែរក្រោម -- គឺខ្មែរដែលមកពីវៀតណាមសព្វថ្ងៃដែលរស់នៅក្នុងតំបន់
12 របស់លោកចន្លោះពីឆ្នាំ១៩៧៦ដល់៧៨ ដែរឬទេ? ហើយលោកបានឆ្លើយនៅត្រង់ចម្លើយ៣៣ថា៖ អត់
13 មានខ្មែរក្រោមទេ អត់មានខ្មែរក្រោមដែលរស់នៅក្នុងតំបន់របស់ខ្ញុំទេ គឺមានតែប្រជាជនវៀតណាម។
14 នៅពេលនោះវៀតណាមដែលបានកើតនៅក្នុងទឹកដីកម្ពុជាទាំងអស់ ត្រូវបានគេចោទថាជាយួន។ ហើយ
15 វៀតណាមដែលមកពីទឹកដីកម្ពុជាក្រោម ដូចជាម្តាយរបស់ខ្ញុំនៅក្នុងភូមិត្រពាំងជ្រៃជាដើម ឧទាហរណ៍
16 គឺត្រូវសម្លាប់ចោលទាំងអស់។ សំណួរ៣៤៖ គឺខ្ញុំគិតថា យើងទាំងវៀតណាមដែលមានប្តីប្រពន្ធត្រូវគេ
17 សម្លាប់ ហើយអ្នកដែលគេយកប្រពន្ធនៅសម្លាប់ផងដែរ គឺសម្លាប់ទាំងពូជតែម្តង។ ហើយចម្លើយរបស់
18 លោកគឺថាវៀតណាមដែលមានប្តីខ្មែរក៏ត្រូវគេសម្លាប់។ ហើយអ្នកដែលយកប្រពន្ធរៀតណាមក៏ត្រូវគេ
19 សម្លាប់ផងដែរ គឺសម្លាប់ទាំងភូមិតែម្តង”។ បញ្ចប់ការដកស្រង់។ ខ្ញុំមានសំណួរមួយចំនួនដើម្បីសួរទៅ
20 លោកនូវអ្វីដែលលោកបានឆ្លើយជូនសហចៅក្រមស៊ើបអង្កេតនៅក្នុងចម្លើយទាំងពីររបស់លោក។ ដំបូង
21 លោកឆ្លើយថា វៀតណាមដែលកើតនៅក្នុងប្រទេសកម្ពុជាត្រូវបានចោទប្រកាន់ថាជាយួន នៅក្នុងរបប
22 កម្ពុជាប្រជាធិបតេយ្យ។ តើលោកអាចជម្រាបជូនអង្គជំនុំជម្រះបានទេថាពាក្យ “យួន” ឬក៏ថា
23 ហេតុអ្វីពាក្យ “យួន” ត្រូវបានគេប្រើសម្រាប់ជាការមាក់ងាយ សម្រាប់ជាការប្រមាថបែបនេះ?

24 **ឆ៖** បាទ សូមជម្រាបប្រសាសន៍ ចំពោះយួនដែលកើតកំណើតនៅក្នុងទឹកដីកម្ពុជា គឺនៅមាន
25 នៅឃុំត្រពាំងជ្រៃចុងខាងត្បូង ហើយនៅស្ថិតក្នុងឃុំត្រពាំងជ្រៃ។ យួននោះនៅស្ថិតនៅក្នុងភូមិត្រពាំង

1 កំប្រែ នៅជាប់ក្នុងភូមិត្រពាំងកោះ មានប្រាំមួយប្រាំពីរគ្រួសារហ្នឹង។ អាខ្លះប្រពន្ធ ប្តីខ្មែរ អាខ្លះប្តីខ្មែរ
2 ប្រពន្ធយួន គឺមានទាំងអស់។ គ្រួសារហ្នឹងគេទៅទៅព្រៃ ផែនការ យាយខុម ឲ្យទៅទៅព្រៃ។ ហើយ
3 អាតសី កែម ប្រពន្ធយួន គេថា “កុំបាច់ទៅអី កែម ឯង។ យី! អញចង់ទៅរៀនសូត្រជាមួយគេឲ្យ
4 ហើយ អញខ្ចីលទៅក្រោយអ្នក! គេរុញខ្លួនឲ្យមកវិញក៏មិនមក។ អីចឹងទៅអីចឹង។ ទៅជាមួយប្រពន្ធ
5 ទៅ”។ ដល់ព្រៃអត់ឃើញត្រឡប់មកវិញទេ ចប់ត្រឹមហ្នឹងហើយ។ អាហ្នឹងរឿងយួនហ្នឹង។ គេអត់ជំនុំ
6 ជម្រះ អត់សួរអីទេ គេយកសម្លាប់តែម្តង។

7 [១៥:០៧:១៨]

8 **ស:** ខ្ញុំយល់មិនច្បាស់ទេ តើលោកកំពុងនិយាយសំដៅអ្នកណា? គឺអ្នកណាដែលលោក --
9 លោកកំពុងនិយាយសំដៅអ្នកដែលលោកស្គាល់ ឬសំដៅទៅលើសមាជិកក្រុមគ្រួសាររបស់លោក?

10 **ឆ:** បាទ និយាយសំដៅប្រជាជនក្នុងមួយភូមិនៅក្នុងភូមិត្រពាំងកោះ គេហៅថា ភូមិត្រពាំង
11 កំប្រែហ្នឹង។ ភូមិមួយហ្នឹងគេហៅត្រពាំងកំប្រែ អាភូមិហ្នឹងសុទ្ធតែភូមិយួនទាំងអស់ ប្តីខ្មែរ-ប្រពន្ធ
12 ប្តីយួន-ប្រពន្ធខ្មែរហ្នឹង វានៅក្នុងកម្ពុជាពាក់ព័ន្ធគ្នាអីចឹង។ ដល់តែផែនការ យាយខុម គេបោសសម្អាត
13 យួន គេយកយួនមួយភូមិហ្នឹងទៅសម្លាប់អស់ទៅ។

14 **ស:** តើមានការចាប់ខ្លួនប្រជាជនរៀតណាមដែលរស់នៅក្នុងប្រទេសកម្ពុជាដែរឬទេ ឬក៏ប្រជា
15 ជនរៀតណាម ឬក៏ខ្មែរដែលមកពីកម្ពុជាក្រោយពី ខុម បានចេញពីស្រុកត្រាក់ក់នៅក្នុងឆ្នាំ១៩៧៦? តើ
16 ការចាប់ខ្លួន និងការសម្លាប់បន្តពីនោះមកទៀតទេ ក្រោយពេល ខុម ចេញពីស្រុកត្រាក់ក់ទៅ?

17 [១៥:០៨:៤១]

18 **ឆ:** បាទ យាយខុម ចេញទៅ, ចេញ យាយខុម ចេញ៧៦ ខែ៣ គាត់ចេញបាត់ពីស្រុកហើយ
19 ទៅខេត្តកោះកុងហើយ។ ហើយ៧៦ ខែ៣ហ្នឹង មានផែនការបោសសម្អាតយួនក្នុងប្រទេសកម្ពុជាទាំង
20 មូល ដូចស្រុក១០៥អីចឹង។ ផែនការ តាចាយ មិនដឹងគាត់ទទួលពី មិនដឹងទទួលពីថ្នាក់ណាទេ។ គាត់
21 ប្រជុំសម្រេចឲ្យឈ្មោះ ឡាន ហៅ ម៉ូញ ហ្នឹងដើរចាប់បងប្អូនរៀតណាមដែលនៅស្រុក១០៥ហ្នឹង គឺចាប់
22 ៗប្រមូលទាំងអស់។ ទៅលើកទី១ ថាឲ្យមេឃុំប្រមូលជនជាតិយួនដាក់ម៉ុំ គេយកឡានមកដឹក។ ដល់
23 បានបីថ្ងៃ ឡាន យកឡានអាយ៉ាម៉ុង អាឡានរែងហ្នឹងទៅដឹក។ ដឹកហ្នឹងដឹកទី១ ឃុំលាយបូរ, ទី២ ឃុំ
24 ពពេល, ទី៣ ឃុំតាអេម, ទី៤ ឃុំគុស, ទី៥ ឃុំអង្គតាសោម, ទី៦ ឃុំញ៉ែងញ៉ែង, ឃុំសំរោងអាហ្នឹង
25 ម្ចាស់ការហើយ ម្ចាស់ការខ្លួនឯងតាមឃុំហើយ។ មានតែយកពីប៉ុន្មានឃុំខាងក្រោមៗ ដែលដាច់

1 ស្រយាលពីព្រៃហ្នឹង គេឱ្យឈ្មោះ ឡាន ហៅ ម៉ូញ ហ្នឹងទៅដល់ដឹកហើយ ប្អូនថ្លៃ តាម៉ុក ផ្ទាល់ហើយ
2 ហ្នឹង។ បាទ តែប៉ុណ្ណឹងទេ រឿងហ្នឹង គេយកទៅសម្លាប់ចោលក្នុងព្រៃ។

3 **ស៖** បាទ មិនជាថ្វីទេ ខ្ញុំព្យាយាមសួរតាមលំដាប់លំដោយ។ ទី១ តើមានអ្នកឡងពេលណាមួយ
4 ដែលគេបានចាប់ផ្តើមដោះដូរប្រជាជនរៀតណាមដែលរស់នៅក្នុងប្រទេសកម្ពុជាជាមួយនឹងខ្មែរមកពី
5 កម្ពុជាក្រោម។ តើមានការដោះដូរប្រជាជនបែបនេះដែរទេ?

6 **ឆ៖** បាទ ជម្រាបប្រសាសន៍ មានៗពិតណាស់។ កាលពីឆ្នាំ៧២ ពេលជំនាន់ លន់ នល់ គេកាន់
7 អំណាច ប្រជាជនម្នុំកោះអណ្តែត១០៦, ១០៧ គឺរត់ចូលទៅស្រុកយួន ទៅនៅស្រុកយួន។ ដល់ពេល
8 រំដោះទូទាំងប្រទេស តាម៉ុក យកយួននៅក្នុងទឹកដីប្រទេសកម្ពុជាហ្នឹង ទៅដូរយកខ្មែរនៅស្រុកយួន។
9 ដល់តែដូរបានយួនមក អាហ្នឹងហ្នឹងវាទំនាស់សហករណ៍ វាចេះតែលួចចប លួចកាំបិត លួចពូថៅក្នុង
10 សហករណ៍ បោះដាក់ទឹក។ បោះផ្ទាំង បោះចាន បោះដាក់ទឹក។ អីចឹង តាម៉ុក លែងដូរហើយ។ ពិបាក
11 គ្រប់គ្រងណាស់ពួកអស់ហ្នឹង លែងដូរ។ កើតបាន តាចាយ -- ឱ្យផែនការ តាចាយ ដើរចាប់ប្រមូល
12 យកទៅបាត់ៗទៅ។ អាហ្នឹងរឿងហ្នឹងដែលដូរ។ ដូរហ្នឹងយកមកនៅអត់សុខទេ។ យប់ឡើង ដើរលួច
13 ចប លួចនង្គ័ល លួចរនាស់ បោះដាក់ទឹកអស់ហើយ រកអីធ្វើការអត់មានទេ។ អីចឹង តាម៉ុក លែងដូរ
14 ហើយ។

15 [១៥:១២:០៥]

16 **ស៖** តើមានប្រជាជនខ្មែរក្រោម ឬប្រជាជនរៀតណាម ដែលគេនាំ -- គេបញ្ជូនពីប្រទេសរៀត-
17 ណាមមកដែរឬទេ នៅពេលដែលកងទ័ពកម្ពុជាប្រជាធិបតេយ្យ ចូលទៅក្នុងទឹកដីរៀតណាម?

18 **ឆ៖** បាទ គឺដូរហ្នឹង គឺខ្មែរវាភៀសខ្លួនឆ្នាំ៧២ រត់ទៅស្រុកយួនហ្នឹង។ ដល់រំដោះទូទាំងប្រទេស
19 តាម៉ុក យកៗយួននៅកម្ពុជា ទៅដូរខ្មែរនៅស្រុកយួនហ្នឹង យកមក។ អាខ្មែរហ្នឹងមកដល់ លួចពេក គេ -
20 - តាម៉ុក លែងដូរទៅ។ ទុកៗឱ្យ តាចាយ ដើរចាប់ ដើរយកទៅព្រៃអស់ទៅ។

21 **ស៖** បាទ មិនអីទេ។ លោកបានឆ្លើយថា នៅត្រង់ចម្លើយ៦២នៃឯកសារ E319.1.32 ថា
22 “ក្រោយមកមិនមានការដោះដូរទេ ប៉ុន្តែមានការសម្លាប់ប្រជាជនរៀតណាមនៅក្នុងប្រទេសកម្ពុជា”។
23 បញ្ចប់ការដកស្រង់។ តើលោកអាចប្រាប់បានទេ តើកម្មវិធីដោះដូរប្រជាជនហ្នឹង ចប់នៅពេលណា
24 ហើយការកាប់សម្លាប់ប្រជាជនរៀតណាមហ្នឹង ចាប់ផ្តើមនៅពេលណា?

25 [១៥:១៣:៤១]

1 **ឆ៖** បាទ ចាប់ពី៧៦ឡើងទៅ គឺមានផែនការ ៗដោះដូរខ្មែរដែលរត់ទៅស្រុកយួន ដូរយកខ្មែរ
2 ពីស្រុកយួន មកដូរយួននៅស្រុកខ្មែរ ទៅស្រុកយួន។ ដល់តែដូរទៅវាគ្រប់គ្រងអត់បាន លែងដូរ។ អីចឹង
3 ដល់តែឈប់ដូរ ពួកកម្ពុជាក្រោមអត់មានមករស់នៅក្នុងស្រុកត្រាំកក់ទេ អត់មានទេ មានតែជនជាតិយួន
4 កំណើតនៅស្រុកខ្មែរហ្នឹងហ្នឹង។ ហើយ ប៉ុល ពត ក៏សម្លាប់ជនជាតិយួន។ ចំពោះ លន់ នល់ ក៏សម្លាប់
5 ជនជាតិយួនដែរ ប្រមូលយកដាក់ក្នុងតាកែវក្រុងហ្នឹង ប្រមូលយួនហ្នឹងរាប់ម៉ឺនរាប់សែន យកដាក់ក្នុង
6 សាលា។ សាលារៀនហ្នឹងគេហៅថា “សាលាដៃប្រាំ”។ សាលាហ្នឹងគំនូររូបចម្លាក់គេធ្វើដៃប្រាំម្ខាង គេ
7 ហៅថាសាលាដៃប្រាំហ្នឹង យកទៅដាក់ក្នុងហ្នឹងហើយ ឱ្យទាហាននាំគ្នាទៅព័ទ្ធជាញ់ ៗឮសូរកក្រើកដី
8 ដូចគេច្បាំងគ្នា គ្រាប់តូចគ្រាប់ធំ ចុះមនុស្សរាប់សែន សុទ្ធតែយួន បាញ់សម្លាប់ទាំងអស់។ ចុះខ្មែរក្រហម
9 ក៏សម្លាប់ លន់ នល់ ក៏សម្លាប់។ លន់ នល់ សម្លាប់បានច្រើនណាស់ ខ្មែរក្រហមសម្លាប់បានតិចទេ។

10 **ស៖** ឥឡូវ សុំផ្តោតតែបញ្ហានៅក្នុងរបប ប៉ុល ពត ទេ គឺអ្វីដែលត្រូវឆ្លើយនៅចំពោះមុខតុលាការ
11 នេះ។ ខ្ញុំសុំការបញ្ជាក់ទាក់ទងទៅនឹងប្រជាជនខ្មែរដែលមកពីកម្ពុជាក្រោម ដែលបានរស់នៅកម្ពុជា
12 ក្រោមជាយូរយារមកហើយ ហើយអាចនិយាយជាភាសាខ្មែរនៅតាមផ្ទះសម្បែងរបស់គេផង។ ហើយ
13 យោងទៅតាមខ្មែរក្រហម តើគេចាត់ទុកប្រជាជនទាំងនោះជាខ្មែរដែរឬទេ? គឺអ្នកដែលភៀសខ្លួនចេញ
14 ពីប្រទេសខ្មែរដោយសារតែការគំរាមកំហែងនោះ?

15 **ឆ៖** បាទ សូមជម្រាប ប្រជាជនកម្ពុជាក្រោមអត់មានមករស់នៅតាកែវទេ។ គ្រប់ស្រុកទាំងប្រាំ
16 ហ្នឹងអត់មានកម្ពុជាមកទេ មានតែជនជាតិវៀតណាមស្ថិតនៅក្នុងកម្ពុជា កំណើតនៅកម្ពុជាហ្នឹង។

17 [១៥:១៦:៣៨]

18 **ស៖** បាទ យើងនឹងពិនិត្យមើលឯកសារមួយចំនួនទៀត នៅត្រង់សំណួរចម្លើយ៣៤ថា ស្ត្រីវៀត-
19 ណាមដែលរៀបការជាមួយប្តីខ្មែរក៏ត្រូវបានសម្លាប់ចោលក៏ដូចគ្នា -- ចុះចំពោះកូនៗអ្នកដែលមានរៀប-
20 ការខ្មែរជាមួយវៀតណាម វៀតណាមការជាមួយខ្មែរ តើកូនៗអ្នកទាំងនោះមានជោគវាសនាដូចឪពុក
21 ម្តាយរបស់គេដែរឬទេ?

22 **ឆ៖** បាទ ហ្នឹងវាជាការធម្មតាៗ ខ្មែរយកប្រពន្ធយួន យួនយកប្តីខ្មែរ គឺជារឿងធម្មតាដូចតែខ្មែរ
23 នៅកម្ពុជាអីចឹងដែរ គេអត់មានយកទោសព័រអីទេ ដល់មកជំនាន់ខ្មែរក្រហមនេះគេបែងចែកវណ្ណៈ ដល់
24 បែងចែកវណ្ណៈ គេថាវណ្ណៈផ្សេងមកយកប្តីខ្មែរវា (ឬមិនច្បាស់) បរកង់ប្រវត្តិសាស្ត្រកិនអីចឹងហ្នឹង។
25 លន់នល់ ក៏កិន ខ្មែរក្រហមក៏បរកង់ប្រវត្តិសាស្ត្រកិន កិនដូចគ្នា។ អីចឹង យួននៅកម្ពុជាអស់រលីង អត់

1 មាននៅសល់នៅក្នុងតារាង។

2 **ស៖** សំណួរខ្ញុំគឺសួរជាក់លាក់ទៅនឹងកូនៗអ្នកដែលការបញ្ជាក់គ្នានេះ គឺប្រពន្ធឬក្តីខ្មែររៀនណាម
3 នេះ តើជោគវាសនារបស់ក្មេងៗទាំងនោះ កូនៗទាំងនោះ ដូចឪពុកម្តាយរបស់គេដែរទេ?

4 **ឆ៖** អត់យល់ទេ សុំអត់ដឹង ស្តាប់ន័យអត់បាន។

5 **ស៖** ខ្ញុំព្យាយាមតាំងសំណួរឱ្យបានងាយស្រួលជាងនេះ។ ឧទាហរណ៍ថាម្តាយជនជាតិវៀត-
6 ណាម ហើយមានកូនប្អូន ហើយលោកបានឆ្លើយថាយ៉ាងដូច្នោះ លោកថាស្ត្រីដែលរៀបការជាមួយក្តីខ្មែរ
7 ត្រូវសម្លាប់ចោល ហើយស្ត្រីខ្មែររៀបជាមួយក្តីវៀតណាមក៏ត្រូវសម្លាប់ចោល។ តើកូនៗនេះ អ្នកដែល
8 មានកូនកាត់អីចឹង តើជោគវាសនារបស់អ្នកនោះយ៉ាងម៉េចដែរ? តើអង្គការយកអ្នកនោះទៅសម្លាប់
9 ចោល ឬក៏អង្គការយកទាំងនោះទៅដាក់នៅទីកន្លែងណាមួយផ្សេង?

10 **ឆ៖** បាទ អត់មានចោលទេ អត់មានយកទៅដាក់កន្លែងណា គេយកទៅទាំងគ្រូៗ ទាំងសម្បកៗ
11 យកទៅព្រៃទាំងអស់ហ្នឹង អាផ្ទៃពោះ កូនក្នុងពោះក៏គេនាំទៅ បីទទឹងក៏គេនាំទៅ មានអ្នកណានៅសល់!

12 [១៥:១៩:៥៨]

13 **ស៖** តើលោកអាចជម្រាបជូនអង្គជំនុំជម្រះថា ខ្មែរក្រហមហ្នឹងគេៗចាត់ថ្នាក់ហ្នឹងដោយរបៀប
14 ម៉េច? នៅទីនេះ គឺថាយើងកំពុងតែនិយាយអំពីក្មេងៗទេ។ តើការ -- តើខ្មែរក្រហមហ្នឹងគេពន្យល់មូល-
15 ហេតុថាដូចម្តេចដែរ?

16 **ឆ៖** អត់ដែលដឹងគេពន្យល់ម៉េចទេ អត់បានដឹង អត់បានឮផង។

17 **ស៖** មិនអីទេ លោកបាននិយាយថានៅក្នុងឆ្នាំ១៩៧៦ គឺថាការសម្លាប់បំបាត់ជាតិសាសន៍ទាំង
18 មូលនេះគឺត្រូវបានចាប់ផ្តើមឡើងដោយមានទិសសម្លាប់ជនជាតិវៀតណាមទាំងអស់ដែលរស់នៅស្រុក
19 ត្រាំកក់ នៅក្នុងត្រង់ចម្លើយ៣៨នៃឯកសារ E31.1.32។ តើការធ្វើបែបនេះវាមានបន្តមកដល់ក្នុងឆ្នាំ
20 ១៩៧៧ ដែរទេ?

21 **ឆ៖** អត់មានបន្តចូលដល់ឆ្នាំ៧៧ទេ គឺអស់មានការធ្វើបាបរាស្ត្រតទៅទៀតហើយ ចប់ត្រឹម
22 ហ្នឹងហើយ។ គ្រូអ៊ូច ដើរធ្វើចៅហ្វាយស្រុក គឺចប់អត់ចាប់ចង អត់មានយកទោសយកព័រអីទេ គឺប្រជា
23 ជនសុខសាន្តទាំងអស់គ្នាហ្នឹង។ យាយអ៊ូច ហើយ យាយបៀន ហ្នឹងក៏ -- គ្រូអ៊ូចហ្នឹង អត់ដែលមានការ
24 កាប់សម្លាប់អីតទៅទៀតទេ ចប់ហើយ។ សម្លាប់ប្រជាជនហើយអស់ វៀតណាមក៏មិនឱ្យមានសល់អី
25 មានអីត្រូវសម្លាប់ទៀត។ ចប់ត្រឹមហ្នឹងទៅ។

1 [១៥:២២:០២]

2 **ស៖** ខ្ញុំសូមរំលឹកថា យាយហ្វឺន បាននិយាយថា គាត់ត្រូវបានគេចាត់តាំងឱ្យទៅជាអនុប្រធាន
3 ស្រុកនៅក្នុងខែតុលា ១៩៧៨ មិនមែនឆ្នាំ១៩៧៧ទេ។ ទាក់ទងទៅនឹងការបរិច្ឆេទនេះ ដើម្បីជួយរំលឹក
4 ដល់ការចងចាំរបស់លោក ខ្ញុំសូមដកស្រង់ចម្លើយរបស់សាក្សីដែលមាននេះ។ គឺសាក្សីម្នាក់ឈ្មោះ ជាំង
5 ស្រីម៉ុ ឯកសារ E3/5832 សាក្សីរូបនេះរស់នៅក្នុងឃុំញ៉ែងញ៉ែង នៅក្នុងសម័យកម្ពុជាប្រជាធិបតេយ្យ
6 ហើយគាត់បានឆ្លើយដូចតទៅ នៅត្រង់ចម្លើយលេខ១៤ ដែលគាត់ឆ្លើយថា សូមដកស្រង់ “មកដល់ឆ្នាំ
7 ១៩៧៦ មេឃុំបាននិយាយថាប្រជាជនវៀតណាមត្រូវបញ្ជូនត្រឡប់ទៅប្រទេសរបស់ពួកគេវិញ។ ខ្មែរខ្លះ
8 ក៏ត្រូវបានកុហក ហើយថាខ្លួនឯងខ្មែរសោះថាខ្លួនជាវៀតណាម។ ដោយសារតែស្ថានភាពទូទៅនៅទីនេះ
9 ប្រជាជនទាំងអស់នេះក៏ត្រូវបានគេយកទៅសម្លាប់ចោល ហើយនៅក្នុងដំណាក់កាលដំបូងក្នុងឆ្នាំ១៩៧៦
10 ប្រជាជនវៀតណាមត្រូវបានបញ្ជូនទៅប្រទេសរបស់គេ ប៉ុន្តែនៅដំណាក់កាលទី២ ពួកគេទាំងអស់ត្រូវ
11 បាននាំខ្លួនយកទៅសម្លាប់ចោលទាំងអស់”។ បញ្ចប់ការដកស្រង់។

12 លោកនៅចាំបានទេ នៅក្នុងការប្រកាសមួយពីថ្នាក់ស្រុកទៅមេឃុំ មកដល់ឆ្នាំ១៩៧៦ ពាក់ព័ន្ធ
13 ទៅនឹងប្រជាជនវៀតណាមដែលដូចដែលសាក្សីឈ្មោះ ជាំង ស្រីម៉ុ នេះគាត់បាននិយាយនេះ លោកនៅ
14 ចាំទេ?

15 **ឆ៖** បាទ អត់ដែលបានឮទេ ប៉ុន្តែរឿងហ្នឹងវាជាការពិតណាស់ហើយ អត់ខុសទេ អត់ដែលឮ
16 អ្នកស្រីហ្នឹងនិយាយទេ។ ប៉ុន្តែក្នុងអង្គការស្រុកគឺធ្វើជាក់ស្តែងអីចឹងមែនហ្នឹង។ ថាឱ្យទៅស្រុកមែន
17 ប៉ុន្តែអត់យកទៅស្រុកទេ យកទៅព្រៃ។

18 [១៥:២៤:៤៤]

19 **ស៖** ពីមុននេះ លោកនិយាយអំពីគោលនយោបាយជាតិ ជាគោលនយោបាយថ្នាក់ជាតិមកក្នុង
20 ការកម្ចាត់ប្រជាជនវៀតណាម។ តើការបញ្ជានេះបញ្ជាមកពីណាដែរ? គឺការបញ្ជាឱ្យបង្ក្រាបវត្តមាន
21 របស់ប្រជាជនកម្ពុជា -- ប្រជាជនវៀតណាមនោះ? តើលោកមានបានដឹងពិតប្រាកដទេថា ការបញ្ជា
22 នេះមកពីណាដែរ មកពីមជ្ឈិម មកពីបក្ស មកពីភូមិភាគនិរតី មកពីស្រុក ឬក៏យ៉ាងណា?

23 **ឆ៖** បាទ ត្រង់ហ្នឹងអត់បានជ្រួតជ្រាប អត់បានដឹងទេ ព្រោះថា ផែនការអីស្រុកទទួលតែពីខេត្ត
24 ហ្នឹង រឿងពីមជ្ឈិមពីអីអត់បានដឹងទេ ឃើញគាត់មកពីខេត្ត ខេត្តមកឱ្យស្រុក ស្រុកចេះតែឱ្យឃុំ តែ
25 ប៉ុណ្ណឹងដឹង អាហ្នឹងឃើញទាក់ទងគ្នាជាប់។ រឿងមជ្ឈិមដែលមក អត់ដែលមកទេ អត់ដែលមានសំបុត្រ

1 មកទេ។ មជ្ឈឹមមកគេមកតែត្រឹមខេត្តហ្នឹង ខេត្តគេម៉េចឱ្យសំបុត្រមជ្ឈឹមមកស្រុក។ អីចឹងដឹងតែប៉ុណ្ណឹង
2 ទេ អត់ដឹងវែងឆ្ងាយទេ។

3 **ស៖** បាទ ល្អហើយ។ ខ្ញុំសូមអានចម្លើយរបស់លោកម្តងទៀតគឺឯកសារ E319.1.32 ត្រង់
4 សំណួរចម្លើយ៣៧ លោកបានធ្វើការញែកពីគ្នារវាងឃុំដែលត្រូវសម្លាប់ប្រជាជនរៀតណាមនៅក្នុងឃុំ
5 របស់ខ្លួនទាំងអស់ចោលតែម្តង ហើយនិងឃុំដទៃទៀត។ នេះគឺជាអ្វីដែលលោកបានឆ្លើយនៅត្រង់ចម្លើយ
6 លេខ៣៧៖ “នៅក្នុងឃុំខ្ពស់ត្របែក ឃុំត្រពាំងធំខាងជើង ឃុំត្រពាំងធំត្បូង ឃុំសំរោង ឃុំគុស និងឃុំ
7 ញ៉ែងញ៉ង។ ឃុំទាំងអស់នោះ គឺមេឃុំម្ចាស់ការខ្លួនឯង មានន័យថាមេឃុំជាអ្នកចាប់យួនទៅសម្លាប់
8 ដោយខ្លួនឯងដោយមានផែនការមកពីថ្នាក់ស្រុក។ តាចាយ ជាអ្នកអនុវត្តបញ្ជាឱ្យសម្លាប់យួនដោយ
9 តាចាយ ទទួលបញ្ជាពីតំបន់”។ ហើយចម្លើយ៤២ -- គឺត្រង់កន្លែង៤៦ គឺបានឆ្លើយដូចតទៅគឺថា៖ “មេឃុំ
10 ខ្លួនឯងផ្ទាល់ហ្នឹងគឺជាអ្នកចាប់ប្រជាជនរៀតណាមហ្នឹង យកទៅសម្លាប់ដោយខ្លួនឯង។ ចំណែកឃុំ
11 មួយចំនួនផ្សេងទៀត គឺអង្គការជាអ្នកមកចាប់ជនជាតិរៀតណាមទាំងនោះយកទៅសម្លាប់ចោល”។
12 បញ្ចប់ការដកស្រង់។ លោកនិយាយថា វាមិនចាំបាច់គេស្រង់ប្រវត្តិរូបទេ ព្រោះគេដឹងថាអ្នកណាជា
13 ប្រជាជនរៀតណាមហើយ។ ប៉ុន្តែនៅក្នុងឃុំនីមួយៗ តើគេមានរៀបចំបញ្ជីឈ្មោះប្រជាជនរៀតណាម
14 ឬក៏ប្រជាជនមកពីកម្ពុជាក្រោមដែលរស់នៅក្នុងឃុំទាំងនេះដែរឬទេ? គេមានរៀបចំជាបញ្ជីដែរទេ?

15 [១៥:២៨:២០]

16 **ឆ៖** បាទ ឱ្យតែគេ -- ជនជាតិរៀតណាមនោះ គេនិយាយរៀតណាមតែម្តងនៅក្នុងទឹកដីកម្ពុជា
17 និយាយតែជនជាតិរៀតណាម បើនិយាយខ្មែរគេអត់ចាប់ទេ។ គេចាប់តែអ្នកណាដែលចេះនិយាយភាសា
18 គ្នាទៅវិញទៅមកហ្នឹង ភាសាយួនហ្នឹង អាហ្នឹងឃុំខ្ពស់ត្របែក ទី១, ទី២ ត្រពាំងធំខាងជើង, ទី៣
19 ត្រពាំងធំខាងត្បូង, ទី៤ ឃុំគុសមួយចំហៀង, ទី៥ ឃុំសំរោង, ទី៦ ឃុំញ៉ែងញ៉ង។ អាហ្នឹងគេម្ចាស់ការ
20 នៅជាប់ជើងភ្នំ គេឱ្យម្ចាស់ការរាងខ្លួន។ ហើយដល់ឃុំសំរោង ប្រធានឃុំនោះឈ្មោះ តាខែម គេថា
21 ឱ្យតាខែម ហ្នឹងម្ចាស់ការ។ ដល់ តាខែម គាត់អត់ធ្វើដឹងធ្វើឮ យកគេទៅសម្លាប់ គាត់អត់ធ្វើ។ អីចឹង
22 គេទៅពិនិត្យឃើញថា តាខែម អត់គោរពផែនការចាត់តាំងពីបក្ស។ អីចឹងគេយក តាខែម ទៅឱ្យកាប់
23 ចម្ការ ដាំសៀងជាមួយ តាចាយ ទៅ។ អាហ្នឹងចប់ត្រឹមហ្នឹងទៅ។

24 **ស៖** ដូច្នោះ ប្រជាជនរៀតណាមនៅក្នុងឃុំដែលលោក ដែលបានលើកឡើងនោះ គឺត្រូវបាន
25 សម្លាប់ចោលនៅជើងភ្នំ ឬក៏នៅលើភ្នំដំរីរមៀល។ តើត្រឹមត្រូវទេ?

1 **ឆ៖** បាទ អត់ត្រឹមត្រូវទេ។ ភ្នំដំរីវមៀលហ្នឹងខ្ពស់ណាស់ គឺគេសម្លាប់នៅជើងភ្នំ ដីរាបជិត
2 វាលស្រែ នៅឯព្រៃខ្លោចកូនក្មេងហ្នឹង គេយកទៅសម្លាប់មូលតែម្តុំហ្នឹង។

3 **ស៖** ទាក់ទងទៅនឹងប្រជាជនវៀតណាមដែលមករស់នៅក្នុងឃុំទាំងនោះ ហើយដែលមាន
4 ស្វ័យភាព ឃុំដែលមាន -- គឺនៅឯកសារ E319.1.32 លោកបានឆ្លើយដូចតទៅនេះ គឺអ្វីដែលលោក
5 បានឆ្លើយ សូមដកស្រង់៖ “តាម៉ុក -- ប្អូនថ្ងៃប្រុស តាម៉ុក គឺជាអ្នកដើរចាប់ជនជាតិវៀតណាម។ មាន
6 ឃុំពពេល លាយបូរ ឃុំស្រែរនោង គឺប្រជាជនវៀតណាមដែលរស់នៅក្នុងស្រុកត្រាំកក់ ហើយនៅមាន
7 មនុស្សម្នាក់ទៀតដែលខ្ញុំមិនស្គាល់ទេ ប៉ុន្តែខ្ញុំដឹងចំនួននៅក្នុងឃុំខ្ពស់ ពីព្រោះគេបានបញ្ជូនឡានប្អូនមក
8 ចាប់គ្រួសារវៀតណាម ចំនួន៩០០០គ្រួសារ ហើយរបប លន់ នល់ ក៏បានសម្លាប់ប្រជាជនវៀតណាម។
9 អ្នកដែលរស់នៅក្រៅស្រុកនេះគឺថាអាចរស់រានពីរបបខ្មែរក្រហមបាន”។ នៅពេលដែលលោកនិយាយ
10 ថា ឡាន គឺជាអ្នកដើរចាប់ខ្លួនប្រជាជនវៀតណាមទាំងនោះ ហើយសម្លាប់ពួកនេះទាំងនោះចោល តើគាត់
11 ដើរចាប់ខ្លួនតែម្នាក់ឯងទេ ឬក៏មានឈ្មួញដើរចាប់ខ្លួនជាមួយគាត់ ឬក៏មានខាងផ្នែកស្រុកមកជួយ
12 ដល់ ឡាន នេះដែរ?

13 [១៥:៣២:០៦]

14 **ឆ៖** បាទ សូមជម្រាបប្រសាសន៍ ចំពោះ ឡាន មាននាទីតែយកឡានទៅដឹក។ ចៅហ្វាយស្រុក
15 សរសេរសំបុត្រស្នាមទៅឱ្យឃុំ ឃុំប្រមូលជនជាតិវៀតណាមទុកម្តុំ មួយកន្លែង។ ឡាន កំណត់ថាបីថ្ងៃ
16 គេទៅយក ឱ្យប្រមូលឱ្យមូល។ ឡាន បីថ្ងៃយកឡានទៅដឹក ដឹកថាទៅស្រុក ប៉ុន្តែអត់ស្រុកទេ ទៅឡើង
17 ភ្នំ។

18 **ស៖** តើ ឡាន ជាអ្នកនាំយកប្រជាជនវៀតណាមទាំងអស់នោះទៅទីកន្លែងដែលគេសម្លាប់
19 មនុស្ស ឬក៏អត់ទេ? ហើយតើគាត់ធ្វើបែបនេះក្រោមបញ្ជារបស់ តាម៉ុក ឬក៏យ៉ាងណា?

20 **ឆ៖** បាទ អត់មានទទួលបញ្ជាពី តាម៉ុក អត់មានទទួលបញ្ជាពីតំបន់ទេ ទទួលបញ្ជាពី តាចាយ។
21 តាចាយ សរសេរសំបុត្រគ្រប់ឃុំទាំងអស់ ឱ្យរៀបចំប្រមូលជនជាតិយួនឱ្យដាក់មួយកន្លែង ទុកម្តុំ។
22 ដល់គ្រប់បីថ្ងៃ ឱ្យឡាន តាឡាន ចូលទៅដឹកដល់កន្លែង គឺឃុំពពេល ឃុំលាយបូរ ឃុំស្រែរនោង ឃុំអង្គ
23 តាសោម ឃុំគុសមួយចំហៀង អាហ្នឹង ឡាន ដើរដឹកហើយ។ ក្រៅពីឃុំហ្នឹងគេម្ចាស់ការ នៅជាប់ជើង
24 ភ្នំហ្នឹង។

25 **ស៖** តើ ឡាន ហ្នឹងគឺគាត់ទទួលខុសត្រូវនៅឃុំជាងទង ឬក៏ឃុំផ្សេងទៀតដែរ?

1 **ឆ៖** បាទ សូមជម្រាបប្រសាសន៍ ឡាន គាត់នៅក្នុងមន្ទីរស្រុកដែរ ហើយ តាចាយ ក៏នៅធ្វើការ
2 ក្នុងមន្ទីរហ្នឹង គាត់ជាសមាជិកទៀត។ គាត់ចាត់តាំង ឡាន ហ្នឹងជាអ្នកយកឡានទៅដើរដឹកជនជាតិយួន
3 ហ្នឹង អត់មាននៅធ្វើការក្នុងឃុំទេ នៅក្នុងមន្ទីរស្រុក។

4 **ស៖** ខ្ញុំយល់អ្វីដែលលោកបាននិយាយ គឺថា ឡាន បានដើរប្រមូលប្រជាជនរៀតណាមនៅក្នុង
5 ឃុំជាងទង។ ខ្ញុំសួរថាតើអ្នកណាជាអ្នកមានសិទ្ធិអំណាចហ្នឹង ដែលឲ្យ ឡាន ហ្នឹងទៅសម្លាប់ប្រជាជន
6 ទាំងនោះដោយខ្លួនឯង?

7 **ឆ៖** បាទ អត់ដឹងដែរត្រង់ហ្នឹង ខ្ញុំដឹងថាតាចាយ ឲ្យឡាន យកឡានទៅដឹក មិនដឹងតាចាយហ្នឹង
8 ទទួលផែនការពីណា អត់បានដឹងទេ។ ហើយ ឡាន ហ្នឹងឃើញយកឡានទៅដឹកមែន ឡានអាម៉ាម៉ុងវែង
9 អាកង់ប្រាំបីដណ្តប់ហ្នឹង។

10 [១៥:៣៥:៣៧]

11 **ស៖** បាទ សូមអរគុណ ខ្ញុំជិតបញ្ចប់ហើយ។ លោកសាក្សី ខ្ញុំសូមឲ្យលោកមើលបញ្ជីឈ្មោះ
12 មនុស្សបី -- ចំនួនបញ្ជីចំនួនបី ជឿថាឯកសារទាំងនេះមាននៅចំពោះលោក គឺឯកសារ E3/4083។ ខ្ញុំ
13 នឹងឲ្យឯកសារERN តាមក្រោយ ឯកសារទី១ទៀតគឺ E3/2615 ហើយឯកសារទី៣ គឺE3/2281។ ខ្ញុំ
14 នឹងឲ្យបុគ្គលិកដែលជួយ កំពុងតែជួយដល់លោកហ្នឹង គឺមកពីផ្នែកអង្គភាពគាំពារ និងសាក្សីដើម្បីឲ្យ
15 ជួយលោកពិនិត្យមើលឯកសារទាំងបីនេះ។ នេះគឺជាបញ្ជីដែលគេកំណត់ថាជាខ្មែរកម្ពុជាក្រោមរស់នៅ
16 ក្នុងស្រុកត្រាំកក់ និងនៅក្នុងឃុំញ៉ែងញ៉ែង ហើយដែលអ្នកដែលមានបុណ្យស័ក្តិ -- ទាហានដែលមាន
17 បណ្តាស័ក្តិ គឺបញ្ជីទាំងបីនេះសម្រាប់គ្រួសារដែលប្តីរបស់គេមាន -- ជាទាហានដែលមានបណ្តាស័ក្តិ
18 សូមចាប់ពីបញ្ជីទី១ មិនដឹងថាលោកមានឯកសារនៅមុខទេគឺ E3/484 -- បាទ គឺឯកសារE3/4083
19 ខ្មែរគឺ00068033 បាទហើយរំលងទំព័រនេះទៅមើលត្រង់ទំព័រ 00068035, ជាអង់គ្លេស 00323966
20 ដល់68 និង 00323970 ដល់ 72 ហើយចុងក្រោយ ERN ជាភាសាបារាំង 00778870 ដល់ 71 និង
21 00778873 ដល់ 74។ លោកសាក្សីឥឡូវនេះលោកមានបញ្ជីឈ្មោះនៅចំពោះមុខលោកឬទេ?

22 **ឆ៖** ដឹងបញ្ជីស្តីផង អត់ដឹងផង។

23 **លោក វ៉ានសង់ វ៉ាយដ៍ ដេស្តាឈៈ**

24 លោកប្រធាននៅក្នុងពេលនេះ ខ្ញុំសូមការអនុញ្ញាតបង្ហាញទំព័រពាក់ព័ន្ធនៅលើអេក្រង់កុំព្យូទ័រ
25 សូមការអនុញ្ញាត។

1 [១៥:៣៩:១១]

2 **ប្រធានអង្គជំនុំជម្រះ**

3 បាទ អង្គជំនុំជម្រះអនុញ្ញាត!

4 **សួរដោយលោក វ៉ានសង់ វ៉ាយដ៍ ដេស្វាឈៈ**

5 **ស៖** លោកសាក្សី ខ្ញុំសូមរៀបរាប់នូវខ្លឹមសារនៃឯកសារនេះជូនលោក គឺជាបញ្ជីមកពីឃុំស្រែ
6 រនោង នៅខែមេសា ១៩៧៧ ហើយនៅលើបញ្ជីនេះ មានសមាជិកគ្រួសារខ្មែរក្រោមពពកគ្រួសារ ត្រូវ
7 បានគេកំណត់ថាជាទាហាននៅក្នុងរបប លន់ នល់។ ហើយនៅក្នុងបញ្ជីនេះ ក៏បញ្ជាក់អំពីមានន្តរសក្តិ
8 របស់ទាហានទាំងនោះផងដែរ។ បើលោកមិនមានបញ្ជីនៅចំពោះលោកទេ ខ្ញុំដឹងថានៅលើអាក្រុង
9 កុំព្យូទ័រនេះពិបាកអានហើយ។ តើលោកមានបញ្ជីនេះនៅចំពោះមុខលោកទេ?

10 **លោក ឯក ហឿន៖**

11 **ឆ៖** បញ្ជីហ្នឹងជាបញ្ជីស្តី? បើអត់ដែលមានផង។ បាទ អត់ដែលមានបញ្ជីអីនៅហ្នឹងដៃផង អត់
12 ដែលដឹងទេ។ មិនដឹងជាស្តី ព្រោះខ្ញុំអត់ចេះមើលផង។ ខ្ញុំអត់ដឹងរឿងមានបញ្ជី អត់បញ្ជីហ្នឹងផងហ្នឹង។

13 **ស៖** បាទ ឯកសារផ្សេងទៀតដែលឃុំគុសបានរៀបចំឡើងនៅខែមេសា ១៩៧៦ គឺឯកសារ
14 E3/2615 និងឯកសារមួយទៀតរៀបចំឡើងដោយឃុំត្រពាំងធំជើង ដែលកំណត់គ្រួសារខ្មែរក្រោមពពក
15 ៧៣គ្រួសារ នៅក្នុងឆ្នាំ១៩៧៧។ តើលោកដែលធ្លាប់បានឃើញបញ្ជីបែបនេះទេ គឺឯកសារ E3/2281?
16 ហើយលោកថា បញ្ជីៗនោះគឺពីមុននោះ ថាស្រុកជាអ្នករៀបចំ ប៉ុន្តែទីនេះ គឺឃុំជាអ្នករៀបចំ។ តើលោក
17 នៅរក្សាចម្លើយរបស់លោកដដែលដែរឬទេថា តាមដែលលោកដឹង មិនមានខ្មែរក្រោមរបស់នៅក្នុងស្រុក
18 ត្រាំកក់នោះ?

19 **ឆ៖** បាទ ភ្លេចអស់ហើយ អត់មានចាំពាក្យអស់ហ្នឹងទេ ដឹងពី -- និយាយពីអង្គាល់ អត់ដែល
20 និយាយ ហើយភ្លេចការចងចាំទាំងអស់ មកពីខ្ញុំឈឺធ្ងន់ពេក ទើបវាភ្លេចបាត់អស់ទៅ។

21 [១៥:៤២:១៤]

22 **ស៖** ខ្ញុំមិនបាននិយាយថាដូច្នោះទេ ក៏ប៉ុន្តែមានឯកសារបង្ហាញថា ថ្នាក់ឃុំគេអ្នករៀបចំបញ្ជី
23 គ្រួសារខ្មែរក្រោម។ តើលោកអះអាងថាលោកមិនដែលឃើញបញ្ជីនេះទេ? ហើយតើលោកនៅតែ
24 អះអាងថា លោកមិនដែលឃើញមានគ្រួសារខ្មែរក្រោមទេ ឬនៅក្នុងស្រុកត្រាំកក់ក្នុងរបបខ្មែរក្រហម?

25 **ឆ៖** បាទ បញ្ហាហ្នឹង អត់ដែលទាំងអស់។ អត់ដែលដឹង អត់ដែលឮគេនិយាយផង អត់ដែលគេ

1 ធ្វើបញ្ជីធ្វើអី គេមកប្រាប់យើងឱ្យដឹងឱ្យឮ អត់ដែលដឹងទេ? ប្រជាជនឯណាដែលប្រាប់អីចឹងឱ្យដឹង។

2 **ស៖** លោកសាក្សី ខ្ញុំសូមអរគុណចំពោះពេលវេលារបស់លោក ដែលលោកបានឆ្លើយទៅនឹង
3 សំណួររបស់ខ្ញុំ ហើយជូនតួនាទីនេះ ទៅដល់ខាងមេធាវីដើមបណ្តឹងរដ្ឋប្បវេណី។ សូមអរគុណ។

4 **ប្រធានអង្គជំនុំជម្រះ៖**

5 បាទ អរគុណ។ អង្គជំនុំជម្រះ ផ្តល់វេទិកាជូនទៅក្រុមសហមេធាវីនាំមុខតំណាងដើមបណ្តឹងរដ្ឋ
6 ប្បវេណី។

7 **លោក វ៉ែន ពៅ៖**

8 សូមគោរពលោកប្រធាន ក្នុងនាមសហមេធាវីនាំមុខតំណាងដើមបណ្តឹងរដ្ឋប្បវេណី សុំអនុញ្ញាត
9 ពីលោកប្រធាន អនុញ្ញាតឱ្យលោកស្រី ទី ស្រីនណា ដើម្បីសួរសំណួរដល់សាក្សីរូបនេះ។
10 សូមអរគុណលោកប្រធាន។

11 **ប្រធានអង្គជំនុំជម្រះ៖**

12 បាទ អង្គជំនុំជម្រះ អនុញ្ញាត។ សូមអញ្ជើញលោកស្រីមេធាវី!

13 [១៥:៤៣:៤៦]

14 **លោកស្រី ទី ស្រីនណា៖**

15 សូមអរគុណលោកប្រធាន។ ជាដំបូងនាងខ្ញុំសូមគោរពលោកប្រធាន លោកៗចៅក្រម និងអង្គ
16 សវនាការទាំងមូល។ និងសូមជម្រាបសួរលោកសាក្សី នាងខ្ញុំឈ្មោះ ទី ស្រីនណា ជាមេធាវីតំណាង
17 ដើមបណ្តឹងរដ្ឋប្បវេណី មានសំណួរមួយចំនួន និងធ្វើការតាំងជូនទៅលោក។

18 **ការតាំងសំណួរដោយសហមេធាវីដើមបណ្តឹងរដ្ឋប្បវេណី**

19 **សួរដោយលោកស្រី ទី ស្រីនណា៖**

20 **ស៖** ជម្រាបសួរលោក អ៊ុល ហៀន លោកឮខ្ញុំសួរដែរឬទេ? សួរស្តី លោក អ៊ុល ហៀន?

21 **លោក ឯក ហៀន៖**

22 **ឆ៖** បាទ

23 **ស៖** មុននឹងខ្ញុំធ្វើការតាំងសំណួរ នាងខ្ញុំសូមធ្វើការបញ្ជាក់ចំណុចមួយចំនួន ដែលកាលពីព្រឹក
24 មិញ សហព្រះរាជអាជ្ញាគាត់បានសួរទៅលោក ហើយនិងលោកបានធ្វើការឆ្លើយមួយចំនួនធំ។ លោក
25 បានលើកឡើងថា នៅពេលដែលប្រជាជនជម្លៀសពីទីក្រុងភ្នំពេញទៅរកតួចំប៉ាណើក លោកបានលើក

1 ឡើងថា មេភូមិ និងមេឃុំទាំងអស់ គឺត្រូវបានគេចាត់ឱ្យត្រៀមក្នុងការទទួលប្រជាជនថ្មី។ សំណួរ
2 របស់ខ្ញុំចង់សួរថា តើនរណាជាអ្នកចាត់ឱ្យមេភូមិ ឬក៏មេឃុំក្នុងការទទួលប្រជាជនថ្មីនោះ? តើលោក
3 ចាំបានដែរឬទេ?

4 **ឆ៖** (ឮមិនច្បាស់) មើលអក្សរអត់រួចឱ្យចូលមកធ្វើដែរ។

5 **ស៖** អត់ទោសលោក ឯក ហ្នឹង តើលោកស្តាប់សំណួរខ្ញុំបានដែរឬទេ? បើសិនជាស្តាប់មិន
6 បាន ខ្ញុំនឹងធ្វើការតាំងសំណួរសាជាថ្មី។

7 **ឆ៖** បាទ ស្តាប់បានហើយ ប៉ុន្តែចង់និយាយ គាត់មានប្រសាសន៍ថែមទៀតទៅ ខ្ញុំឈប់ទៅ។ បាទ
8 ផែនការរៀបចំឱ្យប្រជាជនដែលជម្លៀសពីជុំទិសមកនៅចំប៉ាលើកហ្នឹង គឺមានផែនការចេញពីស្រុក។
9 ស្រុកប្រាប់ថា ឱ្យមេភូមិទាំង១៥ភូមិធ្វើបញ្ជី១០០ជាមួយថ្មីហ្នឹង ត្រូវចែកប៉ុន្មានអីប៉ុន្មានក្នុងមួយភូមិៗ
10 ហ្នឹង។ ធ្វើគ្នាចែកដាច់សព្វគ្រប់អស់ហើយ ហើយឱ្យគេ មេឃុំហ្នឹងរៀបចំបាយកញ្ចប់គ្រប់ៗផ្ទះទាំង
11 អស់ សុំប្រជាជន។ យកទៅទទួលបាយគេគ្រប់មួយអាទិត្យ ទទួលបាយកញ្ចប់។ ហើយធ្វើបញ្ជីបាន
12 បែងចែកហើយមួយឃុំៗបានប៉ុន្មាន មេឃុំហ្នឹងចប់បែងចែកហើយ គេនាំឃុំហ្នឹងឱ្យទៅទទួលមនុស្ស
13 ហ្នឹងនាំចេញមកភូមិមកស្រុករបស់ឃុំហ្នឹងវិញ។ ហ្នឹងរឿងហ្នឹងវាសម្រេចមេស្រុក ហើយប្រធានមន្ទីរ
14 ឈ្មោះ សោម ដន ទៅចាត់ចែងក្នុងហ្នឹង ទៅចាត់ចែងក្នុងចំណោមប្រជាជនដែលគេប្រមូលមកទុកចំប៉ា
15 លើកហ្នឹង សោម ដន ហើយ ដែក ស៊ឹម ហ្នឹងគេធ្វើបញ្ជីពីរនាក់ហ្នឹងបែងចែកជាមួយឃុំ។ អាហ្នឹងសូម
16 ជម្រាបខ្លីប៉ុណ្ណឹងទេ។

17 [១៥:៤៧:២០]

18 **ស៖** សូមអរគុណ នាងខ្ញុំសុំបន្តសំណួររបស់នាងខ្ញុំទៀត។ នាងខ្ញុំសុំសួរថា តើក្រោយពីការចាត់
19 ចែងឱ្យទទួលប្រជាជន តើគេមានចាត់ចែងឱ្យធ្វើអ្វី គេមានចាត់ចែងឱ្យមេភូមិ មេឃុំធ្វើអ្វីផ្សេងទៀតទៅ
20 លើប្រជាជនថ្មីទាំងនោះដែរឬទេ?

21 **ឆ៖** បាទ គេប្រាប់ឱ្យធ្វើរោងចាស់ ឱ្យនៅរកជម្រកឱ្យគេនៅ ហើយចែកស្រូវចែកអង្ករឱ្យគេ
22 ហូប គេហូបនៅតាមក្រុម ចែកជាក្រុមជាពួកជាមួយគ្នាហ្នឹង។ ចែកចាត់ចែងគ្រប់ការងារគ្រប់ចំណុច
23 ទាំងអស់ហ្នឹង។

24 **ស៖** សូមអរគុណ ខ្ញុំសុំធ្វើការបន្តសំណួរនាងខ្ញុំទៀត។ លោកបានលើកឡើងថា មានការផ្តល់ផ្ទះ
25 សម្បែងឱ្យប្រជាជន។ តើផ្ទះសម្បែងដែលគេផ្តល់ឱ្យប្រជាជននៅក្នុងអំឡុងពេលហ្នឹងយ៉ាងម៉េចដែរ

1 លោក? មានភិនភាគយ៉ាងដូចម្តេច? តើការ -- ផ្ទះសំបែងហ្នឹងអាចទទួលយកបានដែរឬទេ ឬមួយក៏
2 គ្រាន់តែជាការសាងសង់ជាខ្នង ឬក៏ជារោងៗដែលធ្វើអំពីយកឈើប្រក់ដើម្បីធ្វើជារោងអីអីចឹង តើហ្នឹង
3 គឺខាងភូមិឃុំហ្នឹងគេជាអ្នករៀបចំទុកជាស្រេចដើម្បីឲ្យប្រជាជនទៅដល់នៅតែម្តង ឬមួយក៏តម្រូវឲ្យ
4 ប្រជាជនទៅដល់គាត់ធ្វើខ្លួនឯងថែមទៀត ឬក៏ម៉េច? លោកអាចជម្រាបជូនអង្គជំនុំជម្រះបានដែរឬទេ?

5 **ឆ៖** បាទ សូមជម្រាបប្រសាសន៍ ឥឡូវហ្នឹងបញ្ហាហ្នឹងអត់ពិបាកទេ ពីព្រោះប្រជាជនដែលទៅ
6 នៅភូមិឃុំជាមួយប្រជាជនហ្នឹង គឺដូចជាក្នុងដីរំដោះគេហ្នឹង គេជម្លៀស គេឲ្យពួកដែលនៅក្នុងដីរំដោះ
7 ហ្នឹងចេញទៅធ្វើការស្រុកក្រៅ ហើយផ្ទះគេនៅទំនេរអត់មានមនុស្ស គឺចេញអស់ពាក់កណ្តាលហើយ
8 នៅមួយៗទេ ហើយដល់ប្រជាជនថ្មីទៅ គេឲ្យទៅនៅតាមផ្ទះចាស់ៗហ្នឹង ចាស់ៗដែលមានសល់ទំនេរ
9 អត់មានមនុស្សនៅ ផ្ទះណាក៏មនុស្សនៅៗដែរ។ គេឲ្យទៅនៅតាមផ្ទះចាស់ៗហ្នឹង មានផ្ទះអីចឹងនៅ
10 ពីរគ្រួសារទៅ ផ្ទះតូចនៅមួយគ្រួសារអីចឹងទៅ រួចអ្នកណាចេញទៅធ្វើការក្រៅក្នុងជួររង ប៉ុល ពត
11 ហ្នឹង គេចាត់តាំងឲ្យទៅធ្វើការងារក្រៅស្រុកអស់ទៅ អាហ្នឹងបានផ្ទះចាស់ៗហ្នឹងនៅហើយ។

12 **ស៖** សូមអរគុណលោក ចុះរបបអាហារដែលផ្តល់ឲ្យពួកគាត់យ៉ាងម៉េចដែរ?

13 [១៥:៤៩:៥៤]

14 **ឆ៖** បាទ ហ្នឹងខ្ញុំជម្រាបប្រសាសន៍កាលខាងដើមហើយថា ចិន ៧៥ រំដោះទូទាំងប្រទេស គឺចិន
15 បើកអង្គរ បើកសម្ភារៈសព្វមុខទាំងអស់មកផ្តល់ឲ្យប្រជាជនដែលគេជម្លៀសចេញពីទីក្រុង។ គឺខ្ញុំ គុក
16 លន់ហើយដាល់អង្គរ តែឯងហ្នឹង ម្នាក់ហ្នឹង អង្គរឡានតូចហ្នឹង អាទែរគេហ្នឹង៣០បារ លើកម្នាក់ឯង
17 លីម្នាក់ឯងទម្លាក់។ អាហ្នឹង (ឮមិនច្បាស់) យកអង្គរហ្នឹងចែកតាមមកហៀរហូរ ដឹងថាប្រជាជនចាស់
18 ក៏ច្រើន អាប្រជាជនថ្មីក៏ច្រើន នៅឃុំលាយបូរដាប់រលីងអ្នកថ្មី អត់អីហូប ចិនឲ្យមកអង្គរស្រូវ
19 សាលីហ្នឹង គ្រាប់ធំជាងគ្រាប់ពោត ហើយហូបហើយនៅតែអាចម៍ៗផ្អែមមិនមែន អាចម៍មនុស្សមិនមែន
20 ប៉ុន្តែអាផ្អែអត់ស៊ីអាចម៍ហ្នឹង មនុស្សឃុំលាយបូរមនុស្សថ្មីហ្នឹងរាប់រយ ដាប់អស់៥០០ ដាប់អស់រលីង
21 ស៊ីបាយស្រូវសាលី។ អាចម៍ផ្អែ ផ្អែអត់ស៊ីអាចម៍ហ្នឹងទេ។

22 **ស៖** សូមអរគុណលោកដោយសារតែពេលវេលារបស់នាងខ្ញុំនៅមានខិតខ្លី អីចឹងខ្ញុំសុំឲ្យលោក
23 ជួយឆ្លើយខ្លីៗ។ ខ្ញុំសូមបញ្ជាក់បន្ថែមទៀតថា តើចិនដែលផ្តល់អង្គរឲ្យហ្នឹង គេផ្តល់អង្គរឲ្យប្រជាជន
24 នៅក្នុងសហករណ៍ទាំងមូលហ្នឹង តើគេផ្តល់ឲ្យជារៀងរហូតចាប់តាំងពីរំដោះបានរហូតដល់ចប់របប
25 ខ្មែរក្រហម ឬមួយក៏ទើបមានតែម្តងហ្នឹងទេ?

1 **ឆ៖** បាទ សូមជម្រាប គេផ្តល់រយៈពេល ១៧ ពី ៧៥ ថ្ងៃ រវាង ១៧ កញ្ញា ដល់ ១៦ កញ្ញា ដល់ ៣០
2 កណ្តាល ឆ្នាំ ១៩៧៥ ។ មួយ ឆ្នាំ កន្លះ គេផ្តល់ ឱ្យ ខ្លួន យើង រក អ្វី ឱ្យ ប្រជាជន ថ្មី-ចាស់ ហ្នឹង ហូប មិន បាន គេផ្តល់
3 ឱ្យ ដល់ មួយ ឆ្នាំ កន្លះ ។ ខ្ញុំ លឺ អង្គ រដ្ឋ មន្ត្រី មួយ ឆ្នាំ កន្លះ ហ្នឹង ។ គេ យក ផ្តល់ ឱ្យ អ្នក ជម្លៀស នៅ អាស្រ័យ ប្រជា
4 ជន ចាស់ ទាំង អស់ ហ្នឹង ហូប ទាំង អស់ គ្នា ហ្នឹង ។

5 [១៥:៥១:៥៣]

6 **ស៖** សូម អរគុណ ។ ខ្ញុំ សូម សួរ បន្ត ទៀត ទាក់ ទង នឹង លោក លើក ឡើង អំពី កង ប្រវត្តិ សាស្ត្រ កិន
7 ឱ្យ ហ្មត់ ត្រូវ កម្ទេច ។ អ៊ីចឹង ខ្ញុំ ចង់ សួរ ក្នុង ៗ ពាក្យ នេះ មាន ន័យ ដូច ម្តេច ដែរ លោក?

8 **ឆ៖** បាទ ខ្ញុំ ត្រូវ តែ លេខា ស្រុក ដូច យាយ ខុម ហ្នឹង គាត់ គាត់ ឱ្យ តែ ធ្វើ មី ឡើង គាត់ និយាយ ថា “ពួក
9 សក្តិ ភូមិ នាយ ទុន ប្រតិកិរិយា ប្រហារ អត់ ឱ្យ សល់ ម្នាក់ ។ ពួក អា នេះ គឺ ត្រូវ កង ប្រវត្តិ សាស្ត្រ កិន កម្ទេច
10 ហើយ ។ ត្រូវ បោស សម្អាត ឱ្យ អស់ កម្ទេច ទាំង របប កម្ទេច ទាំង បុគ្គល” ។ គេ ថា តែ អ៊ីចឹង គេ ធ្វើ មី ឡើង ។
11 ហើយ ខ្ញុំ ស្មាន ថា គេ ថា ហ្នឹង ថា សំដៅ ប្រជាជន មន្ត្រី អ្នក រាជការ ជំនាន់ សម្តេច សីហនុ មិន ដឹង គេ ថា នៅ
12 ក្បែរ ៗ ផ្ទះ ឯង --

13 **ស៖** អត់ ទោស លោក ខ្ញុំ សូម ធ្វើ ការ បន្ត សំណួរ មួយ ទៀត ។ ចង់ សួរ ថា តើ ពាក្យ ដែល “កង ប្រវត្តិ
14 សាស្ត្រ” ហ្នឹង តើ យាយ ខុម ហ្នឹង គាត់ បង្កើត ពាក្យ ហ្នឹង ដោយ ខ្លួន ឯង ឬ មួយ ក៏ ពាក្យ ហ្នឹង ចេញ មក ពី ខាង
15 ណា ផ្សេង ចេញ មក ពី ប្រភព ណា ផ្សេង?

16 **ឆ៖** អត់ បាន ដឹង ទេ ព្រោះ ថា ឱ្យ តែ ឃើញ ធ្វើ មី ឡើង គាត់ និយាយ តែ អ៊ីចឹង មិន ដឹង គាត់ ទទួល
17 ផែនការ ពី ណា? អត់ ដឹង ។

18 **ស៖** សូម អរគុណ ។ ហើយ ខ្ញុំ សូម បញ្ជាក់ ទៅ លើ ចំណុច មួយ ទៀត ដែល លោក បាន លើក ឡើង
19 អំពី តាម៉ុក ។ លោក លើក ឡើង ថា បាន ធ្វើ មក ធ្វើ មី ឡើង ចំនួន បី ដង ហើយ ទាក់ ទង ជា មួយ នឹង មី ឡើង ដែល
20 លើក អំពី ការ ជីក ប្រឡាយ ។ អ៊ីចឹង ខ្ញុំ ចង់ សួរ ថា នៅ ក្នុង សហករណ៍ ត្រាំ កក់ ហ្នឹង គេ មាន តម្រូវ ឱ្យ ប្រជាជន
21 ទៅ ធ្វើ ការ ជីក ប្រឡាយ អ៊ីចឹង មែន ទេ លោក?

22 **ឆ៖** គាត់ ចប់ នៅ ហ្នឹង?

23 **ស៖** ចាស?

24 **ឆ៖** ចប់ ខ្ញុំ ឆ្លើយ ។

25 **ស៖** សូម ឆ្លើយ លោក សូម ឆ្លើយ!

1 [១៥:៥៣:៥៦]

2 **ឆៈ** បាទ ប្រជាជនក្នុងស្រុកត្រាំកក់ទាំងមូល គឺទាំងស្រីទាំងប្រុសរួមគ្នាទប់ទំនប់ជីកប្រឡាយ
3 ជីកទាំងយប់ជីកទាំងថ្ងៃ។ ថ្ងៃណាក៏បុណ្យៗ បុណ្យហើយគេដោតទង់ក្រហម គេថាទង់ក្រហមនេះគឺ
4 មានទាំងខាងមុខ មានទាំងសមរម្យខាងក្រោយ។ ខាងមុខបង្ហូរឈាមដោយយកទង់ទៅរងគ្រាប់ ខាង
5 ក្រោយគឺបង្ហូរឈាមដូចគ្នា។ ទង់ក្រហមនេះគឺទង់ប្រយុទ្ធ លើកដីធ្វើទំនប់ធ្វើប្រឡាយទាំងយប់ទាំងថ្ងៃ
6 ទាំងអស់គ្នា។ យប់ទល់ម៉ោងប្រាំបួន ហើយយប់ហ្នឹងទល់ម៉ោងប្រាំបួនបានហូបបាយហើយ ហូបបាយ
7 រួម ហើយម៉ោងប្រាំបួនត្រូវលើកៗបានតែមួយម៉ោងទេ ដល់ម៉ោងមកដេកវិញមក។ ថ្ងៃធ្វើទល់ម៉ោង
8 ដប់មួយកន្លះ បានមកហូបបាយ។ មកហូបបាយហើយ អត់បានសម្រាកទេ មកដល់ហូបបាយអ្នកខ្លះ
9 អត់បានហូប ដល់ម៉ោងមួយទៀតបានៗហូប។ អាហ្នឹងកាលជំនាន់ប៉ុល ពត ហ្នឹង ពិបាកវេទនាមហា
10 ពិបាកហើយ។ អត់ហ៊ានលាន់មាត់ទេ តែមាត់ទំនាស់សហករណ៍។ បាទ សូមចប់ត្រឹមហ្នឹង។

11 **ប្រធានអង្គជំនុំជម្រះ៖**

12 បើកៗក្បាលមីក្រូ!

13 **សួរដោយលោកស្រី ទី ស្រីនណា៖**

14 **ស៖** សូមអរគុណ ខ្ញុំសូមសួរបន្តទៀត។ ខ្ញុំចង់សួរថាការជីកប្រឡាយនេះគឺគេតម្រូវឱ្យតែប្រជា
15 ជនថ្មី ឬប្រជាជន១៧មេសា ទៅជីក ឬក៏មានលក្ខខណ្ឌផ្សេងពីនេះ?

16 **លោក ឯក ហឿន៖**

17 **ឆៈ** បាទ អត់មានប្រជាជនថ្មី អត់មានចាស់ ទាំងចិន ទាំងយួន ទាំងចាម ទាំងជ្វា ឱ្យតែមាន
18 ជាមនុស្ស លោកសង្ឃជីកទាំងអស់គ្នា។ ហើយលោកសង្ឃយូរៗលែងមាន លោកផ្សឹកធ្វើប្រឡាយតែ
19 ទាំងអស់គ្នាអីចឹងទៅ។ អត់ថាខ្មែរ ថាចិន ថាចាម ថាយួន ថាជ្វាអីទេ ធ្វើទាំងអស់។ ទំនប់ខ្ពស់ត្របែក
20 ហ្នឹងធ្វើអីចឹង។

21 [១៥:៥៥:៥០]

22 **ស៖** សូមអរគុណ ខ្ញុំសូមធ្វើការបន្តសំណួរទៀត។ ទាក់ទងទៅនឹងការជីកប្រឡាយនេះ ឆ្លង
23 តាមការសង្កេតរបស់លោក ខ្ញុំចង់សួរលោកថា តើកន្លងមកមានដែលមានការធ្វើទារុណកម្មទៅលើ
24 ប្រជាជនដែលគាត់មានការបាក់កម្លាំងនៅក្នុងការជីកប្រឡាយ ឬមួយក៏ការសែងរបស់គាត់មិនទៅមុខ
25 សែងដី ដែកដីរបស់គាត់ហ្នឹងមិនទៅមុខ។ សួរថាតើដែលមានការធ្វើទារុណកម្មទៅលើប្រជាជនទាំង

1 នោះដែរឬអត់ នៅក្នុងអំឡុងពេលនោះ?

2 **ឆ៖** បាទ សូមជម្រាបប្រសាសន៍ ជំនាន់ហ្នឹងអត់ទាន់មានធ្វើបាបទេ អ្នកដឹកធ្វើទំនប់ លើក
3 ប្រឡាយហ្នឹង អត់មានធ្វើបាបប្រជាជនទេ។ ប្រជាជនលើកដី អាខ្លះ ធ្លាក់ក្រសាល់ក្អិត បិទលែងជិត
4 នៅទល់ខោនៅហ្នឹងក៏អត់ គេអត់ថាអីដែរ។ ហើយអ្នកដែលធ្លាក់ក្រសាល់គួរហ្នឹងក៏អត់ហ៊ានលាន់មាត់
5 ទេ ធ្លាក់រហូតទាល់ស្លាប់។ រែកទៅវាធ្លាក់ក្រសាល់គួរ ហើយហូបអត់គ្រប់គ្រាន់ បបររាវៗ។ មានតែ
6 ប៉ុណ្ណឹង។

7 **ស៖** សូមអរគុណ។ ខ្ញុំសូមធ្វើការបញ្ជាក់ទៅលើចំណុចមួយទៀតពាក់ព័ន្ធជាមួយនឹង លោក
8 បានលើកឡើងអំពីប្រជាជនទាំងមូលដ្ឋាន ទាំងប្រជាជនថ្មី គឺមានសិទ្ធិស្មើគ្នា និងត្រូវគោរពគ្នាទៅវិញ
9 ទៅមក។ នៅក្នុងចំណុចមួយនោះលោកបានលើកឡើងថា ចំពោះអ្នកដែលចម្រាញ់ គឺគេចេះតែដើរ
10 ចម្រាញ់ស៊ើបអង្កេតទៅ អ្នកដែលមានសិទ្ធិស្មើគ្នាគឺគេមិនប្រកាន់គ្នាទៅវិញទៅមកទេ។ អីចឹង ខ្ញុំចង់សួរ
11 លោក ថាតើអ្នកដែលដើរចម្រាញ់ហ្នឹងគាត់ចុះស៊ើបអង្កេតជារៀងរាល់ថ្ងៃ ឬក៏យ៉ាងម៉េចដែរលោក?

12 **ឆ៖** បាទ អាហ្នឹងខ្ញុំឃើញហ្នឹងភ្នែកហើយ ដូចជាប្រជាជនថ្មីទៅនៅផ្ទះខ្ញុំអីចឹង។ ហើយតែយប់
13 ឡើងគេចុះទៅលបស្តាប់ក្រោមផ្ទះហើយ។ តែយើងនិយាយទៅវាចូលរឿងគេ ប៉ះពាល់នយោបាយគេ
14 ម្តង ពីរដង បីដង គេចាប់ហើយ។ គេចាប់ហើយអត់មានដាក់តុលាការទេទៅហើយ។ អាហ្នឹងសូម
15 ជម្រាបអីចឹង។

16 [១៥:៥៨:០៥]

17 **ស៖** ឆ្លងតាមបទពិសោធន៍របស់លោក ខ្ញុំចង់សួរលោកថា តើអ្នកណាជាអ្នកកំណត់ឱ្យមានអ្នក
18 ដើរចម្រាញ់ដូច្នោះ? តើគាត់មកពីខាង -- អ្នកដែលដើរចម្រាញ់ហ្នឹងគាត់មកពីខាងណាដែរ? ថ្នាក់ណា
19 ជាអ្នកបញ្ជូនគាត់មក ឬមួយក៏គាត់ធ្វើការងារជាអ្នកដើរចម្រាញ់ស៊ើបអង្កេតហ្នឹង ដោយស្ម័គ្រចិត្តដោយ
20 ខ្លួនឯង?

21 **ឆ៖** បាទ អាហ្នឹងខ្ញុំជម្រាបត្រង់ហើយនេះ! អត់លាក់ទេ ព្រោះខ្ញុំជាអ្នករងគ្រោះ ខ្ញុំឃើញ ខ្ញុំអត់
22 លាក់បាំងទេ។ គឺកងស្រុកហ្នឹងតែម្តង គេចែកកម្លាំង តែយប់ឡើង គេចែកកម្លាំងគេដើរដេកក្រោមគ្រែ
23 ក្រោមផ្ទះគេហ្នឹង។ ស្តាប់សួរ យប់ឡើងគេនិយាយអីៗ វាដឹងទាំងអស់។ តែដឹងហើយ គឺគេរាយការណ៍
24 ឱ្យស្រុក ស្រុកសម្រេចឱ្យចាប់ គឺចាប់ហើយ។

25 **ស៖** សូមអរគុណ ខ្ញុំសូមធ្វើការបន្តសំណួរទៀតទាក់ទងនឹងលោកលើកអំពី សេ.អ៊ី.អា និង

1 កា.ហ្សេ.បេ។ ខ្ញុំចង់សួរថា នៅក្នុងស្រុកត្រាំកក់ទាំងមូល ហ្នឹងអ្នកដែលមាននិទ្ទាការសេ.អ៊ី.អា, កា.ហ្សេ.បេ
2 ហ្នឹងត្រូវបានគេចាប់ តើការចាប់ហ្នឹងមានទំហំ ឬក៏កម្រិតប៉ុណ្ណាដែរ ដូចជាចំនួននៃការចាប់ហ្នឹងវាមាន
3 ច្រើនកម្រិតណាណាកអាចជម្រាបជូនអង្គជំនុំជម្រះបានដែរឬទេ?

4 ឆ: បាទ ឮគេថា កា.ហ្សេ.បេ ហ្នឹងគឺគេថា គិញយួន គិញស្ងៀត។ ហើយគេថា សេ.អ៊ី.អា
5 ហ្នឹង គឺគិញអាមេរិកាំង។ ហើយតែគេចាប់ហើយអត់មានយកមកឱ្យស្រុក យកទៅណាទេ គឺគេយកឱ្យ
6 អង្គការ ខុម តែម្តង។ លោកយាយ ខុម យកទៅបង្រៀនឯណាទៅ។

7 ស: ចាស អីចឹង សូមអរគុណលោក។ ខ្ញុំសូមបន្តសមណ្ណទៀត។

8 **ប្រធានអង្គជំនុំជម្រះ:**

9 ឱ្យមានការឃ្លាតបន្តិច បន្ទាប់ពីសាក្សីឆ្លើយចប់ ព្រោះបើកាលណាអីចឹងបកប្រែអត់ទាន់ទេ។

10 **លោកស្រី ទី ស្រីនណា:**

11 សូមអរគុណលោកប្រធាន។

12 **សួរដោយលោកស្រី ទី ស្រីនណា:**

13 ស: ខ្ញុំសូមសួរបញ្ជាក់ទៀតថា តើការចាប់ សេ.អ៊ី.អា និង កា.ហ្សេ.បេ នេះគឺគេចាប់ជា
14 លក្ខណៈចំហ ឬមួយក៏ការចាប់ហ្នឹងគេធ្វើឡើងដោយល្អចលាក់?

15 **លោក ឯក ហឿន:**

16 ឆ: បាទ គេចាប់អត់ចំហទេ យប់ឡើងគេដើរចាប់បាត់ទៅ យើងអត់បានដឹងដែរហ្នឹង ព្រឹក
17 ឡើងបាត់មនុស្សអស់ហើយ។ ហ្នឹងតែប៉ុណ្ណឹង។

18 [១៦:០០:១៧]

19 ស: តើប្រជាជនដែលរស់នៅក្នុងសហករណ៍ទាំងអស់មូលហ្នឹងដឹងអំពីការចាប់នេះទាំងអស់គ្នា
20 ដែរ ឬក៏ដោយបុគ្គលណាដែលដឹងក៏ដឹងទៅ អ្នកណាដែលមិនដឹងគឺមិនដឹង ឬមួយក៏យ៉ាងម៉េចដែរ?
21 លោកអាចជម្រាបជូនអង្គជំនុំជម្រះបានទេអំពីស្ថានភាពមួយនេះ?

22 ឆ: បាទ ពេលដែលគេចាប់ ដល់បាត់ព្រឹកឡើង ក្នុងក្រុមយើងហ្នឹងបាត់មនុស្ស។ ដល់បាត់
23 មនុស្ស ខ្សឹបស្បូវគ្នាថាគេចាប់ហើយ គេចាប់ទៅបាត់ហើយ។ អីចឹងយើងដឹងខ្សឹបៗគ្នាហ្នឹង ដល់តែថ្ងៃ
24 ក្រោយទៅបាត់គេក្នុងក្រុមនោះ ខ្សឹបស្បូវគ្នាគេទៅណា? គេថាគេនាំទៅបាត់ហើយ។ អាហ្នឹងយើងដឹង
25 តាមលាក់បាំង លាក់សម្ងាត់ អត់មានដែលនិយាយពេញទំហឹងទេ ខ្សឹបខ្សៀវស្បូវគ្នាទៅណាមកណា ដល់

1 សួរទៅដឹង។

2 **ស៖** សូមអរគុណ។ លោកខ្ញុំសូមសួរថាតើកត្តានៃការបាត់ខ្លួននេះ វាជាកត្តាមួយដែលនាំឱ្យ
3 មានការបំភ័យដល់ស្មារតីប្រជាជននៅក្នុងស្រុកត្រាំកក់ទាំងមូលដែរទេ ឆ្លងតាមការសង្កេតរបស់លោក?

4 **ឆ៖** ប្រជាជនមិនមែនជាមេឃុំ មិនមែនជាហ្វាយស្រុក មិនមែនមេភូមិទេ យប់ឡើងខ្សឹបខ្សៀវគ្នា ថា
5 ខ្លាចត្រជាក់ខ្លួនអស់ហើយ បើគេចាប់ដល់ថ្នាក់ហ្នឹង យើងធ្វើម៉េច ស៊ីបាយលែងចូល ផឹកទឹកលែងផឹក
6 យើងភ័យខ្លាចទាំងអស់គ្នា ត្រជាក់ខ្លួនទាំងអស់គ្នា គេចាប់នោះចាប់ពេកទៅ។ អាហ្នឹងរឿងហ្នឹង។

7 **ស៖** សូមអរគុណ។ ខ្ញុំសូមធ្វើការបន្តសំណួរទៀត ទាក់ទងទៅនឹងការបោសសម្អាតខ្នាំងជួរបក្ស
8 វិញ។ តើនៅក្នុងអំឡុងពេលនោះ មានការបោសសម្អាតខ្នាំងជួរបក្សទេ ក្រៅពីការចាប់ក្រុម សេ.អ៊ី.អា,
9 កា.ហ្សេ.បេ នោះ?

10 **ឆ៖** បាទ មានដូចតែគ្នាក្នុងក្រុមបក្សកុម្មុយនីស្តហ្នឹង មានច្រើន ប៉ុន្តែគេចាប់ គេអត់ដែលឱ្យ
11 យើងដឹងទេ គេថាឱ្យទៅរៀនសាលានេះសាលានោះ ហើយបុគ្គលហ្នឹងក៏ទៅរៀនតាមគេ តែគេទៅភ្នង
12 កាំភ្លើងសាលាហ្នឹង គេទៅចាប់នៅសាលាហ្នឹង យើងអត់បានដឹងទេ។ ប៉ុន្តែគេខ្សឹបខ្សៀវដឹងតែទាំងអស់
13 ហ្នឹង។

14 [១៦:០២:១៩]

15 **ស៖** សូមអរគុណ។ សូមសួរបន្តទៀតទាក់ទងទៅនឹងលក្ខខណ្ឌនៃការរៀបអាពាហ៍ពិពាហ៍
16 ដោយបង្ខំវិញ។ ខ្ញុំចង់សួរលោកថាតើនៅក្នុងស្រុកត្រាំកក់ហ្នឹងមានការរៀបអាពាហ៍ពិពាហ៍ដែរឬទេ នៅ
17 ក្នុងអំឡុងពេលដែលលោកនៅស្រុកត្រាំកក់នោះ?

18 **ឆ៖** បាទ មានរៀបចំអាពាហ៍ពិពាហ៍ទៅ វាអត់ត្រូវជាគូភរិយាគេ។ ដល់តែអីចឹងទៅគេសុខចិត្ត
19 អត់យកគ្នា ដល់តែអត់យកគ្នា អាប្រុសសុទ្ធតែដុំស្រែង ហើយអត់ -- មីស្រីនោះវារូបគេស្អាត ហើយ
20 ដល់អីចឹងមីស្រីអត់យក យកមីស្រីនោះយកទៅដាក់នៅជិតកន្លែងវិមានសពខ្មោចយុទ្ធជនដែលស្លាប់រាប់
21 ម៉ឺនរាប់សែនហ្នឹង យកទៅដាក់ឱ្យខ្លាច ឱ្យព្រមយកប្តី។ ដល់តែហើយ អាប្តីទៅក៏មីហ្នឹងខ្លាចរយះរយាយ
22 អស់ អត់យករហូតហ្នឹង វាខុសគូភរិយាគេ គេអត់ទទួល សុទ្ធតែក្រុមរស្រែង គេអត់យករហូត។

23 **ស៖** ខ្ញុំសូមអរគុណ សូមសួរលោកបន្តទៀត។ ថាតើករណីនៃការដែលមិនមានការស្ម័គ្រចិត្ត
24 ក្នុងការរៀបការនេះ កើតមានច្រើន -- មានច្រើនករណីដែរឬទេ នៅក្នុងសហករណ៍ត្រាំកក់នោះ?

25 **ឆ៖** បាទ គ្រប់តែសហករណ៍ហ្នឹង គ្រប់សហករណ៍ទាំងអស់។ រៀបចំអីចឹងដូចគ្នា ហើយមាន

1 ទំនាស់អត់យល់ព្រម អត់ព្រមទទួលយកដូចគ្នា។ ទំនាស់ហ្នឹងវាច្រើនជាងអាងកភាពគ្នាទទួលយកហ្នឹង។

2 **ស៖** អីចឹងមានការធ្វើទារុណកម្មទៅលើអ្នកដែលមិនឯកភាពយកគ្រួសារ តាមការកំណត់របស់
3 អង្គការដែរឬទេ?

4 **ឆ៖** បាទ គេអត់ធ្វើទារុណកម្មទេ។ ដូចខ្ញុំនិយាយថា យកទៅដាក់ក្បែរវិមានកប់ខ្មោចឱ្យខ្លាច
5 ដល់ឱ្យខ្លាចទៅ ក្រែងលោកហៅប្តីហ្នឹងឱ្យទៅនៅជាមួយគ្នា ដេកជាមួយគ្នា។ ដល់អីចឹងអាប្តីទៅប្រពន្ធ
6 ខ្លាចរយះរយាយ អត់ចូលចុះទេ? អត់យកដូចគ្នា កន្លែងណាក៏អីចឹងដែរ គ្រប់ឃុំទាំងអស់។

7 **ស៖** សូមអរគុណ ហើយខ្ញុំសូមបន្តសំណួរពាក់ព័ន្ធជាមួយនឹងព្រះពុទ្ធសាសនាវិញ។ នៅក្នុង
8 សហករណ៍ត្រាំកក់ហ្នឹង គេមានអនុញ្ញាតឱ្យប្រជាជនគោរពទៅលើសាសនាដែរឬទេលោកជំនាន់នឹង?

9 [១៦:០៤:២៧]

10 **ឆ៖** បាទ ក្នុងជំនាន់ហ្នឹងពួកស្រូវផង ប្លែកនឹងគឺ តាជីម គាត់អនុស្រុក ថាគណៈ -- តាខៀវ
11 សំផន, តានួន ជា, តាប៉ុល ពត ហ្នឹងគេប្រជុំជាមួយ ហ្វី នីម -- អំ! ហ្វី យន់ ហើយ ហ្វី យន់ ហ្នឹងជា
12 អ្នកកែទម្រង់ភូមិឃុំ សហករណ៍។ ដល់អីចឹងគេប្រជុំថា “ឥឡូវយើងត្រូវបំបាត់សាសនា បំបាត់អំពើ
13 ចាយលុយ បំបាត់អំពើអ្នកអោមធ្វើមាត់អូចហ្នឹង បំបាត់បីបួនចំណុចហ្នឹង”។ ហើយ ហ្វី យន់, ហ្វី នីម
14 គាត់ថា ឥឡូវយើងធ្វើអីចេះតែធ្វើទៅ អាធ្វើអាបំបាត់សាសនា អាបំបាត់អំពើអ្នកអោម អាបំបាត់អំពើ
15 ចាយលុយ ចាយកាក់អីហ្នឹង កុំអាលៗបំបាត់ យើងធ្វើអីចេះតែធ្វើទៅ ហើយយើងចេះតែលុបបំបាត់
16 បន្តិចៗទៅ។ ដល់អីចឹង ប៉ុល ពត គេអត់សុខចិត្ត គេថា ហ្វី យន់ ហ្នឹងក្បត់ គេចាប់ ហ្វី យន់ ទាំងថ្ងៃ
17 ទៅសម្លាប់បាត់ទៅ។ ដល់សម្លាប់បាត់ ក្រោយមកបានពួកស្រូវបងផ្ទៃខ្ញុំប្រាប់ថា ដល់ទៅចាប់ ហ្វី យន់ ទៅ
18 សម្លាប់ទៅ ពួកហ្នឹងស្តាយក្រោយ បើធ្វើតាម ហ្វី នីម អត់ខុសទេ យើងអត់ចាញ់គេទេ យើងឈ្នះហើយ
19 ប៉ុន្តែលុបបំបាត់សាសនា អាហ្នឹងហើយបានចាញ់។ តាជីម ដើរត្រូវត្រូវស្តាយ។

20 **ស៖** សូមអរគុណ ខ្ញុំសូមសួរលោកថាតើនៅក្នុង -- មុននឹងបន្តិចលោកលើកៗឡើងអំពីការជីក
21 ប្រឡាយហ្នឹងគឺមានការប្រើព្រះសង្ឃដែរ។ អីចឹង ពេលដែលគេប្រើព្រះសង្ឃឱ្យជីកប្រឡាយហ្នឹង គេ
22 ប្រើទាំងស្បៀងចីពរ ឬមួយក៏គេឱ្យគាត់ ផ្សឹកគាត់សិន ឬក៏ម៉េច? លោកអាចជម្រាបជូនអង្គជំនុំជម្រះបាន
23 ដែរទេ?

24 [១៦:០៦:០៨]

25 **ឆ៖** អត់ប្រើទាំងស្បៀងចីពរទេ។ ព្រះសង្ឃ គឺលោកស្តាយតែហង្សៈមួយជាប់នឹងខ្លួននឹង ហើយ

1 ដែកៗមួយក្រុមលោកសង្ឃហ្នឹង ដូចជា ៥០ម៉ែត្រហ្នឹង មានលោកសង្ឃឱ្យដែកត្រឹម៥០ម៉ែត្រ អត់ឱ្យមាន
2 ប្រឡូកប្រឡាក់ជាមួយស្រីៗទេ សុទ្ធតែលោកសង្ឃទាំងអស់ ប៉ុន្តែលោកសង្ឃអត់ពាក់មួក អត់ពាក់ស្បង់
3 ចីពរទេ ពាក់តែហង្សៈហ្នឹង។

4 **ស៖** ចុះលោកមានដែលដឹងទេថាតើព្រះសង្ឃចំនួនប៉ុន្មានដែលត្រូវគេផ្សិតនៅក្នុងសហករណ៍
5 ត្រាំកក់ទាំងមូល?

6 **ឆ៖** បាទ អត់ដឹងទេ ផ្សិតម្តងមួយ ម្តងពីរ យូរៗអស់ទៅ បាត់អស់ទៅ។

7 **ស៖** បើសំណួរចុងក្រោយទៀត សូមអនុញ្ញាតលោកប្រធាន សូមសួររបស់សំណួរទៀត ដោយសារ
8 ពេលវេលាដល់ហើយសូមអរគុណ។ ខ្ញុំសូមសួរលោកថាតើនៅក្នុងករណីដែលមានប្រជាជនស្លាប់ តើ
9 មានការជូនដំណឹងទៅសាច់ញាតិ ឬបងប្អូនរបស់ពួកគេដែរឬទេ ដើម្បីឱ្យពួកគេធ្វើ ប្រារព្ធធ្វើពិធីបុណ្យ
10 ទានដល់អ្នកដែលស្លាប់នោះ? មានការជូនដំណឹងដល់សាច់ញាតិដែរឬទេជំនាន់ហ្នឹង?

11 **ឆ៖** បាទ សូមមានប្រសាសន៍ ជំនាន់ហ្នឹងបើថាទំពៅច្បាំង ហើយទំពៅហ្នឹងស្លាប់ គេដឹងខ្លីពួក
12 ម្តាយ គេធ្វើដំណឹងមកឱ្យខ្លីពួកម្តាយ អាហ្នឹងគេធ្វើបានតែប៉ុណ្ណឹងទេ ហើយចំពោះលុយកាក់បុណ្យទាន
13 អីអត់ឱ្យមានធ្វើអីទាំងអស់ គឺគ្រាន់តែឱ្យដំណឹងទេ។

14 [១៦:០៧:៣៦]

15 **ស៖** សូមអរគុណ ខ្ញុំសូមសួរពាក់ព័ន្ធជាមួយនឹងព្រៃខ្មោចកូនក្មេង។ ខ្ញុំឮលោកលើកពីខាងដើម
16 មកថាមានក្មេងជាច្រើនក៏ត្រូវស្លាប់ដោយសារជំងឺកញ្ជ្រើល និងមួយចំនួនទៀតគឺត្រូវគេ -- មានមនុស្ស
17 មួយចំនួនត្រូវគេបញ្ជូនយកទៅសម្លាប់នៅទីនោះ។ ឆ្គងតាមការសង្កេតរបស់លោក ខ្ញុំចង់សួរលោកថាតើ
18 អ្នកដែលគេយកទៅសម្លាប់នៅព្រៃខ្មោចកូនក្មេងហ្នឹង គេភាគច្រើន គេចាប់ផ្តើម -- ព្រៃខ្មោចកូនក្មេងហ្នឹង
19 ចាប់ផ្តើមមានការសម្លាប់ហ្នឹងនៅចាប់ពីឆ្នាំណាមកដែរលោក?

20 **ឆ៖** បាទ ខ្ញុំនិយាយពីចំណុចអាក្លែងហ្នឹង។ មុនឆ្នាំ៧០ កូនចៅប្រជាជនកើតអុត កើត
21 កញ្ជ្រើល គេយកទៅកប់ព្រៃខ្មោចកូនក្មេងហ្នឹង ព្រៃហ្នឹងព្រៃឡង់ នៅជាប់ផ្លូវព្រៃពីខាងលិច។ ចិញ្ចើមផ្លូវ
22 ខាងកើត គឺភូមិៗប្រជាជនហៅថាប្រាំងតាចាន់ នៅជាប់នៅលិចកើតគ្នាប្រហែល៥០ម៉ែត្រទេ ខាងលិច
23 ផ្លូវ ខាងកើតផ្លូវ ផ្លូវកណ្តាលគឺផ្លូវខ្សែបន្ទាត់មេព្រៃ។ ហើយកូនក្មេងគេយកកប់ហ្នឹង កប់នៅព្រៃឡង់ទេ
24 ដល់ហើយគេកប់កូនក្មេង គេហៅថា “ព្រៃខ្មោចកូនក្មេង” អាហ្នឹងអីចឹងកើតអុត កើតកញ្ជ្រើលយកទៅ
25 កប់គេខ្មោចកូនក្មេង។ ហើយដល់ជំនាន់ ប៉ុល ពត, គេ ប៉ុល ពត យកមនុស្សទៅសម្លាប់ៗនៅព្រៃខ្មោច

1 កូនក្មេងហ្នឹង។ មន្ទីរយាយខុម នៅខាងជើងព្រៃខ្មោចកូនក្មេងហ្នឹងប្រហែល២០០ម៉ែត្រទេ។ ដល់តែយក
2 ប្រគល់ឱ្យយាយខុម ៗមានកម្លាំងគេការពារខ្លួនគេនៅជុំវិញខ្លួនគេនោះ គេប្រគល់ឱ្យយកទៅសម្លាប់ព្រៃ
3 ខ្មោចកូនក្មេងហ្នឹង។ អាហ្នឹងបានខ្ញុំស្គាល់អាហ្នឹងវាកើតមុនខ្ញុំ។ ដល់កើតក្រោយអាហ្នឹងវាបានដែល
4 មានជង្រុកហ្នឹង អាហ្នឹងកើតក្រោយ ខ្ញុំអត់ដឹង។

5 [១៦:០៩:១៧]

6 **ស៖** សូមអរគុណលោក។ ខ្ញុំចង់សួរសំណួរចុងក្រោយ ថាតើនៅពេលដែលប្រជាជនគេយក
7 គាត់ទៅសម្លាប់នៅកន្លែងព្រៃខ្មោចកូនក្មេងហ្នឹង គេតម្រូវឱ្យគាត់កាប់រណ្តៅកប់ខ្លួនឯង ឬមួយមានការ
8 រៀបចំទុករួចជាស្រេច?

9 **ឆ៖** បាទ សូមមានប្រសាសន៍ អាហ្នឹងយកទៅសម្លាប់ហ្នឹង អ្នកណាទៅកាប់រណ្តៅឱ្យ កាប់
10 វាយចោលលើដីនៅហាលថ្ងៃ ហាលភ្លៀងហ្នឹង នៅក្បាលអាវាត់អាវាយពេញដី ពេញផ្ទៃហ្នឹង គ្មានអ្នក
11 ណាកប់ អ្នកណាធ្វើអីទេ ដូចសត្វធាតុអីចឹង អត់មានធ្វើរណ្តៅ ធ្វើអីទេ។

12 **ស៖** តើអំឡុងពេលហ្នឹងមានចំនួនសាកសពគេច្រើនដែរឬទេ បើតាមការសង្កេតរបស់លោក?

13 **ឆ៖** បាទ អាហ្នឹងបើចង់ដឹង ទាល់តែទៅមើលក្នុងជង្រុក ជង្រុកហ្នឹងធំណាស់ ហើយប៉ុល ពត
14 សម្លាប់តែក្បាលមនុស្សធំទេ។ ហើយដល់ពី៧៩ ពួកប៉ុល ពត ចាញ់យួន រត់ចូលព្រៃ ទាំងអម្រែកៗ ទាំង
15 គ្រួសារ យួនរាតត្បាតពេក ឃើញទាំងចាស់ ទាំងក្មេង បាញ់រះ ងាប់ទាំងក្មេង ទាំងចាស់ ទាំងក្បាលតូច
16 ក្បាលធំ យកមកដាក់ជង្រុកហ្នឹង។ ច្រើនណាស់ ៧៩ហ្នឹង។ ប៉ុល ពត សម្លាប់តែក្បាលធំទេ។

17 **លោកស្រី ទី ស្រីនណា៖**

18 សូមអរគុណចំពោះការឆ្លើយដ៏ក្សោះក្សាយរបស់លោក។
19 លោកប្រធាន ខ្ញុំអស់សំណួរហើយ។ សូមអរគុណ។

20 **ប្រធានអង្គជំនុំជម្រះ៖**

21 សូមអញ្ជើញលោកមេធាវី គង់ សំអុន!

22 [១៦:១០:៤២]

23 **លោក គង់ សំអុន៖**

24 បាទ សូមអរគុណលោកប្រធាន។ បាទ មុននេះខ្ញុំចង់បញ្ជាក់ពីរឿងពេលវេលាផងដែរ ហើយ
25 ទី២ មេធាវីនាំមុខ -- មេធាវីដើមបណ្តឹងរដ្ឋប្បវេណីលើកអំពីការសង្កេតរបស់សាក្សី ហើយដែលនេះ

1 មេធាវីមិនបានបញ្ជាក់ពីមូលដ្ឋានថាតើសាក្សីបានឃើញ បានដឹង បានឮដោយរបៀបណាទេនូវអង្គហេតុ
2 ដែលបានលើកឡើងមកនេះ គឺគាត់បាននិយាយនូវអ្វីតាមដែលគាត់ចង់និយាយ ហើយមិនបានបញ្ជាក់ពី
3 មូលដ្ឋានដែលថា តើសាក្សីបានដឹង បានឮហ្នឹងនៅពេលណា? កើតឡើងដោយរបៀបណា? គឺអត់បាន
4 បញ្ជាក់ទេ។ បាទ សូមអរគុណ។

5 **លោកស្រី ទី ស្រីនណា៖**

6 នាងខ្ញុំសូមធ្វើការឆ្លើយតប លោកប្រធាន។ ដោយសារតែទី១ ខ្ញុំមើលទៅលើកត្តាពេលវេលា
7 ដែលពេលវេលា ខ្ញុំគិតថាវាជាចុងម៉ោងទៅហើយ ដូច្នោះហើយ ខ្ញុំមិនបានធ្វើការបញ្ជាក់ទៅដល់គាត់ទេ
8 ហើយម្យ៉ាងទៀត បើយើងពិនិត្យទៅលើពាក្យថា “សង្កេត”របស់គាត់ហ្នឹង ខ្ញុំសំដៅទៅលើសាក្សីរូបនេះ
9 គាត់បានដឹងច្បាស់ហើយ គាត់បានឆ្លើយកាត់នៅក្នុងរបបហ្នឹង គាត់បានដឹង បានយល់ បានច្បាស់ហើយ
10 នៅក្នុងរបបហ្នឹង បានខ្ញុំប្រើពាក្យ “សង្កេត” ព្រោះបើសិនជាគាត់មិនបានឆ្លងកាត់ទេ គាត់មិនអាចសង្កេត
11 បានទេ។ សូមអរគុណលោកប្រធាន។

12 **ប្រធានអង្គជំនុំ៖**

13 បាទ អរគុណ។ សវនាការនៅថ្ងៃនេះ ដល់ពេលសម្រាកហើយ។ អង្គជំនុំជម្រះប្រកាសផ្អាកកិច្ច
14 ដំណើរការសវនាការសម្រាប់ថ្ងៃនេះត្រឹមនេះ សវនាការលើកទៅបន្តធ្វើនៅថ្ងៃស្អែក ថ្ងៃសុក្រ ទី០៨ ខែ
15 ឧសភា ឆ្នាំ២០១៥ ចាប់ផ្តើមពីម៉ោងប្រាំបួនព្រឹក។ សវនាការនៅថ្ងៃស្អែកនេះ អង្គជំនុំជម្រះនឹងធ្វើ
16 សវនាការបន្តស្តាប់សក្ខីកម្មសាក្សី ឯក ហឿន តាមរយៈប្រព័ន្ធសោតទស្សន៍។ សូមភាគីជ្រាប និង
17 អញ្ជើញចូលរួមតាមពេលវេលាដែលបានកំណត់នេះ។

18 អង្គជំនុំជម្រះអរគុណ លោក ឯក ហឿន។ ដំណើរការស្តាប់សក្ខីកម្មរបស់លោកក្នុងនាមជា
19 សាក្សីនៅមិនទាន់ចប់នៅឡើយទេ អង្គជំនុំជម្រះកោះអញ្ជើញលោកឱ្យមកផ្តល់សក្ខីកម្មនៅថ្ងៃស្អែកទៀត
20 ដែលនឹងធ្វើតាមរយៈប្រព័ន្ធសោតទស្សន៍ ដូចបានធ្វើនៅថ្ងៃនេះដែរ ហើយនឹងចាប់ផ្តើមពីម៉ោងប្រាំបួន
21 ព្រឹកទៅ។ ដូច្នោះ សូមលោកមានវត្តមានឱ្យបានមុនម៉ោងប្រាំបួនព្រឹក។ លោកអាចសម្រាកបានហើយ
22 លោក ឯក ហឿន។

23 **លោក ឯក ហឿន៖**

24 បាទ។

25

1 **ប្រធានអង្គជំនុំជម្រះ៖**

2 អង្គជំនុំជម្រះបង្គាប់ឱ្យអនុរក្សមន្ទីរឃុំឃាំងនាំខ្លួនជនជាប់ចោទទាំងពីររូបត្រឡប់ទៅកាន់មន្ទីរ
3 ឃុំឃាំងនៃ អ.វ.ត.ក វិញចុះ និងបង្គាប់ឱ្យនាំខ្លួនគាត់ទាំងពីររូបត្រឡប់មកចូលរួមសវនាការវិញ
4 នៅព្រឹកថ្ងៃស្អែកឱ្យបានមុនម៉ោងប្រាំបួន។

5 សម្រាកចុះ។

6 (សវនាការផ្អាកនៅម៉ោង ១៦:១៣ នាទី)

- 7
- 8
- 9
- 10
- 11
- 12
- 13
- 14
- 15
- 16
- 17
- 18
- 19
- 20
- 21
- 22
- 23
- 24
- 25